

سُورَةُ الْأَعْرَافِ

سُورَةُ الْأَعْرَافِ مَكِّيَّةٌ	بِسْمِ اللَّهِ الرَّحْمَنِ الرَّحِيمِ	الْأَنْبِيَاءُ ۲۴ رُكُوعُهَا ۲۴
سورة اعراف مکہ میں نازل ہوئی اور اس	شروع اللہ کے نام سے جو بے حد مہربان نہایت رحم والا ہے۔	کی دو سو چھ آیتیں اور چوبیس رکوع ہیں
الْمَصِّ ۱ كِتَابٌ أَنْزَلَ إِلَيْكَ فَلَا يَكُنْ فِي صَدْرِكَ حَرَجٌ مِّنْهُ لِتُنذِرَ بِهِ وَذِكْرَىٰ	یہ کتاب اتاری ہے تجھ پر سو چاہئے کہ تراجمی تنگ نہ ہو اس کے پہنچانے سے ف تا کہ تو ڈرائے اس سے اور نصیحت ہو	
لِلْمُؤْمِنِينَ ۲ اتَّبِعُوا مَا أَنْزَلَ إِلَيْكُم مِّن رَّبِّكُمْ وَلَا تَتَّبِعُوا مَن دُونَهُ أَوْلِيَاءُ	ایمان والوں کو ۲ چلو اسی پر جو اُترا تم پر تمہارے رب کی طرف اور نہ چلو اُسکی سوا اور رفیقوں کے پیچھے	
قَلِيلًا مَّا تَذَكَّرُونَ ۳ وَكَمْ مِّنْ قَرْيَةٍ أَهْلَكْنَاهَا فَجَاءَهَا بَأْسُنَا بَيَاتًا أَوْ هُمْ قَائِلُونَ ۴	تم بہت کم دھیان کرتے ہو ۳ اور کتنی بستیوں ہم نے ہلاک کر دیں کہ پہنچا اُن پر ہمارا عذاب راتوں رات یا دوپہر کو سوتے ہوئے	
فَمَا كَانَ دَعْوَاهُمْ إِذْ جَاءَهُمْ بَأْسُنَا إِلَّا أَنْ قَالُوا إِنَّا كُنَّا ظَالِمِينَ ۵ فَلَنَسْئَلَنَّ	پھر یہی تھی اُن کی پکار جس وقت کہ پہنچا اُن پر ہمارا عذاب کہ کہنے لگے بیشک ہمیں تھے گنہگار ۵ سو ہم کو ضرور پوچھنا ہی	
الَّذِينَ أُرْسِلَ إِلَيْهِمْ وَلَنَسْئَلَنَّ الْمُرْسَلِينَ ۶ فَلَنَقْصُصَ عَلَيْهِمْ بِعِلْمٍ وَمَا كُنَّا غَائِبِينَ ۷	ان سے جن کے پاس رسول بھیج گئے تھے اور ہم کو ضرور پوچھنا ہی رسولوں سے پھر ہم اُنکو احوال سنائیں گے اپنے علم سے اور ہم کہیں غائب نہ تھے ۷	
(۱) ابن عباس رضی اللہ عنہ نے ”حرج“ کی تفسیر شک سے کی ہے گویا فلا یکن فی صدرک حرج۔ فلا تکنون من المعتبرین کے ہم معنی ہوگا۔ یعنی پیغمبر جس پر خدا نے اپنی کتاب نازل فرمائی اُس کی شان یہ نہیں کہ ذرا سا بھی کھڑکا یا شک و شبہ کتاب کے احکام و اخبار کے متعلق اُس کے دل میں راہ پائے۔ دوسرے مفسرین نے الفاظ کو اُن کے ظاہر پر رکھا۔ جیسا کہ مترجم محقق نے اختیار فرمایا ہے۔ یعنی تمام خلائق میں سے جن کو جس پر خدا نے اپنی کتاب اتاری اُسے لائق نہیں کہ احمقوں اور معاندین کے طعن و تشنیع یا بیہودہ سوالات سے متاثر ہو کر اس کتاب کے کسی حصہ کی تبلیغ سے منقبض اور تنگ دل ہو فلعلک تدارک بعض ما یوحی الیک وضائق بہ صدراک ان یقولوا لولا انزل الیه کنز او جاء معہ ملک (ہو در رکوع ۲) اگر بغرض محال خود پیغمبر کے دل میں کتاب اور اُس کے مستقبل کی طرف سے نہایت کامل وثوق و انشراح حاصل نہ ہو، تو وہ اپنے فرض انذار و تذکرہ کو کس طرح قوت و جرأت کے ساتھ ادا کر سکیگا۔		
(۲) نزول قرآن کی غرض و غایت یعنی کتاب کے اتارنے سے غرض یہ ہے کہ تم ساری دنیا کو اُس کے مستقبل سے آگاہ کر دو۔ اور بدی کے انجام سے ڈراؤ اور ایمان لانے والوں کے حق میں خاص طور پر یہ ایک موثر پیغام نصیحت ثابت ہو۔		
(۳) آدمی اگر حق تعالیٰ کی تربیت عظیم، اپنے آغاز و انجام اور طاعت و معصیت کے نتائج پر پوری طرح دھیان کرے تو اُس کو کبھی جرأت نہ ہو کہ اپنے رب کریم کی اتاری ہوئی ہدایات کو چھوڑ کر شیاطین الانس و الجن کی رفاقت میں انہی کے پیچھے چلنا شروع کر دے۔ گزشتہ اقوام میں سے		

سے جنہوں سے خدا کی کتابوں اور پیغمبروں کے مقابلہ پر ایسا رویہ اختیار کیا، اُن کو جو دنیاوی سزا ملی، وہ آگے مذکور ہے۔

(۴) گزشتہ اقوام پر عذاب کا حال | یعنی جب اُن کے ظلم و عدوان اور کفر و عصیان کی حد ہو چکی، تو دنیا کی لذات و شہوات میں منہمک

اور عذاب الہی سے بالکل بے فکر ہو کر خواب استراحت کے مزے لینے لگے کہ یکایک ہمارے عذاب نے آدھو چا۔ پھر ہلاکت آفرینیوں کے اس

دہشتناک منظر اور ہنگامہ دار و گیر میں ساری طمطراق بھول گئے چاروں طرف سے اناکنا ظالمین کی چیخ پکار کے سوا کچھ سنائی نہ دیتا تھا۔ گویا

اس وقت انہیں واضح ہوا اور اقرار کرنا پڑا کہ خدا کسی پر ظلم نہیں کرتا، ہم خود ہی اپنی جانوں پر ظلم کرتے ہیں۔ (تنبیہ) فجاءہا باسنا کی "فائدہ"

میں مفسرین کے کئی قول ہیں، غالباً مترجم محقق قدس سرہ نے اس کو اھلکنا کی تفسیر و تفصیل قرار دیا ہے۔ جیسے کہا جائے "توضاً فغسل

وجہہ و ذرہ اعیہ" (فلاں شخص نے وضو کیا تو دھویا چہرہ اور ہاتھ وغیرہ) اس مثال میں منہ ہاتھ دھونا وضو کرنے ہی کی تفصیل و تفسیر ہے

اسی طرح یہاں ہلاک کرنے کی تفسیر و تفصیل کیفیت عذاب کے بیان سے ہو گئی۔ واللہ اعلم۔

(۵) آخرت میں تمام اُمتوں سے سوال ہوگا | جن اُمتوں کی طرف پیغمبر مبعوث ہوئے، اُن سے سوال ہوگا مَآذًا اُجِبْتُمْ الْمُرْسَلِينَ

(تم نے ہمارے پیغمبروں کی دعوت کو کہاں تک قبول کیا تھا؟) اور خود پیغمبروں سے پوچھیں گے مَآذًا اُجِبْتُمْ (تم کو اُمت کی طرف سے کیا

جواب ملا تھا؟)۔

(۶) یعنی تمہارا کوئی مجلیل و حقیر اور قلیل و کثیر عمل یا ظاہری و باطنی حال ہمارے علم سے غائب نہیں۔ ہم بلا تو وسط غیرے ذرہ ذرہ سے

خبردار ہیں۔ اپنے اس علم ازلی محیط کے موافق سب اگلے پچھلے احوال تمہارے سارے سامنے کھول کر رکھ دیں گے۔ ملائکہ اللہ کے لکھے ہوئے

اعمال نامے بھی علم الہی کے سرمخلاف نہیں ہو سکتے اُن کے ذریعہ سے اطلاع دینا محض ضابطہ کی مراعات اور نظام حکومت کا مظاہرہ

ہے، ورنہ خدا اپنے علم میں ان ذرائع کا (معاذ اللہ) محتاج نہیں ہو سکتا۔

وَالْوِزْنَ يَوْمَئِذٍ الْحَقُّ فَمَنْ ثَقُلَتْ مَوَازِينُهُ فَأُولَٰئِكَ هُمُ الْمُفْلِحُونَ ۝۸ وَمَنْ خَفَّتْ

اور تول اس دن ٹھیک ہوگی پھر جس کی تولیں بھاری ہوئیں سو وہی ہیں نجات پانے والے اور جس کی تولیں

مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ يَٰۤأَنۡفُسُ ۝۹ كَانُوا بِآيَاتِنَا يَظْلُمُونَ ۝۱۰ وَلَقَدْ

ہلکی ہوئیں سو وہی ہیں جنہوں نے اپنا نقصان کیا و اس واسطے کہ ہماری آیتوں کا انکار کرتے تھے و اور ہم نے تم

مَكَّنٰكُمْ فِی الْاَرْضِ وَجَعَلْنَا لَکُمْ فِیہَا مَعَٰیۡشٌ ۝۱۱ قَلِیۡلاً مَّا تَشْكُرُوۡنَ ۝۱۲ وَلَقَدْ خَلَقْنَا کُمْ ثُمَّ

کو جگہ دی زمین میں اور مقرر کر دیں اسیں تمہاری روزیاں تم بہت کم شکر کرتے ہو و اور ہم نے تم کو پیدا کیا پھر

صَوَّرْنَا کُمْ ثُمَّ قُلْنَا لِلْمَلٰٓئِکَةِ اسْجُدُوۡا لِاٰدَمَ فَسَجَدُوۡۤا اِلَّاۤ اِبْلِیۡسَ ۝۱۳ لَّمْ یَّکُنْ مِّنَ السَّٰجِدِیۡنَ ۝۱۴ قَالَ مَا مَنَعَكَ اَلَّا تَسْجُدَ اِذْ اَمَرْتُکَ ۝۱۵ قَالَ اَنَاۡ خَیۡرٌ مِّنۡہٗ خَلَقْتَنِیۡ

صورتیں بنائیں تمہاری پھر حکم کیا فرشتوں کو کہ سجدہ کرو آدم کو پس سجدہ کیا سب نے مگر ابلیس نہ تھا سجدہ

السَّٰجِدِیۡنَ ۝۱۴ قَالَ مَا مَنَعَكَ اَلَّا تَسْجُدَ اِذْ اَمَرْتُکَ ۝۱۵ قَالَ اَنَاۡ خَیۡرٌ مِّنۡہٗ خَلَقْتَنِیۡ

والوں میں کہا تمہارے کو کیا مانع تھا کہ تو نے سجدہ نہ کیا جب میں نے حکم دیا بولا میں اس سے بہتر ہوں مجھ کو تو نے بنایا

مِّنۡ نَّارٍ وَخَلَقْتَهُۥ مِنۡ طِیۡنٍ ۝۱۶

آگ سے اور اس کو بنایا مٹی سے

(۷) وزن اعمال اور میزان | قیامت کے دن سب لوگوں کے اعمال کا وزن دیکھا جائیگا۔ جن کے اعمال قلبیہ و اعمال جوارح وزنی ہوں گے وہ کامیاب ہیں اور جن کا وزن ہلکا رہا وہ خسارہ میں رہے۔ حضرت شاہ صاحب فرماتے ہیں کہ ”ہر شخص کے عمل وزن کے موافق لکھے جاتے ہیں۔ ایک ہی کام ہے، اگر اخلاص و محبت سے حکم شرعی کے موافق کیا۔ اور بر محل کیا، تو اس کا وزن بڑھ گیا، اور دکھاوے کو یا ریس کو کیا یا موافق حکم نہ کیا یا ٹھکانے پر نہ کیا تو وزن گھٹ گیا۔ آخرت میں وہ کاغذ تلیں گے، جس کے نیک کام بھاری ہوئے تو برائیوں سے درگندہ ہوا اور ہلکے ہوئے تو پکڑا گیا،“ بعض علماء کا خیال ہے کہ اعمال جو اس وقت اعراض ہیں۔ وہاں اعیان کی صورت میں مجسّد کر دیے جائیں گے اور خوزدان ہی اعمال کو تولّا جائیگا۔ کہا جاتا ہے کہ ہمارے اعمال تو غیر قائم بالذات اعراض ہیں جن کا ہر جزء وقوع میں آنے کے ساتھ ہی ساتھ معدوم ہوتا رہتا ہے۔ پھر اُن کا جمع ہونا اور تلنا کیا معنی رکھتا ہے؟ میں کہتا ہوں کہ گراموفون میں آج کل لمبی چوڑی تقریریں بند کی جاتی ہیں۔ کیا وہ تقریریں اعراض میں سے نہیں؟ جن کا ایک حرف ہماری زبان سے اُس وقت ادا ہو سکتا ہے جب اُس سے پہلا حرف نکل کر فنا ہو جائے۔ پھر یہ تقریر کا سارا مجموعہ گراموفون میں کس طرح جمع ہو گیا؟ اسی سے سمجھ لو کہ جو خدا گراموفون کے موجد کا بھی موجد ہے اُس کی قدرت سے کیا بعید ہے کہ ہمارے کل اعمال کے مکمل ریکارڈ تیار رکھے جس میں سے ایک نشوونما اور ذرہ بھی غائب نہ ہو۔ رہا اُن کا وزن کیا جانا تو نصوص سے ہم کو اس قدر معلوم ہو چکا ہے کہ وزن ایسی میزان (ترازو) کے ذریعہ سے ہوگا جس میں کفتین اور لسان وغیرہ موجود ہیں۔ لیکن وہ میزان اور اس کے دونوں پہلے کس نوعیت و کیفیت کے ہونگے اور اُس سے وزن معلوم کرنے کا کیا طریقہ ہوگا؟ ان باتوں کا احاطہ کرنا ہماری عقول و افہام کی رسائی سے باہر ہے۔ اسی لئے اُن کے جاننے کی ہمیں تکلیف نہیں دی گئی۔ بلکہ ایک میزان کیا اُس عالم کی جتنی چیزیں ہیں بجز اس کے کہ اُن کے نام ہم سن لیں اور اُن کا کچھ اجمالی سا مفہوم جو قرآن و سنت نے بیان کر دیا ہو عقیدہ میں رکھیں، اس سے زائد تفصیلات پر مطلع ہونا ہماری حد پر وار سے خارج ہے کیونکہ جن قوانین و قوانین کے ماتحت اُس عالم کا وجود اور نظم و نسق ہوگا۔ اُن پر ہم اس عالم میں رہتے ہوئے کچھ دسترس نہیں پاسکتے اسی دنیا کی میزانوں کو دیکھ کر کتنی قسم کی ہیں۔ ایک میزان وہ ہے جس سے سونا چاندی یا موتی تلتے ہیں۔ ایک میزان سے غلہ اور سوختہ وزن کیا جاتا ہے۔ ایک میزان عام ریلوے اسٹیشنوں پر ہوتی ہے جس سے مسافروں کا سامان تولتے ہیں۔ ان کے سوا ”مقیاس الہوا“ یا ”مقیاس الحرارت“ وغیرہ بھی ایک طرح کی میزانیں ہیں جن سے ہوا اور حرارت وغیرہ کے درجات معلوم ہوتے ہیں۔ تھرمامیٹر ہمارے بدن کی اندرونی حرارت کو جو اعراض میں سے ہے تول کر بتلاتا ہے کہ اس وقت ہمارے جسم میں اتنے ڈگری حرارت پائی جاتی ہے۔ جب دنیا میں بیسیوں قسم کی جسمانی میزانیں ہم مشاہدہ کرتے ہیں جن سے اعیان و اعراض کے اوزان و درجات کا تفاوت معلوم ہوتا ہے تو اس قادر مطلق کے لئے کیا مشکل ہے کہ ایک ایسی حسی میزان قائم کر دے جس سے ہمارے اعمال کے اوزان و درجات کا تفاوت صورت و حشا ظاہر ہوتا ہو۔

(۸) اللہ نے روزیاں مقرر کیں | اور آیات کا انکار کرنا ہی اُن کی حق تلفی ہے جسے یظلمون سے ادا فرمایا ہے۔

(۹) یہاں سے بعض آیات آفاقہ و انفسیہ کا بیان شروع کیا ہے جس سے ایک طرف حق تعالیٰ کے وجود پر کارخانہ عالم کے حکیمانہ نظم و نسق سے استدلال اور احسانات و انعامات الہیہ کا تذکرہ فرما کر اُس کی شکر گزاری کی طرف توجہ دلائی گئی ہے اور دوسری طرف نبوت کی ضرورت، انبیاء علیہم السلام کی آمد، اُن کی سیرت، اُنکے متبعین و مخالفین کا انجام جو اس سورت کا اصلی موضوع معلوم ہوتا ہے اُس کے بیان کے لئے یہ آیات بطور توطیہ و تمہید کے مقدم کی گئی ہیں۔

قَالَ غَافِطٌ مِنْهَا فَمَا يَكُونُ لَكَ أَنْ تَتَكَبَّرَ فِيهَا فَاخْرُجْ إِنَّكَ مِنَ الصُّغَرَيْنِ ۝ قَالَ

کہا تو اتر یہاں سے و تو اس لائق نہیں کہ تکبر کرے یہاں پس باہر نکل تو ذیل ہے و بولا کہ

أَنْظُرْنِي إِلَى يَوْمِ يُبْعَثُونَ ۝ قَالَ إِنَّكَ مِنَ الْمُنظَرِينَ ۝ قَالَ فِيمَا أُغْوِيْتَنِي لِأَقْعُدَنَّ

مجھے مہلت دی اس دن تک کہ لوگ قبروں سے اٹھائے جائیں فرمایا تجھ کو مہلت دی گئی و بولا تو جیسا تو نے مجھے گمراہ کیا ہے میں بھی ضرور ٹھونگا

لَهُمْ صِرَاطُكَ الْمُسْتَقِيمَ ۝ ثُمَّ لَا تَبْتِغُ لَهُمْ مِّنْ بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ

انکی تاک میں تیری سیدھی راہ پر و پھر ان پر آؤنگا ان کے آگے سے اور پیچھے سے اور دائیں سے اور بائیں

شَمَائِلِهِمْ وَلَا تَجِدُ أَكْثَرَهُمْ شَاكِرِينَ ۝ قَالَ اخْرُجْ مِنْهَا مَذْذُورًا كَمَا كُنْتَ تَخْرُجُ مِنْهَا

سے و اور نہ پاؤنگا تو اکثروں کو ان میں شکر گزار و کہا نکل یہاں سے بُرے حال سے مردود ہو کر جو کوئی ان میں سے تیری راہ پر چلیگا

لَا مَلِكٌ جَهَنَّمَ مِنْكُمْ أَجْمَعِينَ ۝ وَيَا أَدَمُ اسْكُنْ أَنْتَ وَزَوْجُكَ الْجَنَّةَ فَكُلَا مِنْ حَيْثُ

تو میں ضرور بھر دوں گا دوزخ کو تم سب سے و اوداے آدم وہ تو اور تیری عورت جنت میں پھر کھاؤ جہاں سے

شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ۝ فَوَسَّوَسَ لَهُمَا الشَّيْطَانُ لِيُبْدِيَ لَهُمَا

چاہو اور پاس نہ جاؤ اس درخت کے پھر تم ہو جاؤ گنہگار و پھر بہکایا ان کو شیطان نے تاکہ کھول دے ان پر

مَا وَرَى عَنْهُمَا مِنْ سَواتِهِمَا وَقَالَ مَا نَهَاكُمَا رَبُّكُمَا عَنْ هَذِهِ الشَّجَرَةِ إِلَّا أَنْ تَكُونَا

وہ چیز کہ انکی نظر سے پوشیدہ تھی انکی شرمگاہوں سے اور وہ بولا کہ تم کو نہیں روکا تمہارے رب نے اس درخت سے مگر اسی لئے کہ کبھی تم ہو جاؤ

مَلَائِكِينَ أَوْ تَكُونَا مِنَ الْخَالِدِينَ ۝ وَقَاسَمَهُمَا إِنِّي لَكُمَا لِنَاصِحٍ ۝

فرشتہ یا ہو جاؤ ہمیشہ رہنے والے اور انکی آگے قسم کھائی کہ میں البتہ تمہارا دوست ہوں

(۱۰) حق تعالیٰ سے ابلیس کا مکالمہ یعنی تمہاری تخلیق سے پہلے رہنے سہنے اور کھانے پینے کا سامان کیا۔ پھر تمہارا مادہ پیدا فرمایا۔

پھر اُس مادہ کو ایسا دلکش نقشہ اور حسین و جمیل صورت عطا کی جو کسی دوسری مخلوق کو عطا نہ کی گئی تھی۔ پھر اس تصویر خاکی کو وہ روح اور

حقیقت مرحمت ہوئی جس کی بدولت تمہارے باپ آدم علیہ السلام جن کا وجود تمام افراد انسانی کے وجود پر اجمالاً مشتمل تھا "خلیفۃ اللہ"

و "مسجود ملائکہ" بنے۔ پھر جس نے اُس وقت سجود تعظیمی سے سرتابی کی وہ مردود اذنی ٹھہرا، کیونکہ وہ سجود خلافت الہیہ کے نشان کے طور پر

تھا۔ "ملائکہ اللہ" جو بخت و تمحیص اور صریح امتحان کے بعد آدم کی علمی فضیلت اور روحانی کمالات پر مطلع ہو چکے تھے حکم الہی سنتے ہی

سجدہ میں گر پڑے اور اس طرح خلیفۃ اللہ کے رو بہ و اپنے پروردگار حقیقی کی کامل وفا شعار اور اطاعت پذیری کا ثبوت دید اور ابلیس

لعین جو ناری الاصل جنی مگر کثرت عبادت وغیرہ کی وجہ سے زمرہ ملائکہ میں شامل ہو گیا تھا، آخر کار اپنی اصل کی طرف لوٹا۔ اس کی نظر آدم

کی مادی ساخت سے نفخت فیہ من روحی کے لائق تجاویز نہ کر سکی۔ اسی لئے صریح حکم الہی کے مقابلہ پر انا خیر منہ خلقتی

من نار و خلقتہ من طین کا دعویٰ کرنے لگا۔ آخر اسی اہل و استکبار اور نص صریح قاطع کو محض رائے و ہوی سے رد کر دینے اور خدا

سے بخت و مناظرہ ٹھکان لینے کی پاداش میں ہمیشہ کے لئے مرتبہ قرب سے نیچے گرا دیا اور رحمت الہیہ سے بہت دور پھینک دیا گیا۔

فی الحقیقت جس چیز پر اُسے بڑا فخر تھا کہ وہ آگ سے پیدا ہوا ہے، وہ ہی اُس کی ہلاکت ابدی کا سبب ہوئی آگ کا خاصہ خفت و حدت

سرعت و طیش اور علو و افساد ہے بخلاف مٹی کے کہ اُس میں مستقل مزاجی، متانت اور متواضعانہ حلم و ثبوت پایا جاتا ہے۔ ابلیس جو ناری الاصل تھا سجدہ کا حکم سن کر آگ بگولا ہو گیا اور رائے قائم کرنے میں تیزی اور جلد بازی دکھلائی آخر تکبر و تعلیٰ کی راہ سے آتش حسد میں گر کر دوزخ کی آگ میں جا پڑا۔ برخلاف اُس کے آدم علیہ السلام سے جب غلطی ہوئی تو عنصر خاکی نے خدا کے آگے فروتنی، خاکساری اور انقیاد و استکانت کی راہ دکھلائی۔ چنانچہ اُن کی استقامت و انابت نے ثمر اجتناباً سرُجۃ فتاب علیہ وھکٰی کا نتیجہ پیدا کیا۔ اسی لئے کہا جاسکتا ہے کہ ابلیس لعین نے مادی و عنصری لحاظ سے بھی اپنی تفضیل کے دعوے میں ٹھوکر کھائی۔ چنانچہ حافظ شمس الدین ابن القیم نے بدائع الفوائد میں پندرہ وجوہ سے مٹی کا آگ سے افضل ہونا ثابت کیا ہے۔ من شاء فلیہ اجرہ۔

(۱۱) جنت سے ابلیس کا خروج | یعنی جنت میں یا آسمانوں پر خدا کی وہ مخلوق رہ سکتی ہے جو خدا کی پوری مطیع و فرمانبردار ہو۔ نافرمان متکبروں کے لئے وہاں گنجائش نہیں۔ بہر حال ابلیس لعین عزت کے اُس مقام سے جس پر کثرت عبادت وغیرہ کی وجہ سے اب تک فائز تھا، بڑا بول بولنے کی بدولت نیچے ڈھکیل دیا گیا (تنبیہ) ابلیس کے مدت دراز تک زمرہ ملائکہ میں شامل رکھنے سے متنبہ کر دیا ہے کہ حق تعالیٰ نے مکلفین میں کسی کی فطرت حتیٰ کہ شیطان کی بھی ایسی نہیں بنائی کہ وہ صرف بدی کی طرف جانے کے لئے مجبور و مضطر ہو جائے بلکہ خبیثیت خبیثت بھی اصل فطرت کے اعتبار سے اس کی صلاحیت رکھتی ہے کہ اپنے کسب و اختیار سے نیکی اور پرہیزگاری میں انتہائی ترقی کر کے زمرہ ملائکہ میں جاوے۔

(۱۲) ابلیس کو عمر دراز دینے کی حکمت | یعنی جب تو نے یہ درخواست کی تو سمجھ لے کہ یہ پہلے سے علم الہی میں طے شدہ ہے کہ تجھ کو مہلت دی جائے حکمت الہیہ مقتضی ہوئی کہ حق تعالیٰ اپنی صفات کمالیہ و شہنشاہانہ عظمت و جہورت کا مظاہرہ کرے تو اُس نے عالم کو پیدا فرمایا۔ اللہ الذی خلق سبع سموات ومن الارض مثلهن یتنزل الابرینہن لتعلموا ان اللہ علی کل شئی قدير وان اللہ قد احاط بكل شیء علماً (الطلاق رکوع ۲) یعنی زمین و آسمان کی تخلیق اور اُن کے کل نظم و نسق سے مقصود یہ ہے کہ خدا کی قدرت کاملہ اور علم محیط وغیرہ صفات کی معرفت لوگوں کو حاصل ہو۔ اسی معرفت الہیہ کو آیت وما خلقت الجن والانس الا ليعبدون میں بعض سلف کی تفسیر کے موافق عبادت سے تعبیر فرمایا ہے اور ظاہر ہے کہ تخلیق عالم سے یہ غرض جوہر اتم جب ہی پوری ہو سکتی ہے کہ مخلوقات میں اُس کی ہر قسم کی صفات و کمالات کا اظہار ہو، اور یہ جب ہی ہو سکتا ہے کہ عالم میں مطیع و وفادار اور باغی و مجرم ہر قسم کی مخلوق موجود ہو۔ نیز اعداد اللہ کو پوری زور آزمائی اور اُن کے پیدائشی اختیار و قوت کے تمام وسائل استعمال کرنے کی آخری حد تک مہلت و آزادی دی جائے۔ پھر انجام کار حکومت الہیہ کا لشکر غالب ہو، دشمن اپنے کفر کردار کو پہنچیں اور بعد امتحان آخری کامیابی دوستوں کے ہاتھ رہے۔ اس کے بدون کل صفات کمالیہ کے ظاہر ہونے کی کوئی صورت نہیں پس خیر و شر اور نفع و ضرر کا پیدا کرنا، اسی حکمت سے ہے کہ جو غرض تخلیق عالم کی ہے یعنی ”صفات کمالیہ کا مظاہرہ“ وہ بغیر اس کے پوری نہ ہو سکتی تھی ولو شاء ربک لجعل الناس ائمة وواحداً ولا یزالون مختلفین الا من رحم ربک ولذلك خلقهم (ہود رکوع ۱۰) اسی لئے ضروری ہوا کہ عدو اکبر ابلیس لعین کو جو نفع و شر ہے پوری مہلت دی جائے کہ وہ تاقیام قیامت اپنے قوی و وسائل کو جی کھول کر استعمال کرے۔ لیکن یہ چیز ظاہر ہے کہ براہ راست اس محیط کل اور قادر مطلق کے مقابلہ پر ممکن نہ تھی، اس لئے ضروری ہوا کہ خدا کی طرف سے بطور نیابت و خلافت ایک ایسی مخلوق مقابلہ پر لائی جائے جس سے ابلیس لعین کو آزادی کے ساتھ جنگ آزمائی کا موقع مل سکے۔ واجلب علیہم بخیلک وراجلک وشارکھم فی الاموال والاکل وادعواھم وما یعدھم الشیطان الا غروراً (بنی اسرائیل رکوع ۷) اور پھر جب تک وہ مخلوق حق نیابت اور وظیفہ خلافت ادا کرتی رہے، خاص شاہی فوج (ملائکہ)

سے اُس کو ملک پہنچائی جائے اور باوجود ضعف و قلت کے اپنے فضل و رحمت سے انجام کار دشمنوں کے مقابلہ میں مظفر و منصور کیا جائے پس خوب سمجھ لو کہ یہ زمین ابلیس اور آدم کا میدان جنگ ہے اور چونکہ پوری طرح جان توڑ مقابلہ اُسی وقت ہو سکتا تھا کہ دونوں حریف ایک دوسرے سے خار کھائے ہوں اس لئے کوئی دو صورتیں ایسی پیش آگئیں جن سے ہر ایک کے دل میں دوسرے کی دشمنی جاگزیں ہو جائے۔ ابلیس آدم کو سجدہ نہ کرنے کی بناء پر نیچے گر آیا گیا اور آدم علیہ السلام کو ابلیس کی وسوسہ اندازی کی بدولت جنت سے علیحدہ ہونا پڑا۔ ان واقعات سے ہر ایک کے دل میں دوسرے کی عداوت کی جڑ قائم ہو کر معرکہ کارزار گرم ہو گیا۔ والحرب سجال وانما العبرة للغوا تیم۔ (۱۳) انسان سے ابلیس کی دشمنی [یعنی رہنمائی کی طرح ان کے ایمانوں پر ڈاکہ ماروں گا۔ جن کے سبب مجھے یہ روز بد دیکھنا پڑا۔

(۱۴) یعنی ہر طرف سے اُن پر حملہ آور ہونگا۔ جہات اربعہ کا ذکر تعمیم جہات کی طرف اشارہ کرنے کے لئے ہے۔

(۱۵) یہ ابلیس لعین کا تخمینہ تھا جو صحیح نکلا۔ ولقد صدق علیہم ابلیس ظنہ فاتبعوا الا فریقاً من المؤمنین (الساءرہ ۲)

(۱۶) یعنی اکثر آدمی ناشکرے ہونگے، تو ہمارا کیا بگاڑیں گے۔ انجام کار اُن ہی تھوڑے وفاداروں کے لئے کامیابی اور فلاح ہوگی۔ اور ناشکروں کی کثرت دوزخ کی نذر ہو جائیگی۔ گویا اس طرح واضح کر دیا جائے گا کہ جنود الشیطان کی اس قدر کثرت بھی ”خلیفہ اللہ“ کے قلیل التعداد لشکر کو مغلوب و مقہور نہیں کر سکی۔

(۱۷) آدم وحواء اور شجر ممنوعہ آدم وحواء کو اجازت تھی کہ بلاروک ٹوک جو چاہیں کھائیں پئیں۔ بجز ایک معین درخت کے جس کا کھانا اُن کی بہشتی زندگی اور استعداد کے مناسب نہ تھا، اُسے فرما دیا کہ اُس کے پاس نہ جاؤ ورنہ نقصان اٹھاؤ گے۔ میرے نزدیک یہاں فتکون من الظالمین کا ترجمہ اگر یوں کیا جاتا تو زیادہ موزوں ہوتا ”پھر ہو جاؤ گے تم نقصان اٹھانے والوں میں سے“ ظلم کے معنی نقصان اور کمی و کوتاہی کے آتے ہیں جیسا کہ ولہر ظلم منہ شیئاً (کہف) میں۔

فَدَلَّهُمَا بِغُرُورٍ فَلَمَّا ذَاقَا الشَّجَرَةَ بَدَتْ لَهُمَا سَاوَاهُمَا وَطَفِقَا يَخْصِفْنَ عَلَيْهِمَا مِنْ ذَرْعِ

پھر مائل کر لیا انکو فریب سے پھر جب چکھا اُن دونوں نے درخت کو تو کھل گئیں اُن پر شرکائیں کی و اور لگے جوڑنے اپنے اوپر بہشت کے

الْجَنَّةِ وَنَادَاهُمَا رَبُّهُمَا أَلَمْ أَنْهَكُمَا عَنْ تِلْكَ الشَّجَرَةِ وَأَقُلْتُ لَكُمَا إِنَّ الشَّيْطَانَ لَكُمَا

پتے ف اور پکارا انکو انکو رب نے کیا میں نے منع نہ کیا تھا تم کو اس درخت سے اور نہ کہہ دیا تھا تم کو کہ شیطان تمہارا

عَدُوٌّ وَمُبِينٌ ۚ قَالَا رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ ۝۲۲

کھلا دشمن ہے بولے وہ دونوں اے رب ہمارو ظلم کیا ہم نے اپنی جان پر اور اگر تو ہم کو نہ بخشے اور ہم پر رحم نہ کرے تو ہم ضرور ہو جائیں گے تباہ

قَالَ اهْبِطُوا بَعْضُكُمْ لِبَعْضٍ عَدُوٌّ وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ ۝۲۳ قَالَ

فرمایا تم اترو تم ایک دوسرے کے دشمن ہو گے اور تمہارے واسطی زمین میں ٹھکانا اور نفع اٹھانا ہر ایک وقت تک فرمایا

فِيهَا تَحْيَوْنَ وَفِيهَا تَمُوتُونَ وَمِنْهَا تُخْرَجُونَ ۝۲۴

اُسی میں تم زندہ رہو گے اور اُسی میں تم مر گے اور اُسی سے تم نکالے جاؤ گے

(۱۸) آدم وحواء کو اُٹھائی شیطانی آدم وحواء شیطان کی قسموں سے متاثر ہوئے کہ خدا کا نام لے کر کون جھوٹ بولنے کی

جرات کر سکتا ہے۔ شاید وہ سمجھے کہ وہ واقعی اس کے کھانے سے ہم فرشتے بن جائیں گے یا پھر کبھی فنانہ ہونگے۔ اور حق تعالیٰ نے جو نبی فرمائی

تھی، اُس کی تعلیل یا تاویل کر لی ہوگی۔ لیکن غالباً فتکونامن الظالمین اور ان ہذا عدولک ولزوجک فلا یرجیکما من الجنة فتشقة وغیرہ سے نسیان ہوا، اور یہ بھی خیال نہ رہا کہ جب وہ مسجود ملائکہ بنائے جا چکے، پھر ملک بننے کی کیا ضرورت رہی۔ فَنَسِیَ وَلَمَّا نَجَدَلُهُ عَزَمَ طَرْفًا (طہ رکوع ۶) واضح ہو کہ امر وہی کبھی تو تشریعاً ہوتے ہیں اور کبھی شفقتاً اس کو یوں سمجھو کہ مثلاً ایک قومیل میں بدرون ٹکٹ سفر کرنے کی ممانعت ہے، یہ تو قانونی حیثیت رکھتی ہے جس کا اثر کمپنی کے حقوق پر پڑتا ہے اور ایک جوگاڑوں میں لکھا ہوتا ہے کہ "مت تحسوا کو کہ اس سے بیماری پھیلتی ہے" یہ نہی شفقت ہے جیسا کہ بیماری پھیلنے کی تعلیل سے ظاہر ہے۔ اسی طرح خدا کے اوامر و نواہی بعض تشریعی ہیں جن کی خلاف ورزی کرنا قانونی مجرم سمجھا جاتا ہے اور جن کا ارتکاب کرنا ان حقوق کے منافی ہے جن کی حفاظت کرنا تشریع کا منشاء تھا۔ دوسرے وہ اوامر و نواہی ہیں جن کا منشاء تشریع نہیں محض شفقت ہے جیسا کہ طب نبوی وغیرہ کی بہت سی احادیث میں علماء نے تصریح کی ہے۔ شاید آدم علیہ السلام نے اکل شجرۃ کی ممانعت کو نہی شفقت سمجھا، اسی لئے شیطان کی دوسوسہ اندازی کے بعد اُس کی خلاف ورزی کرنے کو زیادہ بھاری خیال نہ کیا مگر چونکہ انبیاء علیہم السلام کی چھوٹی سی لغزش بھی اُن کے مرتبہ قرب کے لحاظ سے عظیم و ثقیل بن جاتی ہے اس لئے اپنی غلطی کا ظاہری نقصان اٹھانے کے علاوہ مدت دراز تک توبہ و استغفار میں مشغول گریہ و بکا رہے۔ آخر کار شہرِ اجتناب ربہ فتاب علیہ و ہدی کے نتیجہ پر پہنچ گئے کہ بود آدم دیدہ نور قدیم مہوے دیدہ بود کوہ عظیم (۱۹) جنت کے لباس کا اترنا یعنی عدول حکمی کر کے لباس بہشتی اُن پر سے اُتر وادیا۔ کیونکہ جنتی لباس حقیقت میں لباس تقویٰ کی ایک محسوس صورت ہوتی ہے کسی ممنوع کے ارتکاب سے جس قدر لباس تقویٰ میں رخنہ پڑے گا اسی قدر جنتی لباس سے محرومی ہوگی۔ غرض شیطان نے کوشش کی کہ عصیہ کر کے آدم کے بدن سے بطریق مجازات جنت کا خلعت فاخرہ اُتر وادے۔ یہ میرا خیال ہے۔ لیکن حضرت شاہ صاحبؒ نے نزع لباس کو اکل شجرۃ کے ایک طبعی اثر کے طور پر لیا ہے وہ لکھتے ہیں کہ "حاجت استنجا اور حاجت شہوت جنت میں نہ تھی اُن کے بدن پر کپڑے تھے جو کبھی اُترتے نہ تھے کیونکہ حاجت اُتارنے کی نہ ہوتی تھی۔ آدم و حوا اپنے اعضاء سے واقف نہ تھے جب یہ گناہ ہوا تو لوازم بشری پیدا ہوئے اپنی حاجت سے خبردار ہوئے اور اپنے اعضاء دیکھے، گویا اس درخت کے کھانے سے جو پردہ انسانی کمزوریوں پر پڑا تھا وہ اُٹھ گیا "سواء" کے لغوی معنی میں بہت وسعت ہے قابیل باہیل کے قصہ میں "سوءۃ اخیر" فرمایا اور حدیث میں ہے "اخذنی سوءۃ تک یا مقداد" اب تک آدم کی نظر میں صرف اپنی سادگی اور معصومیت تھی اور ابلیس کی نظر میں صرف اس کی خلقی کمزوریاں تھیں لیکن اکل شجرۃ کے بعد آدم کو اپنی کمزوریاں پیش نظر ہو گئیں اور جب اس غلطی کے بعد انہوں نے توبہ و انابت اختیار کی تو ابلیس لعین کو اُن کے اعلیٰ کمال اور انتہائی نجابت و شرافت کا مشاہدہ ہو گیا۔ اُس نے سمجھ لیا کہ یہ مخلوق لغزش کھا کر بھی میری مار کھانے والی نہیں۔ اِنَّ عِبَادِي لَيْسَ لَكَ عَلَيْهِمْ سُلْطَانٌ شَآئِدَ اِذَا سِئِئَاتِهِمْ شُرَّكَاءُ مِنْهُمْ اَوْ اُولٰٓئِكَ لَا يَتَذَكَّرُونَ (۲۰) یعنی برہنہ ہو کر بٹرائے اور تپوں سے بدن ڈھانپنے لگے۔ اس سے معلوم ہوتا ہے کہ اگرچہ آدمی پیدائش کے وقت ننگا ہوتا ہے مگر فطری حیا مانع ہے کہ ننگا رہے۔

(۲۱) مہو ط آدم | مفسرین کے نزدیک یہ خطاب آدم و حوا اور ابلیس لعین سب کو ہے کیونکہ اصل عداوت آدم اور ابلیس کی ہے اور اس عداوت کا دنگل ہماری زمین بنائی گئی جس کی خلافت آدم کو سپرد ہوئی تھی۔

(۲۲) ایک اشکال اور اس کا جواب | یعنی عموماً تمہارا مسکن اصلی و مقادیر یہی زمین ہے۔ اگر خرق عادت کے طور پر کوئی شخص کسی وقت ایک معین مدت کے لئے اُس سے اوپر اٹھا لیا جائے مثلاً حضرت مسیحؑ، تو وہ اس آیت کے منافی نہیں۔ کیا جو شخص چند روز یا چند گھنٹے

کے لئے زمین سے جدا ہو کر ہوائی جہاز میں مقیم ہو یا فرض کیجئے وہیں مر جائے وہ فیہا تھیون و فیہا تموتون کے خلاف ہوگا؟ کیونکہ وہ اس وقت زمین پر نہیں ہے۔ دوسری جگہ ارشاد ہے منہا خلقنا کم و فیہا نعید کم و منہا نخرجکم جو اموات زمین میں مدفون نہ ہوں ان کو فیہا نعید کم الخ میں کیسے داخل کیا جائیگا۔ معلوم ہوا کہ اس قسم کے قضایا کلیہ کے رنگ میں استعمال نہیں ہوئے۔

يَبْنِيْ اَدَمَ قَدْ اَنْزَلْنَا عَلَيْكُمْ لِبَاسًا يُؤَارِيْ سَوَاتِكُمْ وَرِيْثًا وَلِبَاسُ التَّقْوَىٰ ذٰلِكَ خَيْرٌ ذٰلِكَ

اے اولاد آدم کی ہم نے اُتاری تم پر پوشاک جو ڈھاکمی تمہاری شرمگاہیں اور اندر آرایشِ گلہری ^{۲۳} اور لباسِ پرہیزگاری کا وہ سب سے بہتر ہے ^{۲۴} ینشانیاں

مِنْ آيَاتِ اللَّهِ لَعَلَّهُمْ يَذْكُرُونَ ﴿٢٣﴾ يَبْنِي أَدْمَرَ لَا يَفْتِنَنَّكُمُ الشَّيْطَانُ كَمَا أَخْرَجَ أَبَوَيْكُم مِّن

۲۵ غور کریں اے اولادِ آدم کی نہ بہکائے تم کو شیطان جیسا کہ اُس نے نکال دیا تمہاری ماں باپ کو بہشت

الْجَنَّةِ يَنْزِعُ عَنْهُمَا لِبَاسَهُمَا لِيُرِيَهُمَا سَوَاتِهِمَا إِنَّهُ يَرَاكُمْ هُوَ وَقَبِيلُهُ مِنْ حَيْثُ لَا

سے اُتروائے اُن سے اُن کے کپڑے ۲۶ تاکہ دکھلائے اُنکو شرمگاہیں اُنکی وہ دیکھتا ہے تم کو اور اُسکی قوم جہاں سے تم اُنکو نہیں

تَرَوْهُمْ إِنَّا جَعَلْنَا الشَّيَاطِينَ أَوْلِيَاءَ لِلَّذِينَ لَا يُؤْمِنُونَ وَإِذَا فَعَلُوا فَاحِشَةً قَالُوا وَجَدْنَا

دیکھتے ۲۱ ہم نے کر دیا شیطانوں کو رفیق اُن لوگوں کا جو ایمان نہیں لائے ۲۲ اور جب کرتے ہیں کوئی بُرا کام تو کہتے ہیں کہ ہم نے دیکھا

عَلَيْهَا أَبَاءْنَا وَاللَّهُ أَمَرْنَا بِهَا قُلْ إِنَّ اللَّهَ لَا يَأْمُرُ بِالْفَحْشَاءِ اتَّقُوا اللَّهَ عَلَى اللَّهِ مَا لَا تَعْلَمُونَ ﴿٢٨﴾

اسی طرح کرتے ہیں باپ داد کو اور اللہ نے بھی یہ حکم کیا ہے تو کہہ دیجئے کہ اللہ حکم نہیں کرتا بڑے کام کا کیوں لگاتے ہو اللہ کے ذمہ وہ باتیں جو تم کو معلوم نہیں ہیں

قُلْ أَمَرَ رَبِّي بِالْقِسْطِ ۚ وَأَقِيمُوا وُجُوهَكُمْ عِندَ كُلِّ مَسْجِدٍ وَادْعُوهُ مُخْلِصِينَ لَهُ

۳ اور سیدھے کرو اپنے منہ ہر نماز کے وقت اور یکارو اُس کو خالص اُس کے فرمانبردار

الدِّينَ ۚ كَمَا بَدَأَكُمْ تَعُودُونَ ﴿٢٩﴾

۳۱ ف جیسا تلو پہلے پیدا کیا دوسری بار بھی پیدا ہوگا ۳۲

(۲۳) لباس اور پوشاک کا نزول اُتارنے سے مراد اُس کا مادہ وغیرہ پیدا کرنا اور اُس کے تیار کرنے کی تدبیر بتلانا ہے۔ گو اُتارنے کا لفظ اکثر اس موقع پر بولتے ہیں جہاں ایک چیز کو اوپر سے نیچے لایا جائے۔ مگر بہت دفعہ اس سے مکانی فوق و تحت مراد نہیں ہوتا۔ بلکہ جو مرتبہ کے اعتبار سے اُونچا ہو، اُس کی طرف سے کوئی چیز نیچے والوں کو عطا کئے جانے پر بھی یہ لفظ اطلاق کیا جاتا ہے۔ جیسے فرمایا وَاَنْزَلَ لَكُمْ مِنَ السَّمَاءِ اَنْعَامَ ثَمَانِيَةَ اَزْوَاجٍ يَا وَاَنْزَلْنَا الْحَدِيدَ فِيهِ بَأْسٌ شَدِيدٌ۔

(۲۴) روحانی لباس تقویٰ | یعنی اس ظاہری لباس کے علاوہ جس سے صرف بدن کا تستر یا تزیین ہوتا ہے۔ ایک معنوی پوشاک بھی ہے جس سے انسان کی باطنی کمزوریاں جن کے ظاہر کرنے کی اُس میں استعداد پائی جاتی تھی پردہ خفایں رہتی ہیں، منصف ظہور و فعلیت پر نہیں آنے پاتیں اور یہی معنوی پوشاک جسے قرآن نے لباس التقویٰ فرمایا، باطن کی زینت و آرائش کا ذریعہ بنتی ہے۔ بلکہ اگر غور کیا جائے تو ظاہری بدنی لباس بھی اسی باطنی لباس کو زیب تن کرنے کے لئے مشرعاً مطلوب ہوا ہے۔ حضرت شاہ صاحب تحریر فرماتے ہیں کہ دشمن نے جنت کے کپڑے تم سے اُتروائے پھر ہم نے تم کو دنیا میں تدبیر لباس کی سکھادی اب وہ ہی لباس پہنو جس میں پرہیزگاری ہو۔ یعنی مرد لباس ریشمی نہ

پہننے اور دامن دراز نہ رکھے اور جو منع ہوا ہے سو نہ کرے اور عورت بہت باریک نہ پہنے کہ لوگوں کو بدن نظر آوے اور اپنی زینت نہ دکھاوے۔

(۲۵) یعنی ان نشانات میں غور کر کے حق تعالیٰ کے قادرانہ انعام و اکرام کے معترف اور شکر گزار ہوں۔

(۲۶) اخراج و نزاع کی اضافت اُن کے سبب کی طرف کی گئی۔ یعنی آدم و حواء کو جنت سے علیحدہ کرنے اور کپڑے اتارے جانے کا سبب وہ ہوا، اب تم اُس کے فریب میں مت آؤ اور اُس کی مکاریوں سے ہشیار رہو۔

(۲۷) شیطان سے حفاظت کا طریقہ [یعنی جو دشمن ہم کو اس طرح دیکھ رہا ہو کہ ہماری نظر اُس پر نہ پڑے اُس کا حملہ سخت خطرناک اور مدافعت سخت دشوار ہوتی ہے۔ اس لئے تم کو بہت مستعد و بیدار رہنا چاہیئے۔ ایسے دشمن کا علاج یہ ہی ہے کہ ہم کسی ایسی ہستی کی پناہ میں آجائیں جو اُسے دیکھتی ہے پر وہ اُسے نہیں دیکھتا۔ لات سا کہ لا بصار و هو ید رک لا بصار و هو اللطیف الخبیر۔ (تنبیہ) انہ یدر اکمر و وقبیلہ من حیث لا ترو نہر قضیہ مطلقہ ہے دائم نہیں۔ یعنی بسا اوقات ایسا ہوتا ہے کہ وہ ہم کو دیکھتے ہیں اور ہم اُن کو نہیں دیکھتے۔ اس کہنے سے یہ لازم نہیں آتا کہ کسی وقت بھی کوئی شخص کسی صورت اُن کو نہ دیکھ سکے۔ پس آیت سے روایت جت کی بالکلیہ نفی پر استدلال کرنا کوتاہ نظری ہے۔

(۲۸) یعنی جب انہوں نے اپنی بے ایمانی سے خود شیاطین کی رفاقت کو اپنے لئے پسند کر لیا۔ جیسا کہ چند آیات کے بعد آ رہا ہے انہم اتخذوا الشیاطین اولیاء من دون اللہ و یحسبون انہم مُصَلَّتُونَ تو ہم نے بھی اس انتخاب میں مزاحمت نہیں کی۔ جس کو انہوں نے اپنا رفیق بنانا چاہا اُسی کو رفیق بنا دیا گیا۔

(۲۹) فواحش کی مذمت [یعنی بُرے اور بے حیائی کے کام مثلاً مرد و عورت کا برہنہ طواف کرنا، جو ان آیات کی شان نزول ہے، جن سے عقل سلیم اور فطرت صحیحہ نفرت کرتی ہے۔ خدائے قدوس کی شان نہیں کہ اُن کی تعلیم دے۔ وہ تو پاکی اور حیا کا سرچشمہ ہے۔ گندے اور بے حیائی کے کاموں کا حکم کیسے دے سکتا ہے۔ اصل میں بیحیائی اور بُرائی کی تعلیم دینے والے وہ شیاطین ہیں جن کو انہوں نے اپنا رفیق بنا رکھا ہے۔ دیکھو تمہارے سب سے پہلے ماں باپ کو شیطان نے فریب دے کر برہنہ کر لیا۔ مگر وہ شرم و حیا کے مارے درختوں کے پتے بدن پر لپٹنے لگے معلوم ہوا کہ برہنگی شیطان کی جانب سے اور ستر کی کوشش تمہارے باپ کی طرف سے ہوئی۔ پھر برہنہ طواف کرنے پر باپ دادوں کی سند لانا کیسے صحیح ہو سکتا ہے۔ نیز بقول حضرت شاہ صاحب سُن چکے کہ پہلے باپ نے شیطان کا فریب کھایا پھر باپ کی کیوں سند لاتے ہو یہ کس قدر بے حیائی کی بات ہے کہ جو کام شیطان کے حکم سے ہو رہا ہے اُسے کہا جائے کہ ہم کو خدا نے یہ حکم دیا ہے۔ العیاذ باللہ۔

(۳۰) روح المعانی میں ہے ”القسط علی ما قال غیر واحد العدل و ہوا لوسط من کل شیء المتجانی عن طرفی الافراط والتفریط“ آیت کا حاصل یہ ہوا کہ حق تعالیٰ نے ہر کام میں توسط و اعتدال پر رہنے اور افراط و تفریط سے بچنے کی ہدایت کی ہے پھر بھلا فواحش کا حکم کیسے دے سکتے ہیں

(۳۱) اخلاص کا حکم [متزجم محقق نے ”مسجد“ کو غالباً مصدر بھیجی بمعنی سجود لے کر تجوزاً نماز کا ترجمہ کیا ہے اور ”وجہ“ کو اپنے ظاہر پر رکھا ہے۔ یعنی نماز ادا کرنے کے وقت اپنا منہ سیدھا (کعبہ کی طرف) رکھو۔ مگر دوسرے بعض مفسرین اُقیموا وجوہکم سے یہ مراد لیتے ہیں کہ خدا کی عبادت کی طرف ہمیشہ استقامت کے ساتھ دل سے متوجہ رہو۔ ابن کثیر کے نزدیک اس کا مطلب یہ ہے کہ اپنی عبادات میں سیدھے رہو۔ جو راستہ پیغمبر علیہ الصلوٰۃ والسلام کا ہے اُس سے ٹپڑھے ترچھے نہ چلو۔ عبادت کی مقبولیت دو ہی چیزوں پر موقوف تھی۔ خالص خدا کے لئے ہو۔ جس کو آگے فرمادیا۔ وادعوا مخلصین لہ الدین اور اُس مشروع طریق کے موافق

ہو جو انبیاء و مرسلین علیہم الصلوٰۃ والسلام نے تجویز فرمایا ہے۔ اس کو واقیموا وجوہکم میں ادا کیا گیا۔ بہر حال اس آیت میں اوامر شرعیہ کی تمام انواع کی طرف اشارہ کر دیا ہے جو بندوں کے معاملات سے متعلق ہیں وہ سب ”قسط“ میں آگئے اور جن کا تعلق خدا سے ہے اگر قابل ہی ہیں تو ”واقیموا وجوہکم میں اور قلبی ہیں تو وہ دعویٰ مخلصین لہ الدین میں مندرج ہو گئے۔

(۳۲) یعنی انسان کو اعتدال، استقامت اور اخلاص کی راہوں پر چلنے کی اس لئے ضرورت ہے کہ موت کے بعد دوسری زندگی ملنے والی ہے جس میں موجودہ زندگی کے نتائج سامنے آئیں گے اس کی فکر ابھی سے ہونی چاہئے۔ وَلْتَنْظُرْ نَفْسٌ مَّا قَدَّمَتْ لِغَدٍ۔

فَرِيقًا هَدَىٰ وَفَرِيقًا حَقَّ عَلَيْهِمُ الضَّلَالَةُ إِنَّهُمْ اتَّخَذُوا الشَّيَاطِينَ أَوْلِيَاءَ مِنْ دُونِ اللَّهِ ۚ

ایک فرقہ کو ہدایت کی اور ایک فرقہ پر مقرر ہو چکی گمراہی انہوں نے بنایا شیطانوں کو رفیق اللہ کو چھوڑ کر اور سمجھتے ہیں کہ وہ ہدایت پر ہیں ۳۳ اے اولاد آدم کی لے لو اپنی آرائش ہر نماز کے وقت اور کھاؤ

وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ ۝ قُلْ مَنْ حَرَّمَ زِينَةَ اللَّهِ الَّتِي أَخْرَجَ

اور پیو اور بیجا خرچ نہ کرو اُس کو خوش نہیں آتی بیجا خرچ کرنیوالے ۳۴ تو کہہ کس نے حرام کیا اللہ کی زینت کو جو اُس نے پیدا کی اپنی بندوں لِعِبَادِ هِيَ الطَّيِّبَاتُ مِنَ الرِّزْقِ قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ

کے واسطے اور ستھری چیزیں کھانے کی تو کہہ یہ نعمتیں اصل میں ایمان والوں کو واسطے ہیں دنیا کی زندگی میں خالص اُنہی کی واسطے ہیں قیامت الْقِيَمَةِ كَذَلِكَ نَفْصَلُ الْآيَاتِ لِقَوْمٍ يَعْلَمُونَ ۝ قُلْ إِنَّمَا حَرَّمَ رَبِّي الْفَوَاحِشَ مَا ظَهَرَ

کے دن اسی طرح مفصل بیان کرتے ہیں ہم آیتیں انکے لئے جو سمجھتی ہیں ۳۵ تو کہہ دے میرے رب نے حرام کیا ہے صرف بھائی کی باتوں کو جو انہیں کھلی مِنْهَا وَمَا بَطْنٌ وَإِلَّا تَمُورُ الْبَغْيِ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنْزَلْ بِهِ سُلْطَانًا

ہوئی ہیں اور جو چھپی ہوئی ہیں اور گناہ کو ۳۶ اور ناحق کی زیادتی کو اور اس بات کو کہ شرک کرو اللہ کا ایسی چیز کو کہ جس کی اُس نے سند نہیں آتی وَأَنْ تَقُولُوا عَلَى اللَّهِ مَا لَا تَعْلَمُونَ ۝

اور اس بات کو کہ لگاؤ اللہ کے ذمہ وہ باتیں جو تم کو معلوم نہیں ۳۷ (۳۳) یعنی جن پر گمراہی مقرر ہو چکی، یہ وہ لوگ ہیں جنہوں نے خدا کو چھوڑ کر شیطانوں کو اپنا دوست اور رفیق ٹھہرا لیا ہے۔ اور تماشایہ ہی

کہ اس صریح گمراہی کے باوجود سمجھتے یہ ہیں کہ ہم خوب ٹھیک چل رہے ہیں اور مذہبی حیثیت سے جو روش اور طرز عمل ہم نے اختیار کر لیا ہے وہ ہی درست ہے۔ جیسا کہ دوسری جگہ فرمایا۔ الَّذِينَ ضَلَّ سَعِيَهُمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ مُنْتَصِفُونَ (کہف ۱۸)

(تنبیہ) آیت کے عموم سے ظاہر ہوا کہ کافر معاند کی طرح کافر مخفی بھی جو واقعی اپنی غلط فہمی سے باطل کو حق سمجھ رہا ہو فریقاً حق علیہم الضلالة میں داخل ہے، خواہ یہ غلط فہمی پوری طرح غور و فکر کرنے کی وجہ سے ہو، یا اس لئے کہ گواہ نے بظاہر پوری قوت غور و

فکر میں صرف کر دی، لیکن ایسے صریح اور واضح حقائق تک نہ پہنچنا خود بتلاتا ہے کہ فی الحقیقت اس سے قوت فکر و استدلال کے استعمال میں کوتاہی ہوئی ہے۔ گویا جن چیزوں پر ایمان لانا مدارِ نجات ہے وہ اس قدر روشن اور واضح ہیں کہ ان کے انکار کی بجز عناد یا قصور

فکر و تامل کے اور کوئی صورت نہیں۔ بہر حال کفر شرعی ایک ایسا سنکھیا (ذہر) ہے جو جان بوجھ کر یا غلط فہمی سے کسی طرح بھی کھایا جائے منزل: ۲۰

انسان کو ہلاک کرنے کے لئے کافی ہے۔ ”اہل السنۃ والجماعت“ کا مذہب یہی ہے اور ”روح المعانی“ میں جو بعض کا اختلاف اس مسئلہ میں نقل کیا ہے، اس بعض سے مراد جاحظ وغیرہ ہیں جو اہل السنۃ والجماعت میں داخل نہیں بلکہ باوجود ”معتزلی“ کہلائے جانے کے خود معتزلی کو بھی اُن کے اسلام میں کلام ہے۔ اسی لئے صاحب روح المعانی نے اُن کا مذہب نقل کرنے کے بعد لکھ دیا۔

”وللہ تعالیٰ الحجۃ البالغة والترام ان کل کافر معاند بعد البعث وظہور امر الحق کفار علی علم اھ“

(۳۴) لباس کی ضرورت و اہمیت | یہ آیات اُن لوگوں کے رد میں نازل ہوئیں جو کعبہ کا طواف برہنہ ہو کر کرتے تھے اور اسے بڑی قربت اور پرہیزگاری سمجھتے تھے۔ اور بعض اہل جاہلیت ایام حج میں سد رقبہ سے زائد کھانا اور گھی یا چکنائی وغیرہ کا استعمال چھوڑ دیتے تھے۔ بعضوں نے بکری کے دودھ اور گوشت سے پرہیز کر رکھا تھا۔ ان سب کو بتلادیا کہ یہ کوئی نیکی اور تقویٰ کی باتیں نہیں۔ خدا کی دی ہوئی پوشاک جس سے تمہارے بدن کا تہ و آرائش ہے اس کی عبادت کے وقت دوسرے اوقات سے بڑھ کر قابل استعمال ہے تاکہ بندہ اپنے پروردگار کے دربار میں اس کی نعمتوں کا اثر لے کر حاضر ہو، خدا نے جو کچھ پہننے اور کھانے پینے کو دیا ہے اس سے تمتع کرو اسراف اور فضول خرچی کی مذمت | بس شرط یہ ہے کہ اسراف نہ ہونے پائے۔ ”اسراف“ کے معنی ہیں۔ ”حد سے تجاوز کرنا“ جس کی کئی صورتیں ہیں۔ مثلاً حلال کو حرام کر لے، یا حلال سے گذر کر حرام سے بھی تمتع ہونے لگے۔ یا ان پشناب بے تمیزی اور حرص سے کھانے پر گر پڑے، یا بدن اشتہاء کے کھانے لگے، یا ناوقت کھائے۔ یا اس قدر کم کھائے جو صحت جسمانی اور قوت عمل کے باقی رکھنے کے لئے کافی نہ ہو، یا مضر صحت چیزیں استعمال کرے وغیرہ ذلک۔ لفظ ”اسراف“ ان سب امور کو شامل ہو سکتا ہے۔ بیجا خرچ کرنا بھی اس کی ایک فرد ہے۔ اسی تعمیم کے لحاظ سے بعض سلف نے فرمایا کہ ”جمع اللہ الطب کلہ فی نصف آیت“ (خدا نے ساری طب آدمی آیت میں اکٹھی کر دی)۔

(۳۵) دنیا کی نعمتیں مومنین کے لئے ہیں | عالم کی تمام چیزیں اسی لئے پیدا کی گئی ہیں کہ آدمی اُن سے مناسب طریقہ سے ملتفع ہو کر خالق جل و علا کی عبادت، وفاداری اور شکرگزاری میں مشغول ہو اس اعتبار سے دنیا کی تمام نعمتیں اصل میں مومنین و مطیعین ہی کے لئے پیدا ہوئی ہیں۔ البتہ کافروں کو بھی ان چیزوں سے روکا نہیں گیا وہ بھی اپنے اعمال و تدابیر سے دنیا مفاد حاصل کر لیتے ہیں بلکہ جب اہل ایمان قوت ایمان و تقویٰ میں کمزور ہوں، تو یہ غاصبین اپنی عملی تنگ و دو میں بظاہر زیادہ کامیاب معلوم ہوتے ہیں، جسے کچھ تو کفار کے اعمال فانیہ کا ثمرہ سمجھنا چاہئے اور کچھ مومنین کے حق میں تنبیہ و توبیخ من کان یدین الحیوۃ الدنیا و یریتھا خوف الیہم اعمالہم فیہا و ہم فیہا لا ینحسون اولئک الذین لیس لہم فی الآخرۃ الا النار و حبط ما صنعوا فیہا و باطل ما كانوا یعملون (ہود رکوع ۲) رہی آخرت کی نعمت وہ خالص اہل ایمان کا حصہ ہے۔ بعض علماء نے خالصۃً یوم القیامۃ کے معنی یہ لئے ہیں کہ دنیوی نعمتیں خالص نہیں کیونکہ اُن کے ساتھ بہت سے غم و فکر اور کلفتیں برداشت کرنا پڑتی ہیں۔ آخرت کی نعمتیں ہر قسم کی کدورات سے خالی ہونگی۔ اور ابن عباس سے ”در منشور“ میں آیت کے معنی یہ نقل کئے ہیں کہ دنیوی نعمتیں اس شان سے کہ آخرت میں وبال نہ بنیں صرف مومنین کے لئے ہیں کفار کے حق میں یہاں کا نعم اُن کے کفر و حق ناشناسی کی وجہ سے عذاب و وبال بن جائیگا۔

(۳۶) ”اثم“ سے عام گناہ مراد ہیں اور بعض مخصوص گناہوں کو مناسبت مقام یا اہمیت کی وجہ سے بیان فرمادیا اور بعض کے نزدیک ”اثم“ وہ گناہ ہے جس کا تعلق گناہ کرنے والے کے سوا دوسرے لوگوں سے نہ ہو۔ واللہ اعلم۔

(۳۷) جیسا کہ فحشاء کے متعلق کہتے تھے واللہ اعلم ناہیہا۔

وَلِكُلِّ أُمَّةٍ أَجَلٌ فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ ﴿۳۷﴾ يَبْنِي أَدَمَ إِمَّا

اور ہر فرقے کیواسطی ایک وعدہ ہے پھر جب آپہنچے گا اُن کا وعدہ نہ پیچھے رکھیں گے ایک گھڑی اور نہ آگے سرک سکیں گے ۳۷ اے اولادِ آدم کی اگر تم

يَا تَيْنِكُمْ رَسُولٌ مِنْكُمْ يَقْضُونَ عَلَيْكُمْ آيَاتِي فَهِنَ اتَّقِي وَأَصْلِحْ فَلَا خَوْفٌ عَلَيْهِمْ وَلَا هُمْ

تمہارے پاس رسول تم میں کے کہ سنائیں تم کو آیتیں میری تو جو کوئی دُڑے اور نیکی پکڑے تو نہ خوف ہوگا اُن پر اور نہ وہ

يُجْزَوْنَ ﴿۳۸﴾ وَالَّذِينَ كَذَّبُوا بِآيَاتِنَا وَاسْتَكْبَرُوا عَنْهَا أُولَٰئِكَ أَصْحَابُ النَّارِ هُمْ فِيهَا خَالِدُونَ ﴿۳۹﴾

نملگن ہونگے اور جنہوں نے جھٹلایا ہماری آیتوں کو اور تکبر کیا اُن سے وہی ہیں دوزخ میں رہنے والے وہ اُسی میں ہمیشہ رہیں گے ۳۸

فَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ ۖ أُولَٰئِكَ يَنَالُهُمُ نَصِيبُهُمْ مِّنَ

پھر اُس سے زیادہ ظالم کون جو بہتان باندھو اللہ پر جھوٹا یا جھٹلائے اس کے حکموں کو وہ لوگ ہیں کہ ملیگا اُن کو جو اُنکا حصہ لکھا ہوا ہے کتاب

الْكِتَابِ حَتَّىٰ إِذَا جَاءَهُمْ رَسُولُنَا يُتَوَفَّوْنَهُمْ قَالُوا إِنَّا كُنْتُمْ تَدْعُونَا إِلَىٰ دُونِ اللَّهِ قَالُوا

میں واک یہاں تک کہ جب پہنچیں اُن کے پاس ہمارے بھیجے ہوئے انکی جان لینے کو تو کہیں کیا ہو؟ وہ جن کو تم پکارا کرتے تھے سوا اللہ کے بولیں گے

ضَلُّوا عَنَّا وَشَهِدُوا عَلَىٰ أَنْفُسِهِمْ أَنَّهُمْ كَانُوا كَافِرِينَ ﴿۴۰﴾

وہ ہم سے کھوئے گئے اور اقرار کریں گے اپنے اوپر کہ بیشک وہ کافر تھے ۴۰

(۳۷) ایک شبہ اور اس کا جواب | بظاہر شبہ ہوتا ہے کہ جب وعدہ کا وقت آپہنچا تو تاخیر کا امکان عقلی تھا اس لئے اس کی نفی

ضروری ہوئی مگر تقدیم تو عقلاً ممکن ہی نہیں۔ اُس کی نفی سے کیا فائدہ ہے۔ اسی شبہ کی وجہ سے بعض مفسرین نے لَا يَسْتَقْدِمُونَ

کا عطف شرطیہ اِذَا جَاءَ أَجْلُهُمْ پر مانا ہے اور بعض نے جَاءَ أَجْلُهُمْ سے قرب و دُور ماردلیا ہے میرے نزدیک ان تکلفات

کی حاجت نہیں۔ محاورات میں کسی ایسی چیز کو جس کے مقابل دو طرفیں ہوں، زور اور تاکید سے ثابت کرنے کے لئے بسا اوقات

ایک طرف کی جو محتمل الثبوت ہو۔ نفی مقصود اکی جاتی ہے اور دوسری طرف کی جو پہلے سے غیر محتمل ہے، نفی کو محض مبالغہ تاکید اور

تحسین کلام کے طور پر استطراد اذکر کر دیتے ہیں۔ ایک خریدار دوکاندار سے کسی چیز کی قیمت معلوم کر کے کہتا ہے کہ ”کچھ کم و بیش“۔

دوکاندار بھی کہہ دیتا ہے کہ ”کم و بیش نہیں ہو سکتا“ دونوں جگہ ”کم“ کا ذکر مقصود ہے اور ”بیش“ کا لفظ محض تعیین قیمت کی تاکید و

مبالغہ کے لئے استطراد اذکر کیا گیا ہے۔ یہاں بھی غرض اصلی کلام سے یہ ہے کہ خدا کا وعدہ جب آپہنچے تو پھر اٹلے ہے ایک منٹ کی

تقدیم و تاخیر نہیں ہو سکتی۔ مقصود تاخیر کی نفی کرنا ہے۔ تقدیم جو پہلے سے ظاہر الانقضاء تھی اُس کی نفی کرنا محض وعدہ کے اٹل ہونے پر

زور ڈالنے کا ایک پیرایہ ہے۔ یعنی خدا پر اقرار کرنے والے اور اس کی طرف نسبت کر کے حرام کو حلال بنانے والے خدا کی ڈھیل پر

مغرور و بے فکر نہ ہوں۔ ہر اُمت اور ہر فرد کی خدا کے یہاں ایک معین مدت ہے، جب مزا کی گھڑی آجائیگی پھر ٹل نہ سکیگی۔

(۳۸) دنیا میں پیغمبروں کی بعثت کا وعدہ | ابن جریر نے ابویسار سلمیٰ سے نقل کیا ہے کہ یہ خطاب یا بنی آدم یا تین کما الخ

کل اولادِ آدم کو عالم ارواح میں ہوا تھا۔ جیسا کہ سورۃ بقرہ کے سیاق سے ظاہر ہوتا ہے۔ قلنا اهبطوا منہا جمیعاً فاما یا تینکم

منیٰ ھدی الخ اور بعض محققین کے نزدیک جو خطاب ہر زمانہ میں ہر قوم کو ہوتا رہا، یہ اُس کی حکایت ہے میرے نزدیک دو کو پہلے

سے جو مضمون چلا آ رہا ہے اُس کی ترتیب و تنسیق خود ظاہر کرتی ہے کہ جب آدم و حوا اپنے اصلی مسکن (جنت) سے جہاں اُن کو آزادی و

فراخی کے ساتھ بلا روک ٹوک زندگی بسر کرنے کا حکم دیا جا چکا تھا۔ عارضی طور پر محروم کر دیے گئے تو ان کی مخلصانہ توبہ و انابت پر نظر کرتے ہوئے مناسب معلوم ہوا کہ اس حیران کی تلافی اور تمام اولاد آدم کو اپنی آبائی میراث واپس دلانے کے لئے کچھ ہدایات کی جائیں۔ چنانچہ بہبوط آدم کا قصہ ختم کرنے کے بعد معایا بنی آدم قن انزلنا علیک لباساً الخ سے خطاب شروع فرما کر تین چار رکوع تک ان ہی ہدایات کا مسلسل بیان ہوا ہے۔ ان آیات میں کل اولاد آدم کو گویا بیک وقت موجود تسلیم کر کے عام خطاب کیا گیا ہے کہ جنت سے نکلنے کے بعد ہم نے بہشتی لباس و طعام کی جگہ تمہارے لئے زمینی لباس و طعام کی تدبیر فرمادی گو جنت کی خوشحالی اور بے فکری یہاں میسر نہیں تاہم ہر قسم کی راحت و آسائش کے سامان سے منتفع ہونے کا تم کو موقع دیا تاکہ تم یہاں رہ کر اطمینان سے اپنا مسکن اصلی اور آبائی ترکہ واپس لینے کی تدبیر کر سکو۔ چاہئے کہ شیطان لعین کے مکر و فریب سے ہشیار رہو۔ کہیں ہمیشہ کے لئے تم کو اس میراث سے محروم نہ کر دے بیچیاں اور اٹم وعدوں سے بچو۔ اخلاص و عبودیت کا راستہ اختیار کرو۔ خدا کی نعمتوں سے تمتع کرو مگر جو حدود و قیود مالک حقیقی نے عائد کر دی ہیں ان سے تجاوز نہ کرو۔ پھر دیکھو ہر قوم اپنی اپنی مدت موعودہ پوری کر کے کس طرح اپنے ٹھکانہ پر پہنچ جاتی ہے اس اثناء میں اگر خدا کسی وقت تم ہی میں سے اپنے پیغمبر مبعوث فرمائے جو خدا کی آیات پڑھ کر سنائیں جن سے تم کو اپنے باپ کی اصلی میراث (جنت) حاصل کرنے کی ترغیب و تذکیر ہو اور مالک حقیقی کی خوشنودی کی راہیں معلوم ہوں، ان کی پیروی اور مدد کرو۔ خدا سے ڈر کر بُرے کاموں کو چھوڑو اور اعمال صالحہ اختیار کرو۔ تو پھر تمہارا مستقبل بالکل بخوف و خطر ہے۔ تم ایسے مقام پر پہنچ جاؤ گے جہاں سکھ اور امن و اطمینان کے سوا کوئی دوسری چیز نہیں ہاں اگر ہماری آیتوں کو جھٹلایا اور تکبر کر کے ان پر عمل کرنے سے کترائے تو مسکن اصلی اور آبائی میراث سے دائمی محرومی اور ابدی عذاب و ہلاکت کے سوا کچھ نہ ملیگا۔ بہر حال جو لوگ اس آیت سے ختم نبوت کی نصوص قطعیہ کے خلاف قیامت تک کے لئے انبیاء و رسل کی آمد کا دروازہ کھولنا چاہتے ہیں ان کے لئے اس جگہ کوئی موقع اپنی مطلب براری کا نہیں۔

(۴۰) یعنی ان سچے پیغمبروں کی تصدیق کرنا ضروری ہے جو واقعی خدا کی آیات سناتے ہیں، باقی جو شخص پیغمبری کا جھوٹا دعویٰ کرے اور جھوٹی آیات بنا کر خدا پر افتراء کرے یا کسی سچے پیغمبر کو اور اس کی لائی ہوئی آیات کو جھٹلائے ان دونوں سے زیادہ ظالم کوئی نہیں۔

(۴۱) یعنی دنیا میں عمر و رزق وغیرہ جتنا مقدر ہے یا یہاں کی ذلت و رسوائی جو ان کے لئے لکھی ہے وہ پہنچے گی۔ پھر مرتے وقت اور مرنے کے بعد جو گت بیتی اس کا ذکر آگے آتا ہے اور اگر نصیب ہم من الکتاب سے دنیا کا نہیں عذاب آخری کا حصہ مراد لیا جائے تو حتمی اذاجاء قہر سے اس پر تنبیہ ہوگی کہ اس عذاب کے مبادی کا سلسلہ اسی دنیوی زندگی کے آخری لمحات میں شروع ہو جاتا ہے۔

(۴۲) یعنی جب فرشتے نہایت سختی سے ان کی رُوح قبض کر کے بُرے حال سے لے جاتے ہیں تو ان سے کہتے ہیں کہ خدا کے سوا جن کو تم پکارا کرتے تھے وہ کہاں گئے جواب تمہارے کام نہیں آتے، انہیں بلاؤ تاکہ اس مصیبت سے تمہیں چھڑائیں۔ اس وقت کفار کو اقرار کرنا پڑتا ہے کہ ہم سخت غلطی میں پڑے تھے کہ ایسی چیزوں کو معبود و مستعان بنایا جو اس کے مستحق نہ تھے۔ آج ہماری اس مصیبت میں ان کا کہیں پتہ نہیں۔ لیکن یہ ناوقت کا اقرار و ندامت کیا نفع دے سکتا ہے۔ حکم ہو گا اذخلوا فی اعم الخ باقی بعض مواضع ہیں جو وارد ہوا ہے کہ وہ اپنے کفر و شرک سے انکار کریں گے، اس آیت کے منافی نہیں۔ کیونکہ قیامت میں مواقف اور احوال مختلف ہونگے اور جماعتیں بھی بیشمار ہونگی۔ کہیں ایک موقف یا ایک جماعت کا ذکر ہے کہیں دوسری کا۔

قَالَ ادْخُلُوا فِيْ اُمَمٍ قَدْ خَلَتْ مِنْ قَبْلِكُمْ مِنَ الْجِنَّ وَالْاِنْسِ فِي النَّارِ كُلَّمَا دَخَلَتْ اُمَّةٌ لَعَنَتْ

فرمانیگا داخل ہو جاؤ ہمراہ اور امتوں کے جو تم سے پہلے ہو چکی ہیں جن اور آدمیوں میں سے دوزخ کے اندر آئے جب داخل ہوگی ایک امت تو لعنت کرے گی

أُخْتَهَا حَتَّىٰ إِذَا دَارَكُوا فِيهَا جَمِيعًا قَالَتْ أُخْرِمُهُمْ لِأُولَاهُمْ رَبَّنَا هَؤُلَاءِ أَضَلُّونَا فَاتِرِهِمْ

دوسری اُمت کو تک یہاں تک کہ جب گرجیں گے اُس میں سارے تو کہیں گے اُنکے پچھلے پہلوں کو اے رب ہمارے ہم کو انہی نے گمراہ کیا سو تو اُنکو دے

عَذَابًا ضَعْفًا مِّنَ النَّارِ قَالَ لِكُلِّ ضَعْفٌ وَلَكِنْ لَا تَعْلَمُونَ ﴿۳۸﴾ وَقَالَتْ أُولَاهُمْ لِأُخْرِمُهُمْ

دو عذاب آگ کا فرمایا کہ دونوں کو دو گنا ہے لیکن تم نہیں جانتے تھے اور کہیں گے اُن کے پہلے پچھلوں کو

فَمَا كَانَ لَكُمْ عَلَيْنَا مِنْ فَضْلٍ فذُقُوا الْعَذَابَ بِمَا كُنْتُمْ تَكْسِبُونَ ﴿۳۹﴾ إِنَّ الَّذِينَ

پس کچھ نہ ہوئی تم کو ہم پر بڑائی اب چکو عذاب بسبب اپنی کمائی کے اُنکے بیشک جنہوں نے

كَذَّبُوا بِآيَاتِنَا وَاسْتَكْبَرُوا عَنْهَا لَا تَفْتَحُ لَهُمْ أَبْوَابُ السَّمَاءِ وَلَا يَدْخُلُونَ الْجَنَّةَ حَتَّىٰ يَلِجَ

جھٹلایا ہماری آیتوں کو اور اُن کے مقابلہ میں تکبر کیا نہ کھولے جائیں گے اُنکو لئے دروازے آسمان کو اور نہ داخل ہونگے جنت میں یہاں تک کہ گھس جائے

الْجَمَلُ فِي سَمِّ الْخِيَاطِ وَكَذَلِكَ نَجْزِي الْمُجْرِمِينَ ﴿۴۰﴾ لَهُمْ مِّنْ جَهَنَّمَ مِهَادٌ وَمِنْ فَوْقِهِمْ

اونٹ سوئی کے تاکے میں آگ اور ہم یوں بدلا دیتے ہیں گنہگاروں کو اُنکے واسطے دوزخ کا بھونا ہے اور اُن پر سے

غَوَاشٍ وَكَذَلِكَ نَجْزِي الظَّالِمِينَ ﴿۴۱﴾ وَالَّذِينَ آمَنُوا وَعَمِلُوا الصَّالِحَاتِ لَا نُكَلِّفُ نَفْسًا أَلَّا وُسْعَهَا

اور صاف اور ہم یوں بدلا دیتے ہیں ظالموں کو اور جو ایمان لائے اور کیں نیکیاں ہم بوجھ نہیں رکھتے کسی پر مگر اُسکی طاقت کو موافق

أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ ﴿۴۲﴾

وہی ہیں جنت میں رہنے والے وہ اُسی میں ہمیشہ رہیں گے

(۴۳) یعنی آگے پیچھے سب کفار کو دوزخ ہی میں داخل ہونا ہے۔

(۴۴) دوزخ میں اُمتوں کی ایک دوسرے پر لعنت یعنی اُس مصیبت میں باہم ہمدردی تو کیا ہوتی، دوزخی ایک دوسرے

پر لعن طعن کریں گے۔ شاید اتباع اپنے سرداروں سے کہیں کہ تم پر خدا کی لعنت ہو تم اپنے ساتھ ہمیں بھی لے ڈوبے اور سردار اتباع سے کہیں کہ ملعونو! اگر ہم گڑھے میں گڑے تھے تو تم کیوں اندھے بن گئے۔ وغیر ذلک۔

(۴۵) یعنی ایک حساب سے پہلوں کا گناہ دگنا کہ خود گمراہ ہوئے اور دوسرے آنے والوں کے لئے راہ ڈالی۔ اور ایک طرح پچھلوں کا دگنا

کہ خود بہکے اور پہلوں کا حال دیکھ سُن کر عبرت حاصل نہ کی۔ یا چونکہ ہر دوزخی کا عذاب اپنے اپنے درجہ کے موافق وقتاً فوقتاً بڑھتا رہیگا اس لئے فرمایا کہ ہر ایک کا عذاب دگنا ہوتا چلا جائیگا۔ ابھی آغاز تعذیب میں تمہیں انجام کی خبر نہیں یعنی پہلوں کا عذاب دگنا کر دینے سے

تم پچھلوں کو کوئی شفاء اور راحت نصیب نہیں ہوگی۔ یہ تقریر اُس سورت میں ہے کہ لکلّ ضعف سے دونوں فریق مراد لئے جائیں۔ لیکن ابن کثیر کے نزدیک اس آیت میں پچھلوں کو مطلع کیا گیا ہے کہ بیشک ہم نے پہلوں میں سے ہر ایک کے لئے اس کے درجہ کے موافق

دگنا ہی عذاب رکھا ہے جیسا کہ دوسری جگہ خبر دی ہے الَّذِينَ كَفَرُوا وَصَدُّوا عَنْ سَبِيلِ اللَّهِ نَدَانَهُمْ عَذَابًا فَوْقَ الْعَذَابِ (نحل۔ رکوع ۱۲) وَلِيَحْمِلُنَّ أَثْقَالَهُمْ وَأَثْقَالًا مَّعَ أَثْقَالِهِمْ (عنکبوت رکوع ۱) وَمَنْ أَوْزَارَ الَّذِينَ

يَضْلُونَ هُمْ بِغَيْرِ عِلْمٍ (نحل۔ رکوع ۳)۔

(۴۶) یعنی ہمارے سزا میں اضافہ کی درخواست کہ تمہیں کیا مل گیا؟ کیا تمہارے عذاب میں کچھ تخفیف ہو گئی؟ نہیں، تم کو بھی

اپنی کمر توڑ کا مزہ چکھنا ہے۔

(۴۷) کفار کی ارواح | یعنی نہ زندگی میں اُن کے اعمال کے لئے آسمانی قبول و رفعت حاصل ہے۔ نہ موت کے بعد اُن کی ارواح

کو آسمان پر چڑھنے کی اجازت ہے۔ حدیث صحیح میں ہے کہ ”بعد موت کافر کی روح کو آسمان کی جانب سے سبھین کی طرف دھکے دیے جاتے ہیں اور مومن کی روح ساتویں آسمان تک صعود کرتی ہے“ مفصل احوال کتب احادیث میں ملاحظہ کرو۔

(۴۸) کفار جنت میں داخل نہیں ہو سکتے | یہ تعلیق بالحال کے طور پر فرمایا۔ ہرزبان کے محاورات میں ایسی امثال موجود ہیں جن میں

کسی چیز کے محال ہونے کو دوسری محال چیز پر معلق کر کے ظاہر کرتے ہیں۔ یعنی جس طرح یہ ناممکن ہے کہ اُونٹ اپنی اسی ایسی کلائی اور

جسامت پر رہے اور سوئی کا ناکہ ایسا ہی تنگ اور چھوٹا ہو۔ اس کے باوجود اُونٹ سوئی کے ناکے میں داخل ہو جائے۔ اسی طرح ان

مذہبین و مستکبرین کا جنت میں داخل ہونا محال ہے کیونکہ حق تعالیٰ جہنم میں اُن کے ”خلود“ کی خبر دے چکا ہے اور علم الہی میں یہ ہی سزا اُن

کے لئے ٹھہر چکی ہے۔ پھر خدا کے علم اور اخبار کے خلاف کیسے وقوع میں آسکتا ہے۔

(۴۹) یعنی ہر طرف سے آگ محیط ہوگی، کسی کروٹ چلین نہ ملیگا۔

(۵۰) آخرت میں مومنین کا حال | لا تَكُفُّ عَنْهُمْ نَفَسًا وَلَا خَمًّا جملہ معترضہ ہے، جس سے درمیان میں متنبہ فرمادیا کہ ایمان و عمل

صالح جس پر اتنا عظیم الشان صلہ مرحمت ہوتا ہے کوئی ایسی مشکل چیز نہیں جو انسان کی طاقت سے باہر ہو، یا یہ مطلب ہے کہ ہر آدمی سے

عمل صالح اُسی قدر مطلوب ہے جتنا اُس کی قدرت اور طاقت میں ہو، اس سے ناکد کا مطالبہ نہیں کیا جارہا۔

وَنَزَعْنَا فِي صُورِهِمْ مِّنْ غَلٍّ تَجْرِي مِنْ تَحْتِهِمُ الْأَنْهَارُ وَقَالُوا الْحَمْدُ لِلَّهِ الَّذِي

اور نکال لینگے ہم جو کچھ اُن کے دلوں میں خفگی تھی واٹ بہتی ہوگی اُن کے نیچے نہریں اور وہ کہیں گے شکر اللہ کا جس نے

هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ لَقَدْ جَاءَتْ رَسُولٌ رَبِّنَا بِالْحَقِّ

ہم کو یہاں تک پہنچادیا اور ہم نہ تھے راہ پانہوالے اگر نہ ہدایت کرتا ہم کو اللہ بیشک لائے تھے رسول ہمارے رب کے سچی بات و

وَنُودُوا أَنْ تِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ ﴿۴۲﴾ وَنَادَىٰ أَصْحَابُ الْجَنَّةِ

اور آواز آئیگی کہ یہ جنت ہے وارث ہوئے تم اُس کو بدلے میں اپنے اعمال کے لئے اور پکاریں گے جنت والے

أَصْحَابُ النَّارِ أَنْ قَدْ وَجَدْنَا مَا وَعَدَنَا رَبُّنَا حَقًّا فَهَلْ وَجَدْتُمْ مَا وَعَدَ رَبُّكُمْ حَقًّا قَالُوا

دوزخ والوں کو کہ ہم نے پایا جو ہم سے وعدہ کیا تھا ہمارے رب نے سچا سو تم نے بھی پایا اپنے رب کے وعدہ کو سچا وہ کہیں گے

نَعَمْ فَأَذَّنَ مُؤَذِّنٌ بَيْنَهُمْ أَنَّ لَعْنَةُ اللَّهِ عَلَى الظَّالِمِينَ ﴿۴۳﴾ الَّذِينَ يَصُدُّونَ عَنْ سَبِيلِ

کہ ہاں پھر پکارے گا ایک پکارنے والا انہیں میں کہ لعنت ہے اللہ کی اُن ظالموں پر جو روکتے تھے اللہ کی راہ سے

اللَّهُ وَيَبْغُونَهَا عِوَجًا وَهُمْ بِالْآخِرَةِ كَفُورُونَ ﴿۴۴﴾

اور ڈھوٹتے تھے اس میں کجی اور وہ آخرت سے منکر تھے

(۵۱) نزعنا ما فی صُورِهِمْ مِّنْ غَلٍّ سے مراد یا تو یہ ہے کہ ہم جنتیوں میں نچائے جنت کے متعلق کسی طرح کا رشک و حسد نہ ہوگا

ہر ایک اپنے کو اور دوسرے بھائی کو جس مقام میں ہے دیکھ کر خوش ہوگا۔ بخلاف دوزخیوں کے کہ وہ مصیبت کے وقت ایک دوسرے

پ

کو یمن و طعن کریں گے جیسا کہ پہلے گذرا۔ اور یا یہ مراد ہے کہ صالحین کے درمیان جو دنیا میں کسی بات پر ٹنگی ہو جاتی ہے اور ایک دوسرے کی طرف سے انقباض پیش آتا ہے وہ سب جنت میں داخل ہونے سے پیشتر دلوں سے نکال دیا جائیگا۔ وہاں سب ایک دوسرے سے سلیم الصدوق ہوں گے حضرت علی کرم اللہ وجہہ نے فرمایا ”مجھے امید ہے کہ میں اور عثمان، طلحہ، زبیر رضی اللہ عنہم انہی لوگوں میں سے ہوں گے“ مترجم محقق قدس اللہ روحہ نے اسی دوسرے معنی کے اعتبار سے ترجمہ کیا ہے۔

(۵۲) یعنی خدا کی توفیق و دستگیری اور رسولوں کی سچی رہنمائی سے اس اعلیٰ مقام پر پہنچنا نصیب ہوا اور نہ ہم کہاں اور یہ مرتبہ کہاں۔

(۵۳) جنت کے وارث مومنین ہیں | یہ آواز دینے والا خدا کی طرف سے کوئی فرشتہ ہوگا۔ یعنی آج ساری عملی جدوجہد ٹھکانے لگ گئی اور تم نے کوشش کر کے خدا کے فضل سے اپنے باپ آدم کی میراث ہمیشہ کے لئے حاصل کر لی۔ حدیث میں ہے کہ ”کسی شخص کا عمل ہرگز اس کو جنت میں داخل نہیں کرے گا“ اس کا مطلب یہ ہے کہ عمل و دخول جنت کا حقیقی سبب نہیں، فقط ظاہری سبب ہے۔ دخول جنت کا حقیقی سبب خدا کی رحمت کا ملہ ہے جیسا کہ اسی حدیث میں اَلَا اَنْ يَتَّخِذَ فِي اللّٰهِ بِرَحْمَةِ كَيْفَ الظَّاهِرِ ہوتا ہے ہاں بندہ پر رحمت الہیہ کا نزول اسی قدر ہوتا ہے جس قدر عمل کی روح اس میں موجود ہو۔ مترجم رحمہ اللہ نے فرمایا کرتے تھے کہ گاڑی تو رحمت الہیہ کے زور سے چلتی ہے۔ عمل وہ جھنڈی ہے جس کے اشارہ پر چلاتے اور روکتے ہیں۔

(۵۴) اہل جنت اور اہل دوزخ کا مکالمہ | ان آیات میں اُن مخاطبات و مکالمات کا ذکر ہے جو جنتیوں اور دوزخیوں یا ان دونوں اور اصحاب اعراف میں ہونگے۔ پہلی اور آخری گفتگو جو ”اصحاب الجنۃ“ اور ”اصحاب النار“ میں ادھر سے یا ادھر سے ہوگی صاف ظاہر کرتی ہے کہ یہ مخاطبات جنت یا دوزخ میں داخل ہونے کے بعد کے ہیں۔ اس لئے نظم کلام کا مقتضی یہ ہے کہ اصحاب اعراف کی درمیانی گفتگو کو بھی اس کے بعد ہی مانا جائے۔ بہر حال جنتی جنت میں پہنچ کر اپنے حال پر اظہار مسرت اور دوزخیوں کی تفریع و تنکات کے لئے کہیں گے کہ جو کچھ وعدے حق تعالیٰ نے پیغمبروں کی زبانی ہم سے فرمائے تھے کہ ایمان لائے والوں کو نعم دائم ملے گی، ہم تو انہیں سچا پارہے ہیں۔ اے اہل جہنم! تم بولو کہ تمہارے کفر و عصیان پر جو دھکیاں دی گئی تھیں تم نے بھی اُن کو سچا پایا؟ ظاہر ہے جواب میں بجز ”نعم“ کے اور کیا کہہ سکتے ہیں۔ اس وقت خدا کا ایک منادی دونوں کے درمیان کھڑے ہو کر پکارے گا کہ رپوں تو گنہگار ہوئے سے ہیں مگر خدا کی بڑی پھٹکار ان ظالموں پر ہے جو خود گمراہ ہوئے اور آخرت کے انجام سے بالکل بے فکر ہو کر دوسروں کو بھیسے راہ حق سے روکتے رہے اور اپنی کج بحثیوں سے رات دن اسی فکر میں تھے کہ صاف اور سیدھے راستہ کو ٹیڑھا ثابت کریں۔

وَبَيْنَهُمَا حِجَابٌ وَعَلَى الْأَعْرَافِ رِجَالٌ يَعْرِفُونَ كُلًّا بِسِيمَاهُمْ وَنَادُوا أَصْحَابَ الْجَنَّةِ

اور دونوں کے بیچ میں ہوگی ایک دیوار اور اعراف کے اوپر مرد ہونگے کہ پہچان لیں گے ہر ایک کو اس کی نشانی سے اور وہ پکاریں گے جنت والوں کو

أَنْ سَلِّمُوا عَلَيْكُمْ لَمْ يَدْخُلُوهَا وَهُمْ يَطْبَعُونَ ۝۷۱ وَإِذَا صُرِفَتْ أَبْصَارُهُمْ تِلْقَاءَ أَصْحَابِ النَّارِ

کہ سلامتی ہو تم پر وہ ابھی جنت میں داخل نہیں ہوئے اور وہ امید کریں گے اور جب پھرنگی اُن کی نگاہ دوزخ والوں کی طرف

قَالُوا رَبَّنَا لَا تَجْعَلْنَا مَثَلَهُ الْقَوْمِ الظَّالِمِينَ ۝۷۲ وَنَادَىٰ أَصْحَابُ الْأَعْرَافِ رِجَالًا يَعْرِفُونَهُمْ بِسِيمَاهُمْ

تو کہیں گے رب ہمارے مت کر ہم کو گنہگار لوگوں کے ساتھ اور پکاریں گے اعراف والے اُن لوگوں کو کہ انکو پہچانتے ہیں اُنکی نشانی سے

قَالُوا مَا أَغْنَىٰ عَنْكُمْ جَمْعُكُمْ وَمَا كُنْتُمْ تُسْتَكْبِرُونَ ۝۷۳

کہیں گے نہ کام آئی تمہارے جماعت تمہاری اور جو تم تکبر کرتے تھے

(۵۵) حجاب کے معنی پردہ اور آڑ کے ہیں۔ یہاں پردہ کی دیوار مراد ہے۔ جس کی تصریح سورہ حدید میں کی گئی ہے فَضْرِبْ بَيْنَهُمْ بِسُورَةٍ اِنَّ اَبَابَ يَدِيَارِ جَنَّتِ كِي لَذَتُوں كُو دُو زَخ تَك اور دُو زَخ كِي كَلَفَتُوں كُو جَنَّت تَك پہنچنے سے مانع ہوگی اس كِي تفصیلی كیفیت كا ہم كو علم نہیں۔

(۵۶) اعراف اور اصحاب اعراف اسی درمیانی دیوار کی بلندی پر جو مقام ہوگا اس کو "اعراف" کہتے ہیں اصحاب اعراف کون لوگ ہیں؟ قرطبی نے اس میں بارہ قول نقل کئے ہیں۔ ہمارے نزدیک اُن میں رائج وہ ہی قول ہے جو حضرت حذیفہ، ابن عباس ابن مسعود رضی اللہ عنہم جیسے جلیل القدر صحابہ اور اکثر سلف و خلف سے منقول ہے۔ یعنی وزن اعمال کے بعد جن کے حسنات بھاری ہونگے وہ جنتی ہیں اور جن کے سنیات غالب ہوئے وہ دوزخی۔ اور جن کے حسنات و سنیات بالکل مساوی ہونگے وہ اصحاب اعراف ہیں۔ روایات سے معلوم ہوتا ہے کہ انجام کار اصحاب اعراف جنت میں چلے جائیں گے یہ ویسے بھی ظاہر ہے کہ جب عصاة مؤمنین جن کے سنیات غالب تھے، جہنم سے نکل کر آخر کار جنت میں داخل ہونگے۔ تو اصحاب اعراف جن کے حسنات اور سنیات برابر ہیں وہ اُن سے پہلے داخل ہونے چاہئیں۔ گویا اصحاب اعراف کو اصحاب الیمین کی ایک کمزور قسم سمجھنا چاہئے جس طرح "سابقین مقربین" فی الحقیقت اصحاب الیمین کی ایک ایسی قسم ہے جو اپنی اولوالعزمیوں کی بدولت عام "اصحاب الیمین" سے آگے نکل گئے ہیں، اس کے بالمقابل "اصحاب اعراف" گمراہی ہوئی قسم ہے جو اپنے اعمال کی کثافت کی وجہ سے عام اصحاب الیمین سے کچھ پیچھے رہ گئے ہیں یہ لوگ "اہل جہنم" اور "اہل جنت" کے درمیان میں ہونے کی وجہ سے دونوں طبقے کے لوگوں کو ان کی مخصوص نشانیوں سے پہچانتے ہونگے۔ جنتیوں کو اُن کے سفید اور نورانی چہروں سے اور دوزخیوں کو اُن کی رُوسیاہی اور بدروفتی سے۔ بہر حال جنت والوں کو دیکھ کر سلام کریں گے جو بطور مبارکباد ہوگا اور چونکہ خود ابھی جنت میں داخل نہیں ہو سکے اس کی طبع اور آرزو کریں گے جو آخر کار پوری کر دی جائیگی۔

(۵۷) جنت و دوزخ کے درمیان میں ہونے کی وجہ سے ان لوگوں کی حالت خوف و رجاء کے بیچ میں ہوگی اور دیکھیں گے تو اُمید کریں گے اور ادھر نظر پڑے گی تو خدا سے ڈر کر پناہ مانگیں گے کہ ہم کو ان دوزخیوں کے زمرہ میں شامل نہ کیجئے۔

(۵۸) یعنی علاوہ دوزخ میں معذب ہونے کے اُن کے چہروں سے دوزخی ہونے کی علامات ہویدا ہونگی۔ یا یہ مطلب ہے کہ وہ ایسے لوگ ہونگے جن کو اصحاب اعراف نے دنیا میں دیکھا ہوگا۔ اس لئے وہاں صورت دیکھ کر پہچان لیں گے۔

(۵۹) یعنی اس مصیبت کے وقت تمہاری وہ جماعتیں اور جتھے کہاں گئے اور دنیا میں جو بڑھ بڑھ کر شیخیاں مارتے تھے، وہ اب کیا ہوئیں۔

اَهُۥٓ اُولَٖٔ الَّذِیۡنَ اَقْسَمْتُمْ لَا یَنَالُہُمُ اللّٰہُ بِرَحْمَۃٍ اُدْخِلُوا الْجَنَّةَ لَا خَوْفٌ عَلَیْکُمْ وَلَا اَنْتُمْ

اب یہ وہی ہیں کہ تم قسم کھایا کرتے تھے کہ نہ پہنچیگی اُن کو اللہ کی رحمت چلے جاؤ جنت میں نہ ڈرے تم پر اور نہ تم

تَحْزَنُوْنَ ۝ وَاٰتٰی اَصْحٰبَ النَّارِ اَصْحٰبَ الْجَنَّةِ اَنْ اَفِیْضُوْا عَلَیْنَا مِنَ الْمَآءِ اَوْ مِمَّا رَزَقْکُمْ

غلیں ہو گے ۶ اور پکاریں گے دوزخ والے جنت والوں کو کہ بہاؤ ہم پر تھوڑا سا پانی یا کچھ اُس میں جو روزی تم کو

اللّٰہُ قَالُوْٓا اِنَّ اللّٰہَ حَرَّمَہُمَا عَلَی الْکٰفِرِیۡنَ ۝ الَّذِیۡنَ اتَّخَذُوْا دِیۡنَہُمُ لِّہٖٓ اَوْ لِعِبَادٍ وَّغَرَّہُمُ

دی اللہ نے کہیں گے اللہ نے ان دونوں کو روک دیا ہے کافروں سے جنہوں نے ٹھہرایا اپنا دین تمہارا اور کھیل اور دھوکے میں ڈالا

الْحَیٰوۃُ الدُّنْیَا ۚ فَاَلِیَوْمَ نَنۡسِیۡہُمْ کَمَا نَسُوْا لِقَآءَ یَوْمِہِمۡ ہٰذَا ۚ وَمَا کَانُوْا بِاٰتِیَاتِنَا یَحۡدُوْنَ ۝

ان کو دنیا کی زندگی سے سو آج ہم انکو بھلا دیں گے جیسا انہوں نے بھلا دیا اس دن کے ملنے کو اور جیسا کہ وہ ہماری آیتوں سے منکر تھے ۷

(۶۰) یہ ”اہل جنت“ کی طرف اشارہ کرنے کے دوزخیوں سے کہیں گے کہ وہ ٹوٹے پھوٹے مساکین اور ضعیف الحال جن کو تم حقیر سمجھ کر کہا کرتے تھے کہ کیا خدا کی مہربانی سب کو چھوڑ کر ان جیسوں پر ہو سکتی ہے اھولاء من اللہ علیہم من بیننا۔ ان کو تو آج کہہ دیا گیا کہ ادخلوا الجنة لا خوف علیکم الخ (چلے جاؤ جنت میں بے خوف و خطر) حالانکہ تم اس عذاب میں مبتلا ہو۔

(۶۱) اہل دوزخ کی اہل جنت سے فریاد | دوزخی بدحواس اور مضطرب ہو کر اہل جنت کے سامنے دست سوال دراز کریں گے کہ ہم جلے جاتے ہیں، تھوڑا سا پانی ہم پر بہاؤ یا جو نعمتیں تم کو خدا نے دے رکھی ہیں کچھ اُن سے ہمیں بھی فائدہ پہنچاؤ جو اب ملیگا کہ کافروں کے لئے ان چیزوں کی بندش ہے۔ یہ کافروہ ہی تو ہیں جو دین کو کھیل تماشہ بناتے تھے اور دنیا کے تنعم پر پھولے ہوئے تھے۔ سو جیسا ان کو دنیا کے مزوں میں پڑ کر کبھی آخرت کا خیال نہیں آیا آج ہم بھی ان کا کچھ خیال نہ کریں گے اور جس طرح انہوں نے ہماری آیتوں کا انکار کیا تھا آج ہم بھی ان کی درخواست منظور کرنے سے انکار کرتے ہیں۔

وَلَقَدْ جِئْنَاهُمْ بِكِتَابٍ فَصَّلْنَاهُ عَلَىٰ عِلْمٍ هُدًى وَرَحْمَةً لِّقَوْمٍ يُؤْمِنُونَ ﴿۵۲﴾ هَلْ يَنْظُرُونَ إِلَّا

اور ہم اُن لوگوں کے پاس پہنچادی ہر کتاب جس کو مفصل بیان کیا ہے ہمیں خبر داری سوا دکھا والی اور رحمت ہر ایمان والوں کے لئے ۵۲ کیا اب اسی کے منتظر ہیں کہ اُسکا مضمون تاویلہ یوم یأتی تاویلہ یقول الذین نسوہ من قبل قُبِجَاءُ رُسُلُ رَبِّنَا بِالْحَقِّ ظاہر ہو جائے جس دن ظاہر ہو جائیگا اُسکا مضمون کہیں گیں کہ وہ لوگ جو اُس کو بھول رہے تھے پہلے سے بیشک لائے تھے ہمارے رب کے رسول سچی بات

فَهَلْ لَنَا مِنْ شُفْعَاءٍ فَيَشْفَعُوا لَنَا أَوْ نُرَدُّ فَنَعْمَلْ غَيْرَ الَّذِي كُنَّا نَعْمَلُ قَدْ خَسِرُوا

سوا کوئی ہماری سفارش والے ہیں تو ہماری سفارش کریں یا ہم لوٹا دیے جائیں تو ہم عمل کریں خلاف اس کے جو ہم کر رہے تھے بیشک تباہ کیا انہوں نے انفسہم و ضلّ عنهم مّا کانوا یفترون ﴿۵۳﴾ اِنَّ رَبَّکُمْ اللّٰهُ الَّذِیْ خَلَقَ السَّمٰوٰتِ وَالْاَرْضَ فِیْ

اپنے آپ کو اور گم ہو جائیگا اُن سے جو وہ افترا کیا کرتے تھے ۵۳ بیشک تمہارا رب اللہ ہے جس نے پیدا کئے آسمان اور زمین ۵۴ چھ ستّۃ اَیّام ثمّ استوی علی العرش یغشی الیل التّھا ریطلبہ حثیثاً وّ الشمس والقمر والنجوم

دن میں ۵۵ پھر قرار پکڑا عرش پر ۵۶ اڑھاتا ہر رات پر دن کہ وہ اسکی پیچھے آتا ہو دوتا ہوا اور پیدا کئے سورج اور چاند اور تارے ۵۷

مُسَخَّرَاتٍ بِأَمْرِہٖ اَلَا لَہُ الْخَلْقُ وَالْاَمْرُ تَبَرَّکَ اللّٰهُ رَبُّ الْعَالَمِیْنَ ﴿۵۸﴾

تابعدار اپنے حکم کو ۵۸ سُن لو اُسی کا کام ہی پیدا کرنا اور حکم فرمانا بڑی برکت والا ہی اللہ جو رب ہر ساری جہان کا ۵۹

(۶۲) آخرت میں کفار کا پچھتاوا | قرآن جیسی کتاب کی موجودگی میں، جس میں تمام ضروریات کی عالمانہ تفصیل موجود ہے اور ہر بات کو پوری آگاہی سے کھول کر بیان کر دیا گیا ہے چنانچہ ایمان والے اُس سے خوب منتفع ہو رہے ہیں، غضب ہے کہ ان متکبر معاندوں نے کچھ بھی اپنے انجام پر غور نہ کیا۔ پھرب پچھتانے سے کیا حاصل۔

(۶۳) کتاب اللہ میں جو دھکیاں عذاب کی دی گئی ہیں کیا یہ اس کے منتظر ہیں کہ جب اُن دھکیوں کا مضمون (مصدق) سامنے آجائے تب حق کو قبول کریں۔ حالانکہ وہ مضمون جب سامنے آجائیگا یعنی عذاب الہی میں گرفتار ہونگے تو اُس وقت کا قبول کرنا کچھ کام نہ دے گا اس وقت تو سفارشیوں کی تلاش ہوگی جو خدا کی سزا سفارش کر کے معاف کر دیں اور جو نہ ایسا سفارشی کافروں کو کوئی نسلے گا تو یہ تمنا کریں گے کہ ہم کو دوبارہ دنیا میں بھیج کر امتحان کر لیا جائے کہ اس مرتبہ اپنے جرائم کے خلاف ہم کیسی نیکی اور پرہیزگاری کے کام کرتے

ہیں۔ لیکن اب اس تمنا سے کیا حاصل جبکہ پہلے خود اپنے ہاتھوں اپنے کو برباد کر چکے اور جو جھوٹے خیالات پکار کھے تھے وہ سب رفو چکر ہو گئے۔

(۶۴) زمین و آسمان کی تخلیق چھ دن میں گذشتہ آیت میں معاد کا ذکر تھا، اس رکوع میں مبداء کی معرفت کرائی گئی ہے۔ وہاں قَدْ جَاءَتْ رُسُلُ رَبِّنَا بِالْحَقِّ سے بتلایا گیا تھا کہ جو لوگ دنیا میں انبیاء و رسل سے منحرف رہتے تھے اُن کو بھی قیامت کے دن پیغمبروں کی سچائی کی ناچار تصدیق کرنی پڑے گی۔ یہاں نہایت لطیف پیرایہ میں خدا کی حکومت یاد دلانے اور انبیاء و رسل کی ضرورت کی طرف اشارہ کرنے کے بعد بعض مشہور پیغمبروں کے احوال و واقعات کا تذکرہ کیا جا رہا ہے کہ اُنکی تصدیق یا تکذیب کرنے والوں کا آخرت سے پہلے دنیا ہی میں کیا انجام ہوا، گویا یہ رکوع اُنیوالے کئی رکوعات کی تمہید ہے۔

(۶۵) یعنی اتنے وقت میں جو چھ دن کے برابر تھا پید کیا کیونکہ یہ متعارف دن اور رات تو آفتاب کے طلوع و غروب سے وابستہ ہیں، جب اس وقت آفتاب ہی پیدا نہ ہوا تھا تو دن رات کہاں سے ہوتا۔ یا یہ کہا جائے کہ عالم شہادت کے دن رات مراد نہیں، عالم غیب کے دن رات مراد ہیں۔ جیسے کسی عارف نے فرمایا ہے غیب را برے و آبے دیگر است بآسمان و آفتابے دیگر است۔ پہلی صورت میں چھ علماء کا اختلاف ہے کہ یہاں چھ دن سے ہمارے چھ دن کی مقدار مراد ہے۔ یا ہزار برس کا ایک ایک دن جسے فرمایا ہے وَ اِنْ يَوْمًا عِنْدَ رَبِّكَ كَالْفَسْفَسَةِ مِمَّا تَعْدُونَ میرے نزدیک یہ آخری قول رائج ہے۔ بہر حال مقصود یہ ہوا کہ آسمان و زمین دفعۃً بنا کر نہیں کھڑی کئے گئے۔ شاید اول ان کا مادہ پیدا فرمایا ہو۔ پھر اس کی استعداد کے موافق بتدریج مختلف اشکال و صورتیں منتقل کرتے رہے ہوں۔ حتیٰ کہ چھ دن (چھ ہزار سال) میں وہ جمیع متعلقات ہمارے موجودہ مرتبہ شکل میں موجود ہوئے۔ جیسا کہ آج بھی انسان اور کل حیوانات و نباتات وغیرہ کی تولید و تخلیق کا سلسلہ تدریجی طور پر جاری ہے۔

کن فیکون کے معنی اور یہ اُس کی شان "کن فیکون" کے منافی نہیں۔ کیونکہ "کن فیکون" کا مطلب تو صرف اس قدر ہے کہ خدا جس چیز کو وجود کے جس درجہ میں لانا چاہے اس کا ارادہ ہوتے ہی وہ اس درجہ میں آجاتی ہے۔ یہ مطلب نہیں کہ خدا کسی چیز کو وجود کے مختلف مدارج سے گزارنے کا ارادہ نہیں کرتا بلکہ ہر شے کو بدون واسطہ اسباب و علل کے دفعۃً موجود کرتا ہے۔

(۶۶) استوی علی العرش کی تفسیر خدا تعالیٰ کی صفات و افعال کے متعلق یہ بات ہمیشہ یاد رکھنی چاہئے کہ نصوص قرآن و حدیث میں جو الفاظ حق تعالیٰ کی صفات کے بیان کرنے کے لئے اختیار کئے جاتے ہیں۔ اُن میں اکثر وہ ہیں جن کا مخلوق کی صفات پر بھی استعمال ہوا ہے مثلاً خدا کو "حی" "سمیع" "بصیر" "متکلم" کہا گیا اور انسان پر بھی یہ الفاظ اطلاق کئے گئے، تو ان دونوں مواقع میں استعمال کی حیثیت بالکل جداگانہ ہے۔ کسی مخلوق کو سمیع و بصیر کہنے کا یہ مطلب ہے کہ اس کے پاس دیکھنے والی آنکھ اور سننے والے کان موجود ہیں۔ اب اس میں دو چیزیں ہوں گی۔ ایک وہ آلہ جسے "آنکھ" کہتے ہیں اور جو دیکھنے کا مبداء اور ذریعہ بنتا ہے۔ دوسرا اس کا نتیجہ اور غرض و غایت (دیکھنا) یعنی وہ خاص علم جو رویت بصری سے حاصل ہوا۔ مخلوق کو جب "بصیر" کہا تو یہ مبداء اور غایت دونوں چیزیں معتبر ہوں گی۔ اور دونوں کی کیفیات ہم نے معلوم کر لیں۔ لیکن یہی لفظ جب خدا کی نسبت استعمال کیا گیا تو یقیناً وہ مبادی اور کیفیات جسمانیہ مراد نہیں ہو سکتیں جو مخلوق کے خواص میں سے ہیں اور جن سے خداوند قدوس قطعاً منزہ ہے البتہ یہ اعتقاد رکھنا ہو گا کہ ابصار (دیکھنے) کا مبداء اس کی ذات اقدس میں موجود ہے اور اس کا نتیجہ یعنی وہ علم جو رویت بصری سے حاصل ہو سکتا ہے، اُس کو بدرجہ کمال حاصل ہے۔ آگے یہ کہ وہ مبداء کیسا ہے اور دیکھنے کی کیا کیفیت ہے تو بجز اس بات کے کہ اس کا دیکھنا مخلوق کی طرح نہیں ہم اور کیا کہہ سکتے ہیں۔ لیس کہ مثلاً شئی و هو السميع البصير صرف بصیر بلکہ اُس کی تمام صفات کو اسی طرح سمجھنا چاہئے کہ صفت باعتبار اپنے اصل مبداء و غایت کے

ثابت ہے مگر اُس کی کوئی کیفیت بیان نہیں کی جاسکتی اور نہ شرائع سماویہ نے اُس کا مکلف بنایا ہے کہ آدمی اس طرح کی ماوراء عقل حقائق میں خوض کر کے پریشان ہو۔ اس کا کچھ حصہ خلاصہ ہم سورہ مائدہ میں زیر قائدہ وَقَالَتِ الْيَهُودُ لِلّٰهِ مَغْلُولَةٌ بیان کر چکے ہیں ”استواء علی العرش“ کو بھی اسی قاعدہ سے سمجھ لو۔ ”عرش“ کے معنی تخت اور بلند مقام کے ہیں ”استواء“ کا ترجمہ اکثر محققین نے ”استقرار و تمکن“ سے کیا ہے (جسے ترجمہ رحمہ اللہ نے قرار دیکر نے سے تعبیر فرمایا) گویا یہ لفظ تخت حکومت پر ایسی طرح قابض ہونے کو ظاہر کرتا ہے کہ اُس کا کفی حصہ اور گوشہ حیطہ نفوذ و اقتدار سے باہر نہ رہے اور نہ قبضہ و تسلط میں کسی قسم کی مزاحمت اور گڑ بڑ پائی جائے۔ سب کام اور انتظام بہرہ ہو۔ اب دنیا میں بادشاہوں کی تخت نشینی کا ایک تو مبداء اور ظاہری صورت ہوتی ہے اور ایک حقیقت یا غرض و غایت یعنی ملک پر پورا تسلط و اقتدار اور نفوذ و تصرف کی قدرت حاصل ہونا۔ حق تعالیٰ کے ”استواء علی العرش“ میں یہ حقیقت اور غرض و غایت بدرجہ کمال موجود ہے یعنی آسمان وزمین (کل علویات و سفلیات) کو پیدا کرنے کے بعد اُن پر کامل قبضہ و اقتدار اور ہر قسم کے مالکانہ و شہنشاہانہ تصرفات کا حق بے روک ٹوک اسی کو حاصل ہے جیسا کہ دوسری جگہ شہ استوی علی العرش کے بعد میں بدلا کا مر وغیرہ الفاظ اور یہاں سے یحشی اللیل والنہار الخ سے اسی مضمون پر متنبہ فرمایا ہے۔ رہا ”استواء علی العرش“ کا مبداء اور ظاہری صورت، اس کے متعلق وہ ہی عقیدہ رکھنا چاہئے جو ہم ”سمع وبصر“ وغیرہ صفات کے متعلق لکھ چکے ہیں کہ اُس کی کوئی ایسی صورت نہیں ہو سکتی جس میں صفات مخلوقین اور سمات حدود کا فدا بھی شائبہ ہو۔ پھر کیسی ہے؟ اس کا جواب وہی ہے کہ اسے برتر از خیال و قیاس و گمان و وہم۔ وزیر چہرہ گفتہ اند شنیدیم و خواندہ ایم منزل تمام گشت و بیابان رسید عمرہ ماہ پچناں در اول وصف تو ماندہ ایم۔ لیس کمثلہ شیء و هو السميع البصیر۔

(۶۷) چاند سورج اور دن رات کی تخلیق | یعنی رات کے اندھیرے کو دن کے اُجالے سے یاد دہانے کے اُجالے کو رات کے اندھیرے سے ڈھانپنا ہے اس طرح کہ ایک دوسرے کا تعاقب کرتا ہوا تیری سے چلا آتا ہے۔ ادھر رات ختم ہوئی ادھر دن آموچہ ہوا، یاد دہان تمام ہوا تو فوراً رات آگئی۔ درمیان میں ایک منٹ کا وقفہ بھی نہیں ہوتا۔ شاید اس پر بھی تنبیہ فرمادی کہ اسی طرح کفر و ضلالت اور ظلم و عدوان کے شب و بچور جب عالم پر محیط ہو جاتی ہے اُس وقت خدا تعالیٰ ایمان و عرفان کے آفتاب سے ہر چہا طرف روشنی پھیلا دیتا ہے۔ اور جب تک آفتاب عالم تاب کی روشنی نمودار نہ ہو تو نبوت کے چاند تارے رات کی تاریکی میں اُجالا اور رہنمائی کرتے ہیں۔

(۶۸) کوئی سیارہ اس کے حکم کے بدون حرکت نہیں کر سکتا۔

(۶۹) پیدا کرنا ”خلق“ ہے اور پیدا کرنے کے بعد کو نبی یا تشریعی احکام دینا یہ ”امر“ ہے اور دونوں اُسی کے قبضہ و اختیار میں ہیں۔ اس طرح وہ ہی ساری خوبیوں اور برکتوں کا سرچشمہ ہوا۔

ادْعُوا رَبَّكُمْ تَضَرُّعًا وَخُفْيَةً ۖ إِنَّهُ لَا يَحِبُّ الْمُعْتَدِينَ ۝ وَلَا تَفْسِدُوا فِي الْأَرْضِ بَعْدَ

پکارو اپنے رب کو اور چپکے چپکے اُس کو خوش نہیں آتے حدیث بڑھنوالے والے اور مت خرابی ڈالو زمین میں اُس کی

اصلاحاً وادْعُوهُ خَوْفًا وَطَمَعًا ۚ رَحِمَتُ اللَّهِ قَرِيبٌ مِّنَ الْمُحْسِنِينَ ۝ وَهُوَ الَّذِي يُرْسِلُ

اصلاح کے بعد اور پکارو اُس کو ڈر اور توقع سے بے بیشک اللہ کی رحمت نزدیک ہی نیک کام کرنے والوں سے اور وہی ہے کہ چلاتا ہے

الرَّيْحَ بِشَرَابٍ يَدْرِي رَحْمَتَهُ ۖ حَتَّىٰ إِذَا أَقَلَّتْ سَحَابًا ثِقَالًا سُقْنَاهُ لِبَلَدٍ مَّيِّتٍ فَأَنْزَلْنَا

ہوا میں خوشخبری لانیوالی مینہ سے پہلے یہاں تک کہ جب وہ ہوا میں اٹھا لاتی ہیں بھاری بادلوں کو تو بالکے ہی میں ہم اس بادل کو ایک شہر مرنے کی طرف پھیر دیتے

بِهِ الْمَاءَ فَأَخْرَجْنَا بِهِ مِنْ كُلِّ الثَّمَرَاتِ كَذَلِكَ نُخْرِجُ الْمَوْتَى لَعَلَّكُمْ تَذَكَّرُونَ ۝ وَالْبَدْدُ الطَّيِّبُ

آتا ہے جس اس بادل سے پانی پھر اُس سے نکالتی ہیں سب طرح کے پھل اسی طرح ہم نکالیں گے مردوں کو تاکہ تم غم نہ کرو اور جو شہر پاکیزہ ہے

يَخْرُجُ نَبَاتُهُ بِإِذْنِ رَبِّهِ وَالَّذِي خَبِثَ لَا يَخْرُجُ إِلَّا نَكِدًا كَذَلِكَ نُصَرِّفُ الْآيَاتِ لِقَوْمٍ

اُس کا سبز نکلتا ہے اُس کے لب کے حکم سے اور جو خراب ہو اُس میں نہیں نکلتا مگر ناقص یوں پھیر پھیر کر بتلاتے ہیں ہم آیتیں حق ماننے والے

يَشْكُرُونَ ۖ لَقَدْ أَرْسَلْنَا نُوحًا إِلَىٰ قَوْمِهِ فَقَالَ يٰقَوْمِ اعْبُدُوا اللَّهَ مَا لَكُمْ مِنْ إِلٰهِ غَيْرُهُ ۚ إِنِّي

لوگوں کو ۳۱ بیشک بھیجا ہم نے نوح کو اُس کی قوم کی طرف پس اُس نے کہا اے میری قوم بندگی کرو اللہ کی کوئی نہیں تمہارا معبود اُس کے سوا میں

أَخَافُ عَلَيْكُمْ عَذَابَ يَوْمٍ عَظِيمٍ^(٥٩) قَالَ الْمَلَأْمِنْ قَوْمِهِ إِنَّا لَنَرُكَ فِي ضَلَالٍ مُبِينٍ^(٦٠) قَالَ

خوف کرتا ہوں تم پر ایک بڑے دن کے عذاب سے بولے سردار اُس کی قوم کے ہم دیکھتے ہیں تجھ کو صریح بہکا ہوا **وہ** بولا اے

يَقُومُ لَيْسَ بِي ضَلَالَةٌ وَلَكِنِّي رَسُولٌ مِّن رَّبِّ الْعَالَمِينَ ﴿٦٦﴾ أَبْلِغُكُمْ رَسُولِ رَبِّي وَأَنْصُرُكُمْ

میری قوم میں ہرگز بہکا نہیں ولیکن میں بھیجا ہوا ہوں جہان کے پروردگار کا پہنچاتا ہوں تم کو پیغام اپنے رب کا اور نصیحت کرتا

لَكُمْ وَاعْلَمُوا أَنَّ اللَّهَ مَا لَا تَعْلَمُونَ ﴿٢٢﴾

ہوں تمکو اور جانتا ہوں اللہ کی طرف سے وہ باتیں جو تم نہیں جانتے

(۷۰) اللہ کو پکارنے کا طریقہ جب ”عالم خلق و امر“ کا مالک اور تمام برکات کا منبع وہ ہی ذات ہے تو اپنی دنیوی و آخری حوائج

میں اُسی کو پکارنا چاہیے۔ الحاح و اخلاص اور خشوع کے ساتھ بدون ریاکاری کے آہستہ آہستہ اس سے معلوم ہوا کہ دعاء میں اصل اخفا

آہے اور یہی سلف کا معمول تھا۔ بعض مواضع میں جہر و اعلان کسی عارض کی وجہ سے ہوگا۔ جس کی تفصیل روح المعانی وغیرہ میں ہے۔

(۱۷) یعنی دعاء میں خدا کو اپنے لئے دعا کرتے ہوئے عادتاً یا مشرعا محال ہیں وہ مانگنے لگنے یا معاصی اور لغو چیزوں کی طلب کرے۔ مثلاً جو چیزیں عادتاً یا مشرعا محال ہیں وہ مانگنے لگنے یا معاصی اور لغو چیزوں کی طلب کرے۔

یا ایسا سوال کرے جو اس کی شان و حیثیت کے مناسب نہیں، یہ سب "اعتماد فی الدعاء" میں داخل ہے۔

(۷۲) پچھلی آیتوں میں ہر حاجت کے لئے خدا کو پکارنے کا طریقہ بتلایا تھا۔ اس آیت میں مخلوق اور خالق دونوں کے حقوق کی رعایت سکھا

یعنی جب دنیا میں معاملات کی سطح درست ہو تو تم اس میں گڑ بڑی نہ ڈالو، اور خوف ورجہ کے ساتھ خدا کی عبادت میں مشغول رہو۔

اس کی رحمت سے مایوس ہو اور نہ اس کے عذاب سے مامون اور بے فکر ہو کر گناہوں پر دلیر بنو۔ میرے نزدیک یہی رازحج ہے کہ یہاں

وَادْعُوا النِّحْلَ فِي دُعَاءِ سَعَادَتِ مَراد لی جائے جیسا کہ صلوٰۃ تہجد کے بارہ میں فرمایا۔ تَجَاوَزْ جُنُوبَهُمْ عَنْ الْمَضَاجِعِ

يَدْعُونَ رَبَّهُمْ خَوْفًا وَطَمَعًا.

(۷۳) کائنات میں حق تعالیٰ کے تصرفات | پچھلی آیات میں ”استواء علی العرش“ کے ساتھ فلکیات (چاند سورج وغیرہ) میں جو خدا

نصرفات ہیں اُن کا بیان تھا، درمیان میں بندوں کو کچھ مناسب ہدایات کی کہیں اب سفلیات اور "کائنات الجو" کے متعلق اپنے بعض

۱۱) نصرفات کا ذکر فرماتے ہیں تاکہ لوگ معلوم کر لیں کہ آسمان زمین اور ان دونوں کے درمیانی حصہ کی کل حکومت صرف اسی رب العالمین کے

قبضہ قدرت میں ہے۔ ہوا میں چلانا، مینہ برسانا، قسم قسم کے مچھول، پھل پیدا کرنا۔ ہر زمین کی استعداد کے موافق طبیعتی اور سبزہ آگاہ

۱۸ سب اسی کی قدرت کاملہ اور حکمت بالغہ کے نشان ہیں۔ اسی ذیل میں مردوں کا موت کے بعد جی اٹھنا اور قبروں سے نکلنا بھی سمجھا دیا۔

حضرت شاہ صاحب فرماتے ہیں کہ ”ایک تو مردوں کا نکلنا قیامت میں ہے اور ایک دنیا میں یعنی جاہل ادنیٰ لوگوں میں (جو جہالت و ذلت کی موت سے مرچکے تھے) عظیم الشان نبی بھیجا اور انہیں علم دیا اور دنیا کا سردار کیا، پھر ستھری استعداد والے کمال کو پہنچے اور جن کی استعداد خراب تھی ان کو بھی فائدہ پہنچ رہا ناقص سا، گویا اس پورے رکوع میں بتلادیا گیا کہ جب خدا اپنی رحمت و شفقت سے رات کی تاریکی میں ستارے، چاند، سورج سے روشنی کرتا ہے اور خشکی کے وقت زمین کو سرسبز و شاداب کرنے اور انسان و حیوانات کی زندگی کا سامان مہیا فرمانے کے لئے اوپر سے بارش بھیجتا ہے، یہ کیسے ہو سکتا ہے کہ ایسا مہربان خدا اپنی مخلوق کو جہل و ظلم کی اندھیریوں سے نکالنے کے لئے کوئی چاند اور سورج پیدا نہ کرے اور بنی آدم کی روحانی غذا تیار کرنے اور قلوب کی کھیتوں کو سیراب کرنے کے لئے باران رحمت نازل نہ فرمائے۔ بلاشبہ اُس نے ہر زمانہ کی ضرورت اور اپنی حکمت کے موافق پیغمبروں کو بھیجا جن کے منور سینوں سے دنیا میں روحانی روشنی پھیلی اور وحی الہی کی لگاتار بارشیں ہوئیں۔ چنانچہ آئندہ کئی رکوع میں ان ہی پیغمبروں کے بھیجنے کا ذکر کیا گیا ہے اور جیسا کہ بارش اور زمین کی مثال میں اشارہ کیا گیا کہ مختلف زمینیں اپنی اپنی استعداد کے موافق بارش کا اثر قبول کرتی ہیں، اسی طرح سمجھ لو کہ انبیاء علیہم السلام جو خیر و برکت لے کر آتے ہیں، اُس سے منتفع ہونا بھی حُسن استعداد پر موقوف ہے۔ جو لوگ اُن سے انتفاع نہیں کرتے یا پورا انتفاع نہیں کرتے، انہیں اپنی سوء استعداد پر رونا چاہئے۔ باران کہ در لطافت طبعش خلاف نیست۔ در بارغ لاله روید و در شور بوم خس۔

(۷۴) **بُت پرستی کی ابتداء** آدم علیہ السلام کا قصہ ابتداء سورت میں گذر چکا اُن کے بعد نوح علیہ السلام پہلے اولوا العزم اور مشہور رسول ہیں جو زمین والوں کی طرف مشرکین کے مقابلہ میں بھیجے گئے۔ گو باعتبار اپنی خاص شریعت کے اُن کی بعثت خاصہ اپنی قوم کی طرف مانی جائے۔ تاہم اُن اساسی اصول کے اعتبار سے جو تمام انبیاء علیہم السلام کی تعلیم میں مشترک ہیں کہا جاسکتا ہے کہ تمام انسان ہر نبی کے مخاطب ہوتے ہیں۔ مثلاً توحید اور اقرارِ معاد کی تعلیم پر سارے پیغمبر متفق اللسان ہیں، تو ایسی چیزوں کی تکذیب کرنا فی الحقیقت تمام انبیاء کی تکذیب کرنا ہے۔ بہر حال نوح علیہ السلام نے توحید وغیرہ کی عام دعوت دی کہتے ہیں کہ آدم علیہ السلام کے بعد دس قرن ایسے گذرے کہ ساری اولاد آدم کلمہ توحید پر قائم تھی۔ بت پرستی کی ابتداء ابن عباس کے بیان کے موافق یوں ہوئی کہ بعض صالحین کا انتقال ہو گیا جن کے نام وڈ، سواع، یغوث، یعوق، نسر تھے، جو سورۃ نوح میں مذکور ہیں۔ لوگوں نے اُن کی تصویریں بنالیں تاکہ اُن کے احوال و عبادات وغیرہ کی یاد تازہ رہے۔ کچھ مدت کے بعد اُن صورتوں کے موافق مجسمے تیار کر لئے۔ حتیٰ کہ کچھ دنوں کے بعد انکی عبادت ہونے لگی۔ اور یہ بُت انہی بزرگوں کے نام سے موسوم کئے گئے۔

حضرت نوح علیہ السلام جب بُت پرستی کی وبا پھیل گئی تو حق تعالیٰ نے حضرت نوح کو بھیجا۔ انہوں نے طوفان سے پہلے اپنی قوم کو سارے نوسو برس تک توحید و تقویٰ کی طرف بلایا اور دنیا و آخرت کے عذاب سے ڈرایا۔ مگر لوگوں نے اُن کی تضرع و تجہیل کی اور کوئی بات نہ سنی۔ آخر طوفان کے عذاب نے سب کو گھیر لیا۔ اور جیسا کہ نوح نے دعا کی تھی سب لایق علی الکافریں دیتا رہے زمین پر کوئی کافر عذاب الہی سے نہ بچا۔ بستانی نے ”دائرة المعارف“ میں یورپین محققین کے اقوال طوفان اور عوم طوفان کے متعلق نقل کئے ہیں۔

(۷۵) یعنی میں تو ذرا بھی نہیں بہکا۔ ہاں تم بہک رہے ہو کہ خدا کے پیغامبر کو نہیں پہچانتے جو نہایت فصاحت سے خدائی پیغام تم کو پہنچا رہا ہے اور تم ہماری بھلائی چاہتا ہے تم کو عمدہ نصیحتیں کرتا ہے اور خدا کے پاس سے وہ علوم و ہدایت لے کر آیا ہے جن سے تم جاہل ہو۔

أَوْ عَجِبْتُمْ أَنْ جَاءَكُمْ ذِكْرٌ مِّن رَّبِّكُمْ عَلَى رَجُلٍ مِّنكُمْ لِيُنذِرَكُمْ وَلِتَتَّقُوا وَلَعَلَّكُمْ تُرْحَمُونَ ﴿۶۹﴾

کیا تم کو تعجب ہوا کہ آئی تمہارے پاس نصیحت تمہارے رب کی طرف سے ایک مرد کی زبانی جو تم ہی میں سے ہے تاکہ وہ تم کو ڈرائے اور تاکہ تم بچو اور تاکہ تم پر رحم ہو

كَذَّبُوهُ فَأَنْجَيْنَاهُ وَالَّذِينَ مَعَهُ فِي الْفُلِ وَأَغْرَقْنَا الَّذِينَ كَذَّبُوا بِآيَاتِنَا إِنَّهُمْ

کافر ہوئے پھر انہوں نے اس کو جھٹلایا پھر ہمیں بچالیا اس کو اور ان کو کہ جو اس کے ساتھ تھے کشتی میں اور غرق کر دیا ان کو جو جھٹلاتے تھے ہماری آیتوں کو بیشک وہ

كَانُوا قَوْمًا عَمِينَ ﴿۷۰﴾ وَإِلَى عَادِ أَخَاهُمْ هُودًا قَالَ يَقَوْمِ اعْبُدُوا اللَّهَ مَا لَكُمْ مِّنْ إِلَٰهٍ

لوگ تھے اندھے اور قوم عاد کی طرف بھیجا ان کے بھائی ہود کو کہ بولا اسے میری قوم بندگی کرو اللہ کی کوئی نہیں تمہارا معبود

غَيْرُهُ أَفَلَا تَتَّقُونَ ﴿۷۱﴾ قَالَ الْمَلَأُ الَّذِينَ كَفَرُوا مِنْ قَوْمِهِ إِنَّكَ أَنْتَ الْغَافِلُ وَأَنَا الْوَظِيمُ

اُس کے سوا سو کیا تم ڈرتے نہیں ہوئے سردار جو کافر تھے اس کی قوم میں ہم تو دیکھتے ہیں تجھ کو عقل نہیں اور ہم تو تجھ کو جھوٹا مان

مِنَ الْكَذِبِينَ ﴿۷۲﴾ قَالَ يَقَوْمِ لَيْسَ بِي سَفَاهَةٌ وَلَكِنِّي رَسُولٌ مِّن رَّبِّ الْعَالَمِينَ ﴿۷۳﴾

کرتے ہیں بولا اسے میری قوم میں کچھ بے عقل نہیں لیکن میں بھیجا ہوا ہوں پروردگار عالم کا

أُبَلِّغُكُمْ رِسَالَاتِ رَبِّي وَأَنَا لَكُمْ نَاصِرٌ أَمِينٌ ﴿۷۴﴾ أَوْ عَجِبْتُمْ أَنْ جَاءَكُمْ ذِكْرٌ مِّن رَّبِّكُمْ عَلَى

پہنچاتا ہوں تم کو پیغام اپنے رب کے اور میں تمہارا خیر خواہ ہوں اطمینان کراؤ کہ آئی تمہارے پاس نصیحت تمہارے رب کی طرف سے

رَجُلٍ مِّنكُمْ لِيُنذِرَكُمْ وَأَذْكُرُوا إِذْ جَعَلَكُمْ خُلَفَاءً مِنْ بَعْدِ قَوْمِ نُوحٍ وَزَادَكُمْ فِي الْخَلْقِ

ایک مرد کی زبانی جو تم ہی میں سے ہے تاکہ تم کو ڈرائے اور یاد کرو جبکہ تم کو سردار کر دیا پیچھے قوم نوح کے اور زیادہ کر دیا تمہارے بدن

بَصُطَةً فَاذْكُرُوا آلَاءَ اللَّهِ لَعَلَّكُمْ تُفْلِحُونَ ﴿۷۵﴾

کا پھیلاؤ سو یاد کرو اللہ کے احسان تاکہ تمہارا بھلا ہو

(۷۲) یعنی اس میں تعجب کی کیا بات ہے کہ تم ہی میں سے خدا کسی ایک فرد کو اپنی پیغام رسانی کے لئے چن لے۔ آخر اس نے ساری مخلوق

میں سے منصب خلافت کے لئے آدم علیہ السلام کو کسی مخصوص استعداد کی بناء پر چن لیا۔ تو کیوں نہیں ہو سکتا کہ اولاد آدم سے

سے بعض کامل الاستعداد لوگوں کو منصب نبوت و رسالت کے لئے انتخاب کر لیا جائے۔ تاکہ وہ لوگ براہ راست خدا سے فیض پا

کر دوسروں کو ان کے انجام سے آگاہ کریں اور یہ اس پر آگاہ ہو کر بدی سے بچ جائیں۔ اور اس طرح خدا کے رحم و کرم کے مورد بنیں۔

(۷۳) یعنی حق و باطل اور نفع نقصان کچھ نہ سوچنا۔ اندھے ہو کر برابر سرکشی اور تکذیب و بغاوت پر قائم رہے اور بت پرستی وغیرہ

حرکات سے باز نہ آئے، تو ہم نے محدودے چند مومنین کو بچا کر جو نوح علیہ السلام کے ہمراہ کشتی پر سوار ہوئے تھے، باقی سب

کذبین کا بیڑہ غرق کر دیا۔ اب جس قدر انسان دنیا میں موجود ہیں وہ ان ہی اہل سفینہ بلکہ صرف حضرت نوح علیہ السلام کی ذریعہ ہیں۔

(۷۴) قوم عاد "عاد" حضرت نوح علیہ السلام کے پوتے ام کی اولاد میں ہیں۔ یہ قوم اسی کی طرف منسوب ہے۔ ان کی سکونت

"احقاف" زمین میں تھی۔ حضرت ہود علیہ السلام اسی قوم سے ہیں۔ اس لحاظ سے وہ ان کے قومی اور وطنی بھائی ہوئے۔

(۷۵) حضرت ہود علیہ السلام ان لوگوں میں بت پرستی پھیل گئی تھی۔ روزی دینے، مینہ برسانے، تندہی کرنے، اور مختلف

مطالب و حاجات کے لئے الگ الگ دیوتا بنارکھے تھے جن کی پرستش ہوتی تھی۔ ہود علیہ السلام نے اس سے روکا اور اس جرم عظیم کی

مقبول، ۲

سزا سے اُن کو ڈرایا۔

(۸۰) یعنی معاذ اللہ تم بے عقل ہو کہ باپ دادا کی روش چھوڑ کر ساری برادری سے الگ ہوتے ہو اور جھوٹے بھی ہو کہ اپنے اقوال کو خدا کی طرف منسوب کر کے خواہ مخواہ عذاب کا ڈر ادا دیتے ہو۔

(۸۱) یعنی میری کوئی بات بے عقلی کی نہیں۔ ہاں جو منصب رسالت مجھ کو خدا کی طرف سے تفویض ہوا ہے اس کا حق ادا کرتا ہوں۔ یہ تمہاری بے عقلی ہے کہ اپنے حقیقی خیر خواہوں کو جن کی امانت و دیانت پہلے سے لائق اطمینان ہے، بے عقل کہہ کر خود اپنا نقصان کرتے ہو۔

(۸۲) یعنی قوم نوح کے بعد دنیا میں تمہاری حکومتیں قائم کیں اور اس کی جگہ تم کو آباد کیا، شاید یہ احسان یاد دلا کر اس پر بھی متنبہ کرنا ہے کہ بت برستی اور تکذیب رسول کی بدولت جو حشر اُن کا ہوا وہ کہیں تمہارا نہ ہو۔

(۸۳) جسمانی قوت اور ڈیل ڈول کے اعتبار سے یہ قوم مشہور تھی۔

(۸۴) جو احسانات مذکور ہوئے وہ اور ان کے علاوہ خدا کے دوسرے بے شمار احسانات یاد کر کے اُس کے شکر گزار اور فرمانبردار بننا چاہئے، نہ یہ کہ منعم حقیقی سے بغاوت کرنے لگو۔

قَالُوا اٰجِئْتَنَا لِنَعْبُدَ اللّٰهَ وَحْدَهُ وَنَذَرَا مَا كَانَ يَعْبُدُ اٰبَاؤُنَا فَاْتِنَا بِمَا تَعِدُنَا اِنْ كُنْتَ

بولے کیا تو اس واسطے ہمارے پاس آیا کہ ہم بندگی کریں اللہ کی اور چھوڑ دیں جن کو پوجتے رہے ہمارے باپ دادے پس تو نے اہمارے پاس جس چیز سے تو ہم کو ڈرایا ہے

مِنَ الصّٰدِقِيْنَ ۝۱۰ اَقَالَ قَدْ وَقَعَ عَلَيْكُمْ مِّن رَّبِّكُمْ رَجْسٌ وَغَضَبٌ اَتَجَادِلُونَنِيْ فِىْ اَسْمَاءِ

اگر تو سچا ہے ۱۰ کہا تم پر واقع ہو چکا ہے تمہارے رب کی طرف سے عذاب اور غصہ ۱۱ کیوں جھگڑتے ہو مجھ سے اُن ناموں پر

سَمِيَتْهُمَا اَنْتُمْ وَاٰبَاؤُكُمْ مَّا نَزَّلَ اللّٰهُ بِهَا مِنْ سُلْطٰنٍ فَاَنْتَظِرُوْا اِنِّىْ مَعَكُمْ مِّنَ

کہ رکھ لئے ہیں تمہارے باپ دادوں نے نہیں اتاری اللہ نے اُن کی کوئی سند سو منتظر رہو میں بھی تمہارے ساتھ

الْمُنْتَظِرِيْنَ ۝۱۱ فَاَنْجَيْنٰهُ وَالَّذِيْنَ مَعَهُ بِرَحْمَةٍ مِّنَّا وَقَطَعْنَا دَاۤیْرَ الَّذِيْنَ كَذَبُوْا

منتظر ہوں ۱۱ پھر ہم نے بچا لیا اُس کو اور جو اُس کے ساتھ تھے اپنی رحمت سے اور جڑ کاٹی اُن کی جو جھٹلاتے تھے

بَاٰتِنَا وَاَمَّا كَانُوْا مُّؤْمِنِيْنَ ۝۱۲ وَاِلٰى شُوْدِ اَخَاهُمْ صٰلِحًا ۝۱۳ قَالَ يَقُوْمُ اَعْبُدُوا اللّٰهَ مَا لَكُمْ مِّنْ

ہماری آیتوں کو اور نہیں مانتے تھے ۱۲ اور شمود کی طرف بھیجا اُنکے بھائی صالح کو ۱۳ بولا اے میری قوم بندگی کرو اللہ کی کوئی نہیں تمہارا

اِلٰهٍ غَيْرُهُ ۝۱۴ قَدْ جَاءَتْكُمْ بَيِّنَةٌ مِّن رَّبِّكُمْ هٰذِهِ نٰقَةُ اللّٰهِ لَكُمْ اٰیَةٌ فَاذُرُوْهَا تَاْكُلْ فِى

معبود اُس کو تم کو پہنچ چکی ہے ۱۴ دلیل تمہارے رب کی طرف سے ۱۵ یہ اوتھنی اللہ کی ہے تمہارے لئے نشانی سو اُس کو چھوڑ دو کہ کھائے اللہ

اَرْضِ اللّٰهِ وَلَا تَمْسُوْهَا بِسُوْءٍ فَيَاْخُذْكُمْ عَذَابٌ اَلِيْمٌ ۝۱۶

کی زمین میں اور اُس کو ہاتھ نہ لگاؤ بُری طرح پھر تم کو پکڑ لیگا عذاب دردناک ۱۶

(۸۵) یعنی جس عذاب کی ہم کو دھکی دیتے ہیں، اگر آپ سچے ہیں تو وہ لے آئے۔

(۸۶) یعنی جب تمہاری سرکشی اور گستاخانہ بے حیائی اس حد تک پہنچ چکی تو سمجھ لو کہ خدا کا عذاب اور غضب تم پر نازل ہی ہو چکا اس کے آنے

میں اب کچھ دیر نہیں۔

(۸۷) حضرت ہود کا اپنی قوم کو وعظ | بتوں کو جو کہتے تھے کہ فلاں رزق دینے والا ہے اور فلاں مینہ برسانے والا اور فلاں بیٹا

عطا کرنے والا وہی ہذا القیاس، یہ محض نام ہی نام ہیں جن کے نیچے کوئی حقیقت اور واقعیت نہیں۔ خدائی صفات پتھروں میں کہاں سے آئیں۔ پھر ان نام کے معبودوں کے پیچھے جن کی معبودیت کی کوئی عقلی یا نقلی سند نہیں، بلکہ کل عقلی و نقلی دلائل جسے مردود ٹھہراتے ہیں، تم دعویٰ توحید میں مجھ سے جھگڑے اور بحثیں کرتے ہو۔ جب تمہارے جہل اور شقاوت و عناد کا پیمانہ اس قدر لبریز ہو چکا ہے، تو انتظار کرو کہ خدا ہمارے تمہارے ان جھگڑوں کا فیصلہ کر دے۔ میں بھی اسی فیصلہ کا منتظر ہوں۔

(۸۸) عاد کا انجام | یعنی ان پر سات سات اور آٹھ دن تک مسلسل آندھی کا طوفان آیا جس سے تمام کفار ٹکڑا ٹکڑا کر اور ٹپک ٹپک

کر ہلاک کر دیے گئے۔ یہ تو ”عاد اوتی“ کا انجام ہوا۔ اور اسی قوم کی دوسری شاخ (ثمود) جسے ”عاد ثانیہ“ کہتے ہیں اُس کا ذکر آگے آتا ہے۔

(۸۹) قوم ثمود اور حضرت صالح | یعنی جو دلیل تم مانگ رہے تھے وہ پہنچ گئی۔ صالح علیہ السلام کی قوم نے اُن سے عہد و اقرار کیا تھا

کہ آپ پتھر کی ایک ٹھوس چٹان میں سے حاملہ اونٹنی نکال دیں تو ہم آپ پر ایمان لے آئیں گے۔ خدا نے حضرت صالح کی دعاء سے ویسا ہی کر دیا، اُن کو کہا جا رہا ہے کہ تمہارا فراموشی معجزہ تو خدا نے دکھا دیا، اب ایمان لانے میں کیا تامل ہے۔

(۹۰) یعنی یہ اونٹنی خدا کی قدرت اور میری صداقت کی نشانی ہے، جو میری دعاء پر غیر معتاد طریقہ سے خدا نے پیدا کی، اس کے حقوق کی

رعایت کرو۔ مثلاً خدا کی زمین میں مباح گھاس کھانے اور اس کی باری میں پانی پینے سے نہ روکو۔ غرض خدا کے اُس نشان کے ساتھ جو تم نے خود مانگ کر حاصل کیا ہے۔ بُرائی سے پیش مرمت آؤ۔ ورنہ تمہاری بھی خیر نہیں۔

وَإِذْ كُنَّا إِذْ جَعَلَكُمْ خُلَفَاءَ مِنْ بَعْدِ عَادٍ وَبَوَّأْنَا فِي الْأَرْضِ تُتَّخَذُونَ مِنْ سُوْلِهِا

اور یاد کرو جبکہ تم کو سردار کر دیا عاد کے پیچھے اور ٹھکانہ دیا تم کو زمین میں کہ بناتے ہو نرم زمین میں

قُصُورًا وَتَنْحِتُونَ الْجِبَالَ بُيُوتًا فَادْكُرُوا الْآيَةَ اللَّهِ وَلَا تَعْثَوْا فِي الْأَرْضِ

محل اور تراشتے ہو پہاڑوں کے گھر سو یاد کرو احسان اللہ کے اور مت چلتے پھرو زمین میں

مُفْسِدِينَ ۝ قَالَ الْمَلَأُ الَّذِينَ اسْتَكْبَرُوا مِنْ قَوْمِهِ لِلَّذِينَ اسْتَضَعُّوا لَهُنَّ

فساد ۱۱ کہنے لگے سردار جو متکبر تھے اُس کی قوم میں غریب لوگوں کو کہ جو ان میں

أَمِنْ مِنْهُمْ اتَّعَلُّونَ أَنْ صَلِحًا مَرْسَلٌ مِّنْ رَبِّهِ قَالُوا إِنَّا بِمَا أُرْسِلَ بِهِ مُؤْمِنُونَ ۝

ایمان لاچکے تھے کیا تم کو یقین ہے کہ صالح کو بھیجا ہے اُس کے رب نے بولے ہم کو تو جو وہ لے کر آیا اُس پر یقین ہے

قَالَ الَّذِينَ اسْتَكْبَرُوا إِنَّا بِالَّذِي آمَنَّا بِهِ كَافِرُونَ ۝ فَعَقَرُوا النَّاقَةَ وَعَتَوْا

کہنے لگے وہ لوگ جو متکبر تھے جس پر تم کو یقین ہے ہم اُس کو نہیں مانتے ۱۲ پھر انہوں نے کاٹ ڈالا اونٹنی کو اور پھر گئے

عَنْ أَمْرِ رَبِّهِمْ وَقَالُوا يُصْلِحُ ائْتِنَا بِمَا تَعِدُنَا إِنْ كُنْتَ مِنَ الْمُرْسَلِينَ ۝

اپنے رب کے حکم سے ۱۳ اور بولے اے صالح لے آہم ہر جس سے تو ہم کو ڈراتا تھا اگر تو رسول ہے ۱۴

(۹۱) یعنی احسان فراموشی اور شرک و کفر کر کے زمین میں خرابی مت پھیلاؤ۔

(۹۲) قوم میں جو بڑے بڑے متکبر سردار اور معاندین تھے، وہ غریب اور کمزور مسلمانوں سے استہزاء کہتے تھے کہ (کیا بڑے آدمی تو آج تک نہ سمجھے؟ مگر، تمہیں معلوم ہو گیا کہ صالح خدا کا بھیجا ہوا ہے؟ مسلمانوں نے جواب دیا کہ (معلوم ہونا کیا معنی؟ معلوم تو تم کو بھی ہے) ہاں ہم دل سے قبول کر کے اُس پر ایمان بھی لاپکے ہیں۔ متکبرین اس حکیمانہ جواب سے کھسیانے ہو کر بولے کہ جس چیز کو تم نے مان لیا ہے ہم ابھی تک اُسے نہیں مانتے۔ پھر بھلا تمہارے جیسے چند خستہ حال آدمیوں کا ایمان لے آنا کونسی بڑی کامیابی ہے۔

(۹۳) حضرت صالح کی اُونٹنی کہتے ہیں کہ وہ اُونٹنی اس قدر عظیم الجثہ اور ڈیل ڈول کی تھی کہ جس جنگل میں چرتی دوسرے مویشی ڈر کر بھاگ جاتے اور اپنی باری کے دن جس کنوئیں سے پانی پیتی کنواں خالی کر دیتی۔ گویا جیسے اس کی پیدائش غیر معمولی طریقہ سے ہوئی، لوازم و آثار حیات بھی غیر معمولی تھے۔ آخر لوگوں نے غیظ میں آکر اُس کے قتل پر اتفاق کر لیا۔ اور بد بخت ”قدار“ نے اُس کی کوچیں کاٹ ڈالیں۔ بعد ازاں خود حضرت صالح علیہ السلام کے قتل پر بھی تیار ہونے لگے اور اس طرح خدا کے احکام کو جو ”صالح“ اور ”ناقہ“ کے متعلق تھے پس پشت الٹا دیا۔ (۹۴) ایسے کلمات انسان کی زبان سے اُس وقت نکلتے ہیں جب خدا کے قہر و غضب سے بالکل بے خوف ہو جاتا ہے۔ ”عاد اونی“ کی طرح ”ثمود“ بھی اس مرتبہ پر پہنچ کر عذاب الہی کے مورد بنے جس کا ذکر آگے آتا ہے۔

فَاَخَذَتْهُمُ الرَّجْفَةُ فَاَصْبَحُوا فِي دَارِهِمْ جُثَيْنٍ ۝ فَتَوَلَّى عَنْهُمْ وَقَالَ يٰ قَوْمٍ لَقَدْ

پس آپکڑا اُن کو زلزلہ نے پھر صبح کو رہ گئے اپنے گھر میں اندھے پڑے ۹۵ پھر صالح اُٹھا پھر اُن سے اور بولا اے میری قوم میں پہنچا

اَبْلَغْتُكُمْ رِسَالَةَ رَبِّي وَنَصَحْتُ لَكُمْ وَلٰكِنْ لَا تَحِبُّونَ النَّصِيحَةَ ۝ وَلَوْ طَا اِذْ قَالَ لِقَوْمِهِ

چکا تم کو پیغام اپنے رب کا اور خیر خواہی کی تمہاری لیکن تم کو محبت نہیں خیر خواہوں سے ۹۶ اور بھیجا لوٹ کو جب کہا اُس نے اپنی قوم کو

اَتَاْتُونَ الْفَاحِشَةَ مَا سَبَقَكُمْ بِهَا مِنْ اَحَدٍ مِّنَ الْعٰلَمِيْنَ ۝ اِنَّكُمْ لَتَاْتُونَ الرِّجَالَ شَهْوَةً

کیا تم کرتے ہو ایسی بھیمانی کہ تم سے پہلے نہیں کیا اُس کو کسی نے جہان میں ۹۷ تم تو دوڑتے ہو مردوں پر شہوت کمارے

مِّنْ دُوْنِ النِّسَاءِ اَبَلْ اَنْتُمْ قَوْمٌ مُّسْرِفُونَ ۝ وَمَا كَانَ جَوَابَ قَوْمِهِ اِلَّا اَنْ قَالُوْا اَخْرِجُوْهُمْ

عورتوں کو چھوڑ کر بلکہ تم لوگ ہو حد سے گزرنیوالے ۹۸ اور کچھ جواب نہ دیا اُس کی قوم نے مگر یہی کہا کہ نکالو ان کو

مِّنْ قَرْبَيْتِكُمْ اِنَّهُمْ اُنَاسٌ يَّتَطَهَّرُوْنَ ۝ فَاَنْجَيْنَاهُ وَاَهْلَهُ اِلَّا امْرَاَتَهُ ۝ كَانَتْ مِنَ

اپنے شہر سے یہ لوگ بہت ہی پاک رہنا چاہتے ہیں پھر بچا دیا ہم نے اُس کو اور اُسکی گھر والوں کو مگر اس کی عورت کہ رہ گئی وہاں کے رہنے

الْغٰبِرِيْنَ ۝ وَاَمْطَرْنَا عَلَيْهِمْ مَّطَرًا ۝ فَاَنْظُرْ كَيْفَ كَانَ عَاقِبَةُ الْمُجْرِمِيْنَ ۝

والوں میں ۹۹ اور برسایا ہم نے اُنکو اور پر مٹی یعنی پھر دیکھا ۱۰۰ کیا ہوا انجام گنہگاروں کا ۱۰۱

(۹۵) ثمود کی ہلاکت دوسری آیت میں ان کا ”صحیحہ“ (چیخ) سے ہلاک ہونا بیان فرمایا ہے۔ شاید نیچے سے زلزلہ اور اوپر سے ہولناک آواز آئی ہوگی۔

(۹۶) کہتے ہیں کہ حضرت صالح قوم کی ہلاکت کے بعد مکہ معظمہ یا ملک شام کی طرف چلے گئے اور جاتے ہوئے اُن کی لاشوں کے انبار دیکھ کر یہ خطاب

فرمایا، یا تو اسی طرح جیسے آنحضرت صلی اللہ علیہ وسلم نے مقتولین بدر کو فرمایا تھا اور یا محض بطور تحسّر فرضی خطاب تھا۔ جیسے شعراء دیار و اطلال سے

(کھنڈرات) وغیرہ کو خطاب کرتے ہیں۔ اور بعض نے کہا کہ یہ خطاب ہلاکت سے پہلے تھا۔ اس صورت میں بیان میں ترتیب واقعات مرعی نہ ہوگی۔ بہر حال اس خطاب میں دوسروں کو سنانا تھا کہ اپنے معتبر خیر خواہوں کی بات ماننی چاہئے۔ جب کوئی شخص خیر خواہوں کی قدر نہیں کرتا تو ایسا نتیجہ دیکھنا پڑتا ہے۔

(۹۷) حضرت لوط علیہ السلام لوط علیہ السلام حضرت ابراہیم خلیل اللہ کے بھتیجے ہیں جو ان کے ساتھ عراق سے ہجرت کر کے ملک شام میں تشریف لائے اور خدا کی طرف سے سدوم اور اس کے گرد و نواح کی بستیوں کی طرف مبعوث ہوئے تاکہ ان کی اصلاح فرمائیں اور ان سے گندے، خلاف فطرت اور بے حیائی کے کاموں سے باز رکھیں جن میں وہاں کے لوگ مبتلا تھے۔ نہ صرف مبتلا بلکہ اس بے حیائی کے موجب تھو ان سے پیشتر عالم میں اس بیماری سے کوئی واقف نہ تھا۔ اولاً یہ ملعون حرکت شیطان نے سدوم والوں کو سمجھائی اور وہیں سے دوسرے مقامات میں پھیلی۔ حضرت لوط علیہ السلام نے اس ملعون و شنیع حرکت کے عواقب پر متنبہ کیا اور گندگی کو دنیا سے مٹانا چاہا۔ موجودہ بائبل کی جمع کرنیوالوں کی شرمناک جسارت پر ماتم کرنا پڑتا ہے کہ ایسے پاکباز اور معصوم پیغمبر کی نسبت جو دنیا کو بے حیائی اور گندگی سے پاک کرنے کے لئے آیا تھا ایسی سخت ناپاک حرکات منسوب کیں جن کے سننے سے حیا دار آدمی کے رونگٹے کھڑے ہو جاتے ہیں کبریت کلمۃ تخرج من افواہہم ان یقولون الا کذباً۔

(۹۸) یعنی صرف یہ ہی نہیں کہ ایک گناہ کے تم مرتکب ہو رہے ہو بلکہ اس خلاف فطرت فعل کا ارتکاب اس کی دلیل ہے کہ تم انسانیت کی حدود سے بھی باہر نکل چکے ہو۔

(۹۹) حضرت لوط کی بیوی یعنی آخری بات انہوں نے یہ کہی کہ جب ہم سب کو یہ گندہ سمجھتے ہیں اور آپ پاک بننا چاہتے ہیں تو گندوں میں پاؤں کا کیا کام۔ لہذا انہیں اپنی بستی ہی سے نکال دینا چاہئے کہ یہ روزِ روز کی رکاوٹ ختم ہو خیرہ ملعون تو کیا نکالتے۔ ہاں حق تعالیٰ نے لوط علیہ السلام اور ان کے متعلقین کو عزت و عافیت کے ساتھ صحیح و سالم ان بستیوں سے نکال لیا اور ان بستیوں پر عذاب مسلط کر دیا جس کا ذکر آگے آتا ہے۔ لوط علیہ السلام کے متعلقین میں سے صرف ان کی بیوی آپ سے علیحدہ رہی اور معذبین کے ساتھ ہلاک ہوئی کیونکہ اس کا ساز باز ان معذبین سے تھا۔ لوط علیہ السلام کے یہاں جو مہمان وغیرہ آتے ان کی اطلاع یہ ہی کیا کرتی اور ان کو بدکاری کی ترغیب دیتی تھی۔ یا جیسا کہ بعض نے لکھا ہے مردوں کی طرح عورتوں میں بھی ”مساحقہ“ کا رواج ہو گیا تھا، یہ عورت اس میں مبتلا تھی۔ بہر حال عذاب ان سب پر آیا جو اس مہلک مرض میں مبتلا تھے اور نہایت ڈھٹائی کے ساتھ نبی کا مقابلہ اور تکذیب کرتے تھے، یا جو کفر و فحش کے سسٹم میں ان کے معین و مددگار تھے۔

(۱۰۰) قوم لوط کا عذاب دوسری جگہ مذکور ہے کہ بستیاں الٹ دی گئیں اور پتھروں کا مینہ برسایا گیا۔ بعض ائمہ کے نزدیک آج بھی لوطی کی سزا یہ ہے کہ کسی پہاڑ وغیرہ بلند مقام سے اُسے گرایا جائے اور اوپر سے پتھر مارے جائیں اور سخت بدبودار گندی جگہ میں مقید کیا جائے۔

(۱۰۱) یعنی گناہ کرتے وقت اس کا بد انجام سامنے نہیں آتا۔ عاجل شہوت و لذت کے غلبہ میں وہ بات کر گزرتا ہے جو عقل و انسانیت کے خلاف ہے لیکن عقلمند کو چاہئے کہ دوسروں کے واقعات سن کر عبرت حاصل کرے اور بدی کے انجام کو ہمیشہ پیش نظر رکھے۔

وَالِیٰ مَدِیْنٍ اَخَاهُمْ شُعِیْبًا ۖ قَالَ یَقَوْمِ اعْبُدُوا اللّٰهَ مَا لَکُمْ مِّنْ اِلٰہٍ غَیْرَہٗ ۚ قَدْ

اور مدین کی طرف بھیجا ان کے بھائی شعیب کو ۱۱ بولا اے میری قوم بندگی کرو اللہ کی کوئی نہیں تمہارا معبود اُس کے سوا تمہارے

جَاءَکُمْ بَیِّنَةٌ مِّنْ رَبِّکُمْ فَاَوْفُوا الْکَیْلَ وَالْبِیْزَانَ وَلَا تَبْخَسُوا النَّاسَ اَشْیَاءَ هُمْ

آپس پہنچ چکی ہے دلیل تمہارے رب کی طرف سے ۱۲ اوف سوز پوری کرو ماپ اور تول اور مت گھٹا کر دو لوگوں کو ان کچھ چیزیں

وَلَا تُفْسِدُوا فِي الْأَرْضِ بَعْدَ إِصْلَاحِهَا ذَلِكُمْ خَيْرٌ لَّكُمْ إِن كُنتُمْ مُؤْمِنِينَ ﴿٨٥﴾ وَلَا

اور مت خرابی ڈالو زمین میں اُس کی اصلاح کے بعد یہ بہتر ہے تمہارے لئے اگر تم ایمان والے ہو وگرنہ اور مت

تَقْعُدُوا بِكُلِّ صِرَاطٍ تُوعِدُونَ وَتَصُدُّونَ عَنْ سَبِيلِ اللَّهِ مَنْ آمَنَ بِهِ وَتَبْغُونَهَا

بیٹھو راستوں پر کہ ڈراؤ اور روکو اللہ کے راستے سے اُس کو جو کہ ایمان لائے اُس پر اور ڈھونڈو اُس میں

عُوجًا وَادْكُرُوا إِذْ كُنتُمْ قَلِيلًا فَكَثَرَكُمُ وَانظُرُوا كَيْفَ كَانَ عَاقِبَةُ الْمُفْسِدِينَ ﴿٨٦﴾

عیب و ثا اور یاد کرو جبکہ تھے تم بہت سوڑے پھر تم کو بڑھا دیا اور دیکھو کیا ہوا انجام فساد کرنے والوں کا وگرنہ

وَإِنْ كَانَ طَائِفَةٌ مِّنْكُمْ آمَنُوا بِالَّذِي أُرْسِلْتُ بِهِ وَطَائِفَةٌ لَّمْ يُؤْمِنُوا فَاصْبِرُوا

اور اگر تم میں سے ایک فرقہ ایمان لایا اُس پر جو میرے ہاتھ بھیجا گیا اور ایک فرقہ ایمان نہیں لایا تو صبر کرو

حَتَّىٰ يَحْكُمَ اللَّهُ بَيْنَنَا وَهُوَ خَيْرُ الْحَاكِمِينَ ﴿٨٧﴾

جب تک اللہ فیصلہ کرے درمیان ہمارے اور وہ سب سے بہتر فیصلہ کرنے والا ہے وگرنہ

(۱۰۲) حضرت شعیب علیہ السلام اور ان کی قوم قرآن میں دوسری جگہ حضرت شعیب علیہ السلام کا "اصحاب ایکہ" کی طرف مبعوث

ہونا مذکور ہے اگر اہل مدین اور اصحاب ایکہ ایک ہی قوم ہے فہا و نعمت۔ اور دو جہاگاہ قریش میں تو دونوں کی طرف مبعوث ہوئے ہونگے

اور دونوں میں کم تو لے ناپنے کا مرض مشترک ہوگا۔ بہر حال حضرت شعیب علیہ السلام نے علاوہ توحید وغیرہ کی عام دعوت کے خاص معاشری

معاملات کی اصلاح اور حقوق العباد کی حفاظت کی طرف بڑے زور سے توجہ دلائی جیسا کہ آئندہ آیات میں مذکور ہے۔ حضرت شعیب علیہ السلام کو

کمال فصاحت کی وجہ سے "خطیب الانبیاء" کہا جاتا ہے۔

(۱۰۳) یعنی میری صداقت کی دلیل ظاہر ہو چکی۔ اب جو نصیحت کی بات تم سے کہوں اُسے قبول کرو اور جن خطرناک عواقب پر متنبہ کرو ان

سے ہشیار ہو جاؤ۔

(۱۰۴) ناپ تول میں کمی بندوں کے حقوق کی رعایت اور معاملات باہمی کی درستی جس کی طرف ہمارے زمانہ کے پرہیزگاروں کو بھی بہت

کم توجہ ہوتی ہے۔ خدا کے نزدیک اس قدر اہم چیز ہے کہ اُسے ایک جلیل القدر سفیر کا مخصوص وظیفہ قرار دیا گیا، جس کی مخالفت پر ایک قوم تباہ کی

جلائی۔ ان آیات میں حضرت شعیب کی زبانی آگاہ فرما دیا کہ لوگوں کو ادنیٰ ترین مالی نقصان پہنچانا اور مالک میں اصلاحی حالت قائم ہو چکنے کے

بعد خرابی اور فساد پھیلانا خواہ کفر و شرک کر کے یا ناحق قتل و نہب وغیرہ سے۔ یہ کسی ایماندار کا کام نہیں ہو سکتا۔

(۱۰۵) راستوں پر بیٹھنا دو وجہ سے تھا۔ راہگیروں کو ڈرا دھمکا کر ظلمات و صول کریں اور مومنین کو شعیب علیہ السلام کے پاس جانے اور

خدا کا دین اختیار کرنے سے روکیں اور خدائی مذہب کے متعلق نکتہ چینی اور عیب جوئی کی فکر میں رہیں۔

(۱۰۶) یعنی تعداد اور دولت دونوں میں کم تھے۔ خدا نے دونوں طرف تم کو بڑھایا مردم شماری بھی بڑھ گئی اور دولت مند بھی ہو گئے۔ خدا کے

ان احسانات کا شکرا ادا کرو۔ اور وہ جب ہی ادا ہو سکتا ہے کہ خدا کے اور بندوں کے حقوق پہچان کر عملی درستی اور اصلاح میں مشغول رہو اور

ان نعمتوں پر مغرور نہ ہو بلکہ خرابی اور فساد بچانے والوں کا جو انجام پہلے ہو چکا ہے اُسے پیش نظر رکھ کر خدائی گرفت سے ڈرتے رہو۔

(۱۰۷) یعنی جو چیز میں لیکر آیا ہوں اگر تم متفقہ طور پر قبول نہیں کرتے بلکہ اختلاف ہی کی ٹھان رکھی ہے تو تھوڑا صبر کرو۔ یہاں تک کہ

آسمان ہی سے میرے تمہارے اختلافات کا فیصلہ ہو جائے۔

قَالَ الْمَلَأُ الَّذِينَ اسْتَكْبَرُوا مِنْ قَوْمِهِ لَنُخْرِجَنَّكَ يَشْعِبُ وَالَّذِينَ آمَنُوا مَعَكَ مِنْ

بولے سردار جو متکبر تھے اُس کی قوم میں ہم ضرور نکال دیں گے بے شعیب تجھ کو اور اُن کو جو کہ ایمان لائے تیرے ساتھ اپنے

قَرِينًا أَوْ لَتَعُودُنَّ فِي بَلَدِنَا ۖ قَالَ أَوَلَوْ كُنَّا كَرِهِينَ ۝۹۳ قَدْ افْتَرَيْنَا عَلَى اللَّهِ كَذِبًا إِنْ عُدْنَا

شہر سے یا یہ کہ تم لوٹ آؤ ہمارے دین میں ۱۹۳ بولا کیا ہم بیزار ہوں تو بھی ۱۹۴ بیشک ہم نے بہتان باندھا اللہ پر جھوٹا اگر لوٹ آئیں

فِي مِلَّتِكُمْ بَعْدَ إِذْ نَجَّيْنَا اللَّهَ مِنْهَا ۖ وَ مَا يَكُونُ لَنَا أَنْ نَعُودَ فِيهَا إِلَّا أَنْ يَشَاءَ اللَّهُ

تمہارے دین میں ۱۹۵ بعد اس کی کہ نجات دیجھا ہم کو اللہ اُس سے ۱۹۶ اور ہمارا کام نہیں کہ لوٹ آئیں اُس میں مگر یہ کہ چاہے اللہ

رَبُّنَا وَسِعَ رَبُّنَا كُلَّ شَيْءٍ عِلْمًا ۖ عَلَى اللَّهِ تَوَكَّلْنَا ۖ رَبَّنَا افْتَحْ بَيْنَنَا وَبَيْنَ قَوْمِنَا بِالْحَقِّ

رب ہمارا گھیرے ہوئے ہے ہمارا پروردگار سب چیزوں کو اپنے علم میں ۱۹۷ اللہ ہی پر ہمیں بھروسہ کیا ۱۹۸ اے ہمارے رب فیصلہ کر ہم میں اور ہماری قوم میں انصاف کیساتھ

وَأَنْتَ خَيْرُ الْفَاتِحِينَ ۝۹۴ وَقَالَ الْمَلَأُ الَّذِينَ كَفَرُوا مِنْ قَوْمِهِ لَئِنْ اتَّبَعْتُمْ شُعَيْبًا إِنَّكُمْ

اور تو سب ہی بہتر فیصلہ کرنے والا ہے ۱۹۹ اور بولے سردار جو کافر تھے اس کی قوم میں اگر پیروی کرو گے تم شعیب کی تو تم بیشک

إِذَا الْخُسُوفُ ۙ فَاخْذِفُوهُمُ الرِّجْفَ فَأَصْبَحُوا فِي دَارِهِمْ جَثِيئِينَ ۙ ۝۹۵ الَّذِينَ كَذَّبُوا شُعَيْبًا كَانُوا

خراب ہو گئے ۲۰۰ پھر آ پکڑا اُن کو زلزلہ نے پس صبح کو رہ گئے اپنے گھروں کے اندر لٹکے ہوئے ۲۰۱ جنہوں نے جھٹلایا شعیب کو گویا

لَمْ يَغْنَوْا فِيهَا ۙ الَّذِينَ كَذَّبُوا شُعَيْبًا كَانُوا هُمُ الْخُسِرِينَ ۙ ۝۹۶ قَتَلُوا عَنْهُمْ وَقَالَ يَقُومِر

کبھی بسوی نہ تھے وہاں جنہوں نے جھٹلایا شعیب کو وہی ہوئے خراب ۲۰۲ پھر اُٹھا پھر اُن لوگوں سے اور بولا اے میری قوم

لَقَدْ أَبْلَغْتُكُمْ رَّبِّي وَنَصَحْتُ لَكُمْ فَكَيْفَ آتَىٰ عَلَىٰ قَوْمٍ كَافِرِينَ ۙ ۝۹۷

میں پہنچا چکا تم کو پیغام اپنے رب کے اور خیر خواہی کر چکا تمہاری اب کیا افسوس کروں ۲۰۳ کافروں پر ۲۰۴

(۱۰۸) قَوْمِ شُعَيْبٍ كَالْحَالِ ۙ ۝۹۸ عَوْدُ ۙ كَيْفَ مَعْنَىٰ كَيْفَ ۙ كَيْفَ مَعْنَىٰ كَيْفَ ۙ كَيْفَ مَعْنَىٰ كَيْفَ ۙ كَيْفَ مَعْنَىٰ كَيْفَ ۙ كَيْفَ مَعْنَىٰ كَيْفَ ۙ

نسبت تو یہ لفظ حقیقہ صادق ہو سکتا ہے۔ کیونکہ وہ لوگ کفر سے نکل کر اسلام میں داخل ہوئے تھے۔ باقی خود حضرت شعیب علیہ السلام کی

نسبت یہ تصور نہیں ہو سکتا کہ وہ پہلے (معاذ اللہ) ملت کفار میں داخل تھے، پھر مسلمان ہوئے۔ لامحالہ یا تو اُن کے اعتبار سے یہ خطاب تغلیباً

ہوگا۔ یعنی عام مومنین کے حق میں جو الفاظ استعمال ہوئے اکثریہ غالبہ کو مرجع سمجھ کر حضرت شعیب کے لئے علیحدہ الفاظ اختیار نہیں کئے۔

اور یا یہ لفظ اُن کے حق میں کفار کے زعم کے موافق کہا گیا۔ کیونکہ بعثت سے پہلے جب تک حضرت شعیب نے دعوت و تبلیغ شروع نہ کی تھی

اہل مدین کی کفریات کے متعلق اُن کی خاموشی دیکھ کر شاید وہ یہ ہی گمان کرتے ہوں کہ یہ بھی ہمارے شامل حال اور ہمارے طور و طریق پر راضی ہیں

اور یا عود کو مجازاً بمعنی مطلق صیورت کے لیا جائے۔ کما قال بعض المفسرین۔

(۱۰۹) یعنی دلائل و براہین کی روشنی میں تمہاری ان مہلک کفریات سے خواہ ہم کتنے ہی بیزار اور کارہ ہوں کیا تم پھر بھی یہ زہر کا پیالہ ہمیں زبردستی

پلانا چاہتے ہو۔

(۱۱۰) باطل اور جھوٹے مذہب کو سچا کہنا ہی خدا پر افتراء کہنا اور بہتان باندھنا ہے۔ پھر جھٹلایا ایک جلیل القدر وغیرہ اور اس کے مخلص تبعین سے یہ

کب ممکن ہے کہ وہ معاذ اللہ سچائی سے نکل کر جھوٹ کی طرف واپس جائیں اور جو سچے دعوے اپنی حقانیت یا مامورین اللہ ہونے کے کر رہے

منزل: ۲

تھے، اُن سب کا جھوٹ اور افتراء ہونا تسلیم کریں۔

(۱۱۱) کسی کو تو ابتداءً نجات دے چکا کہ اس میں داخل ہی نہ ہونے دیا جیسے حضرت شعیب علیہ السلام اور بعضوں کو داخل ہونے کے بعد اُس سے نکالا جیسے عامر مومنین۔

(۱۱۲) حضرت شعیبؑ کی دعا یعنی اپنے اختیار یا تمہارے اکراہ و اجبار سے ممکن نہیں کہ ہم معاذ اللہ کفر کی طرف جائیں۔ ہاں اگر فرض کرو خدا ہی کی مشیت ہم میں سے کسی کی نسبت ایسی ہو جائے تو اُس کے ارادہ کو کون روک سکتا ہے۔ اگر اُس کی حکمت اسی کو مقتضی ہو تو وہاں کوئی نہیں بول سکتا۔ کیونکہ اُسی کا علم تمام مصالح اور حکمتوں پر محیط ہے۔ بہر حال تمہاری دھمکیوں سے ہم کو کوئی خوف نہیں کیونکہ ہمارا بالکل علم اعتماد اور بھروسہ اپنے خداؑ کے چاہنے سے کچھ نہیں ہوتا جو ہوگا اسی کی مشیت اور علم محیط کے تحت میں ہوگا۔ اسی لئے ہم اپنے اور تمہارے فیصلہ کے لئے بھی اُسی سے دعا کرتے ہیں۔ کیونکہ ایسے قادر اور علیم و حکیم سے بہتر کسی کا فیصلہ نہیں ہو سکتا۔ حضرت شعیب کے ان الفاظ سے اندازہ ہو سکتا ہے کہ انبیاء کے قلوب حق تعالیٰ کی عظمت و جبروت اور اپنی عبودیت و افتقار کے کس قدر عظیم و عمیق احساس سے معمور ہوتے ہیں اور کس طرح ہر آن اور ہر حال میں اُن کا توکل و اعتماد تمام وسائط سے منقطع ہو کر اُسی وحدہ لا شریک لہ پر پہاڑ سے زیادہ مضبوط اور غیر متزلزل ہوتا ہے۔

(۱۱۳) یعنی باپ دادا کا مذہب چھوٹا، یہ تو دین کی خرابی ہوئی اور تجارت میں ناپ تول ٹھیک رکھی، یہ دنیا کا نقصان ہوا۔

(۱۱۴) قوم شعیبؑ پر تین طرح کے عذاب متعدد آیات کے جمع کرنے سے ظاہر ہوتا ہے کہ ان پر ظلم، صیغہ، رجف تین طرح کے عذاب آئے یعنی اول بادل نے سایہ کر لیا جس میں آگ کے شعلے اور چنگاریاں تھیں۔ پھر آسمان سے سخت ہولناک اور جگر پاش آواز ہوئی اور نیچے سے زلزلہ آیا۔ (ابن کثیر)۔

(۱۱۵) انہوں نے شعیب اور اُن کے ہمراہیوں کو بستی سے نکالنے کی دھمکی دی تھی۔ سو وہ یہی نہ رہے نہ اُن کی بستیاں رہیں۔ اور وہ جو کہتے تھے کہ شعیب علیہ السلام کے اتباع کرنے والے خراب ہوں گے سو خود ہی خراب اور خائب و خاسر ہو کر رہے۔

(۱۱۶) یعنی اب ہلاک ہوئے پیچھے ایسی قوم پر افسوس کرنے سے کیا حاصل، جس کو ہر طرح سمجھایا جا چکا۔ موثر نصیحتیں کی گئیں آنے والے عواقب و نتائج سے ڈرایا گیا۔ مگر انہوں نے کسی کی ایک نہ سنی بلکہ مخلص خیر خواہوں سے دست و گریبان ہی رہے۔

وَمَا أَرْسَلْنَا فِي قَرْيَةٍ مِّنْ نَّبِيٍّ إِلَّا أَخَذْنَا أَهْلَهَا بِالْبَأْسَاءِ وَالضَّرَاءِ لَعَلَّهُمْ يَضَّرَعُونَ ﴿٩٣﴾ ثُمَّ

اور ہمیں بھیجا ہم نے کسی بستی میں کوئی نبی نہ بھیجا کہ نہ پکڑا ہو ہم نے وہاں کے لوگوں کو سختی اور تکلیف میں تاکہ وہ گڑگڑائیں پھر

بَدَّلْنَا مَكَانَ السَّيِّئَةِ الْحَسَنَةَ حَتَّىٰ عَفَوا وَقَالُوا قَدْ مَسَّ آبَاءُنَا الضَّرَّاءُ وَالسَّرَّاءُ فَأَخَذْنَاهُمْ

بدل دی ہم نے بُرائی کی جگہ بھلائی۔ یہاں تک کہ وہ بڑھ گئے اور کہنے لگے کہ پہنچتی رہی ہی ہمارے باپ دادوں کو بھی تکلیف اور خوشی پھر پکڑا ہم نے اُن کو

بَغْتَةً وَهُمْ لَا يَشْعُرُونَ ﴿٩٤﴾ وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِّن

ناگہاں اور اُن کو خبر نہ تھی ۱۱۵ اور اگر بستیوں والے ایمان لاتے اور پرہیزگاری کرتے تو ہم کھول دیتے اُن پر نعمتیں آسمان

السَّمَاءِ وَالْأَرْضِ وَلَٰكِن كَذَّبُوا فَأَخَذْنَاهُم بِمَا كَانُوا يَكْسِبُونَ ﴿٩٥﴾

اور زمین سے لیکن جھٹلایا انہوں نے پس پکڑا ہم نے اُن کو اُن کے اعمال کے بدلے ۱۱۶

(۱۱۷) انبیاء کو جھٹلانے والوں کی آزمائش پیغمبروں کی بعثت کے وقت جب عموماً لوگ تکذیب و مقابلہ سے پیش آتے ہیں، تو خدا کی طرف سے ابتدائی تنبیہ کے طور پر بیماری، قحط اور مختلف قسم کی سختیاں اور تکلیفیں مسلط کی جاتی ہیں تاکہ مکذبین تازیانے کھا کر شرارتوں سے باز آجائیں اور بارگاہ الہی کی طرف جھکیں۔ جب ان تنبیہات کا اثر قبول نہیں کرتے تو سختیوں اور مصیبتوں کو ہٹا کر ان پر فراخی اور عیش و خوشحالی وغیرہ بھیجی جاتی ہے کہ یا احسانات سے متاثر ہو کر کچھ شرمائیں اور حضرت ربوبیت کی طرف متوجہ ہوں یا عیش و ثروت کے نشہ میں چور ہو کر بالکل ہی غافل و بدمست بن جائیں۔ گویا جہاں تک صحت، اولاد اور دولت و حکومت بڑھتی جائے اسی کے ساتھ ان کی نخوت و غفلت میں بھی ترقی ہو جاتی کہ پچھلی سختیوں کو یہ کہہ کر فراموش کر دیں کہ تکلیف و راحت کا سلسلہ تو پہلے ہی سے چلا آتا ہے۔ ہمارے کفر و تکذیب کو اس میں کچھ دخل نہیں۔ ورنہ اب خوشحالی کیوں حاصل ہوتی۔ یہ سب زمانہ کے اتفاقات ہیں جو ہمارے اسلاف کو بھی اسی طرح پیش آتے رہے ہیں۔ اس حد پر پہنچ کر ناگہاں خدا کا عذاب آو جاتا ہے۔ جس کی اپنے عیش و آرام میں انہیں خبر بھی نہیں ہوتی۔ حضرت شاہ صاحبؒ نے کیا خوب لکھا ہے کہ ”بندہ کو دنیا میں گناہ کی سزا پہنچتی رہے تو اُمید ہے کہ توبہ کرے اور جب گناہ راست آگیا تو یہ اللہ کا بہلاوا ہے۔ پھر ڈر ہے ہلاکت کا جیسے کسی نے نہ رہ کھایا اگل دے تو اُمید ہے اور اگر سچ گیا تو کام آخرا ہوا۔“

(۱۱۸) انبیاء کی اطاعت خوشحالی لاتی ہے [یعنی ہم کو بندوں سے کوئی ضد نہیں جو لوگ عذاب الہی میں گرفتار ہوتے ہیں یہ ان ہی کے کرتوتوں کا نتیجہ ہے۔ اگر یہ لوگ ہمارے پیغمبروں کو مانتے اور حق کے سامنے گردن جھکاتے اور کفر و تکذیب وغیرہ سے بچ کر تقویٰ اختیار کرتے تو ہم ان کو آسمانی وزینہ برکات سے مالا مال کر دیتے۔ امام رازی رحمہ اللہ نے فرمایا کہ برکات کا لفظ دو معنی میں استعمال ہوتا ہے۔ کبھی تو خیر باقی و دائم کو برکت سے تعبیر کرتے ہیں اور کبھی کثرت آثار فاضلہ پر یہ لفظ طلاق کیا جاتا ہے۔ لہذا آیت کی مراد یہ ہوگی کہ ایمان و تقویٰ اختیار کرنے پر آئے وزینہ نعمتوں کے دروازے کھول دیے جاتے جو دائمی اور غیر منقطع ہوں یا جن کے آثار فاضلہ بہت کثرت سے ہوں۔ ایسی خوشحالی نہیں جو مکذبین کو چند روز کے لئے بطور اُمہال و استدراج حاصل ہوتی ہے۔ اور انجام کار دنیا میں ورنہ آخرت میں تو ضرور ہی وبال جان بنتی ہے۔

أَفَأَمِّنَ أَهْلُ الْقُرَىٰ أَنْ يَأْتِيَهُمْ بَأْسُنَا بَيَاتًا وَهُمْ نَائِمُونَ ﴿٩٧﴾ أَوْ أَمِّنَ أَهْلُ الْقُرَىٰ

اب کیا بے ڈر ہیں بستیوں والے اس سے کہ آہنچے ان پر آفت ہماری راتوں رات جب سوتے ہوں یا بے ڈر ہیں بستیوں والے اہل شہر

أَنْ يَأْتِيَهُمْ بَأْسُنَا ضُحًى وَهُمْ يُلْعَبُونَ ﴿٩٨﴾ أَفَأَمِّنُوا مَكَرَ اللَّهِ فَلَا يَأْمَنُ مَكَرَ اللَّهِ إِلَّا الْقَوْمُ

آہنچے ان پر عذاب ہمارا دن چڑھے جب کھلتے ہوں و کیا بے ڈر ہو گئے اللہ کے داؤ سے سو بے ڈر نہیں ہوتے اللہ کے داؤ سے مگر خرابی میں

الْخَائِرُونَ ﴿٩٩﴾ أَوَلَمْ يَهْدِ لِلَّذِينَ يَرِثُونَ الْأَرْضَ مِنْ بَعْدِ أَهْلِهَا أَنْ لَوْ نَشَاءُ أَصْبَنَهُمُ

پڑنیوالے کیا نہیں ظاہر ہوا ان لوگوں پر جو وارث ہوئے زمین کے وہاں کے لوگوں کو ہلاک ہونیکے بعد کہ اگر ہم چاہیں تو ان کو پکڑ لیں

بِذُنُوبِهِمْ ۚ وَنُطْبِعُ عَلَىٰ قُلُوبِهِمْ فَلَهُمْ لَا يَسْمَعُونَ ﴿١٠٠﴾

ان کے گناہوں پر و ان کے دلوں پر سو وہ نہیں سنتے

(۱۱۹) جھٹلانے والوں کو وعید [یعنی جب عیش و آرام میں غافل پڑے سو رہے ہوں یا دنیا کے کاروبار اور لہو و لعب میں مشغول ہوں

اس وقت خدا کا عذاب ان کو دفعہ آگھرے۔ اس بات سے یہ لوگ کیوں نڈر اور بے فکر ہو رہے ہیں۔ حالانکہ جن اسباب کی بناء پر گزشتہ آیت

پر عذاب آئے ہیں، وہ ان میں بھی موجود ہیں۔ یعنی کفر و تکذیب اور سید الانبیاء صلی اللہ علیہ وسلم کے ساتھ مقابلہ و محاربہ۔

(۱۲۰) دنیوی خوشحالی اور عیش کے بعد جو خدا کی ناکہانی پکڑ ہے، اُسی کو ”مکر اللہ“ (خدا کا دھوکا) فرمایا عیش و تنعم میں پکڑ کر وہ ہی لوگ خدا کی ناکہانی گرفت سے بے فکر ہوتے ہیں جن کی شامت اعمال نے انہیں دھکا دے دیا ہو۔ مومن کی شان یہ ہے کہ وہ کسی حال میں خدا کو نہ بھولے نہ نظر اُس کو آدمی نہ جانے گا، گو ہو کیسا ہی صاحبِ فہم و ذکاوت۔ جسے عیش میں یاد خدا نہ رہی، جسے طیش میں خوف خدا نہ رہا۔

(۱۲۱) جیسے پہلوں کو پکڑ لیا، تمہیں بھی پکڑ سکتے ہیں۔

تِلْكَ الْقَرْيُ نَقَضَ عَلَيْكَ مِنْ أَنْبَاءِهَا ۚ وَلَقَدْ جَاءَتْهُمْ رُسُلُهُمْ بِالْبَيِّنَاتِ فَمَا

یہ بستیوں ہیں کہ سناتے ہیں ہم تجھ کو اُن کے کچھ حالات اور بیشک اُن کے پاس پہنچ چکے اُن کے رسول نشانیاں لے کر پھر گزرتی

كَانُوا لِيَوْمِئِذٍ مِّنْ أَلْسِنَةٍ أَرْسِلْنَا مِن قَبْلِكَ لَنُفِطِرَنَّكَ عَلَى قُلُوبِ الْكَافِرِينَ ۚ وَمَا وَجَدْنَا لِأَكْثَرِهِمْ

ہوا کہ ایمان لائیں اس بات پر جس کو پہلے جھٹلا کر تھریوں مہر کر دیتا ہے اللہ کافروں کے دل پر ۱۲۲ اور نہ پایا اُن کو اکثر لوگوں میں ہم نے

مِّنْ عَهْدٍ وَإِن وَجَدْنَا أَكْثَرَهُمْ لَفَاسِقِينَ ۚ ثُمَّ بَعَثْنَا مِنْ بَعْدِهِم مُّوسَىٰ بِآيَاتِنَا إِلَىٰ فِرْعَوْنَ

عہد کا نباہ اور اکثر اُن میں پائے نافرمان ۱۲۳ پھر بھیجا ہم نے اُن کے پیچھے ۱۲۴ موسیٰ کو اپنی نشانیاں دے کر فرعون

وَمَلَائِكَةٍ فَظَلَمُوا بِهَا ۚ فَانظُرْ كَيْفَ كَانَ عَاقِبَةُ الْمُفْسِدِينَ ۚ وَقَالَ مُوسَىٰ يُفْرِعُونَ إِنِّي رَسُولٌ مِّنْ

اور اُس کے سرداروں کو پاس پس کفر کیا انہوں نے ان کے مقابلہ میں سود کھچ کیا انجام ہوا مفسدوں کا ۱۲۵ اور کہا موسیٰ نے اے فرعون میں رسول ہوں

رَبِّ الْعَالَمِينَ ۚ حَقِيقٌ عَلَىٰ أَنْ لَا أَقُولَ عَلَى اللَّهِ إِلَّا الْحَقُّ ۚ قَدْ جِئْتُكُمْ بِبَيِّنَةٍ مِّنْ

پروردگار عالم کا قائم ہوں اس بات پر کہ نہ کہوں اللہ کی طرف سے مگر جو سچ ہے لایا ہوں تمہارے پاس نشانی تمہارے رب

رَبِّكُمْ فَأَرْسِلْ مَعِيَ بَنِي إِسْرَءِيلَ ۚ قَالَ إِن كُنْتَ جِئْتَ بِآيَةٍ فَأْتِ بِهَا إِن كُنْتَ

کی ۱۲۶ سو بھیج دے میرے ساتھ بنی اسرائیل کو ۱۲۷ بولا اگر تو آیا ہو کوئی نشانی نیکر تو لا اُس کو اگر تو

مِنَ الصّٰدِقِيْنَ ۚ فَالْقَىٰ عَصَاهُ فَإِذَا هِيَ ثُعْبَانٌ مُّبِينٌ ۚ

سچا ہے تب ڈال دیا اُس نے اپنا عصا تو اُسی وقت ہو گیا اژدہا صریح ۱۲۸

(۱۲۲) گذشتہ واقعات سے عبرت یعنی جس چیز کا ایک دفعہ انکار کر بیٹھے، پھر کتنے ہی نشان دیکھیں دنیا ادھر سے ادھر ہو جائے، ممکن نہیں

کہ اس کا اقرار کر لیں۔ جب حق تعالیٰ کے مقابلہ میں کسی قوم کی ضد اور ہٹ اس درجہ تک پہنچ جاتی ہے، تب عادتاً اصلاح حال و قبول حق کا امر ان باقی نہیں رہتا۔ یہی صورت دلوں پر مہر لگ جانے کی ہوتی ہے۔ یہاں واضح فرمایا کہ اللہ کی طرف سے دلوں پر مہر لگانے کا کیا مطلب ہے

(تنبیہ) ولقد جاء قهراً رسلهم بالبينات سے معلوم ہو گیا کہ جو انبیاء علیہم السلام قوم نوح، عاد، ثمود، قوم لوط، اہل مدین کی بستیوں کی طرف مبعوث ہوئے وہ سب بینات (واضح نشان) دے کر بھیجے گئے۔ پس ہو و علیہ السلام کی قوم کا یہ کہنا یا ہود ما جئنا ببینۃ الخ محض تعنت و عناد کی راہ سے تھا۔

(۱۲۳) ”عہد“ سے ممکن ہے عام عہود مراد ہوں یا خاص ”عہد الست“ کا ارادہ کیا گیا ہو، یا وہ عہد جو مصائب اور سختیوں کے وقت کرتے

تھے کہ فلاں سختی اٹھا لیجائے تو ہم ضرور ایمان لے آئیں گے۔ جیسے فرعونیوں نے کہا تھا لئن کشفْتَ عَنَّا لِرَجُلٍ لَّنُؤْمِنَنَّ لَكَ وَلَٰكِن رَّسَلَكَ

(۱۲۹) بدیعضا کا معجزہ | یعنی ہاتھ گریبان میں ڈال کر اور بغل میں دبا کر نکالا تو لوگوں نے کھلی آنکھوں دیکھ لیا کہ غیر معمولی طور پر سفید اور چمکدار تھا۔ یہ روشنی اور چمک کسی مرض برص وغیرہ کی وجہ سے نہ تھی، بلکہ ایسا معلوم ہوتا ہے کہ قلب منور کی روشنی بطریق اعجاز ہاتھ میں سرایت کر جاتی تھی۔

(۱۳۰) آل فرعون پر وصیت | معلوم ہوتا ہے کہ فرعون نے موسیٰ علیہ السلام کے معجزات سے ہدایت زدہ ہو کر بہک کو جمع کیا اور پہلے اس نے بذات خود (کمانی الشعرا) پھر اس کی طرف سے بڑے بڑے لیڈروں نے اس رائے کا اظہار کیا کہ موسیٰ علیہ السلام (معاذ اللہ) کوئی بڑے ماہر جادوگر معلوم ہوتے ہیں۔ کیونکہ جو خوارق موسیٰ علیہ السلام سے ظاہر ہوئے ان کی حسیات کے موافق جادو سے بہتر انکی کوئی توجیہ نہ ہو سکتی تھی۔ (۱۳۱) یعنی عجیب و غریب ساحر نہ کرشمے دکھلا کر مخلوق کو اپنی طرف مائل کرے اور انجام کار ملک میں اثر و اقتدار پیدا کرے اور بنی اسرائیل کی حمایت و آزادی کا نام لے کر قبطیوں کو جو یہاں کے اصلی باشندے ہیں، ان کے ملک و وطن (مصر) سے بے دخل کر دے۔ ان حالات کو پیش نظر رکھ کر مشورہ دو کہ کیا ہونا چاہیے۔

(۱۳۲) مقابلے کے لئے ساحرین کو دعوت | مشاورت باہمی کے بعد یہ پاس ہوا کہ فرعون سے درخواست کی جائے کہ وہ ان دونوں (موسیٰ و ہارون) کے معاملہ میں جلدی نہ کرے۔ ان کا بہترین توڑ اور موثر جواب یوں ہو سکتا ہے کہ چہر اسی بھیج کر تمام قلمروں میں سے فن سحر کے جاننے والے جوان سے بھی بڑھ کر اس فن کے ماہر (سحار) ہوں جمع کر لئے جائیں، ان سے ان کا مقابلہ کرایا جائے۔ چنانچہ یوں ہی کیا گیا۔ (۱۳۳) جادوگروں کا مطالبہ اجرت | ساحرین فرعون نے اُن لئلا جبراً کہہ کر پہلے ہی قدم پر جتلا دیا کہ انبیاء علیہم السلام جن کا پہلا لفظ ما اسالکم علیہ من اجر ان اجری الاعلى اللہ ہوتا ہے، کوئی پیشہ ور لوگ نہیں ہوتے۔

(۱۳۴) یعنی مزدوری کیا چیز ہے وہ تو ملے گی، اُس سے بڑھ کر یہ ہے کہ تم ہمارے مقربین بارگاہ اور صاحبین خاص میں داخل کر لیں جاؤ گے۔

قَالُوا يٰمُوسٰى اِمَّا اَنْ تُلْقٰى وَاِمَّا اَنْ تَكُوْنَ نَحْنُ الْمُلٰقِیْنَ ﴿۱۲۵﴾ قَالَ اَلْقُوا فَلَمَّا اَلْقَوْا سَحَرُوْا

بولے اے موسیٰ یا تو تو ڈال اور یا ہم ڈالتے ہیں ﴿۱۲۵﴾ کہا ڈالو ﴿۱۲۶﴾ پھر جب انہوں نے ڈالا باندھ

اَعْيُنَ النَّاسِ وَاَسْتَرْهَبُوْهُمُ وَاٰوَحٰیْنَا اِلٰی مُوسٰى اَنْ اَلِقْ عَصَاكَ فَاِذَا

دیا لوگوں کی آنکھوں کو اور اُن کو ڈرا دیا اور لائے بڑا جادو ﴿۱۲۷﴾ اور ہم نے حکم بھیجا موسیٰ کو کہ ڈال دے اپنا عصا سو وہ

هٰی تَلْقَفُ مَا یَاْفِكُوْنَ ﴿۱۲۸﴾ فَوَقَعَ الْحَقُّ وَبَطَلَ مَا كَانُوْا یَعْمَلُوْنَ ﴿۱۲۹﴾ فَغَلِبُوْا هٰٓذَا لَكَ وَاَنْقَلَبُوْا

جہی لگا ننگے جو سانگ نہوں نے بنایا تھا پس ظاہر ہو گیا حق اور غلط ہو گیا جو کچھ انہوں نے کیا تھا پس ہار گئے اُس جگہ اور لوٹ گئے

صٰغِرِیْنَ ﴿۱۳۰﴾ وَاَلْقٰی السَّحَرَةُ سِجْدِیْنَ ﴿۱۳۱﴾ قَالُوْا اٰمَنَّا بِرَبِّ الْعٰلَمِیْنَ ﴿۱۳۲﴾ رَبِّ مُوسٰى وَهٰرُوْنَ ﴿۱۳۳﴾

ذلیل ہو کر اور گر پڑے جادوگر سجدہ میں ﴿۱۳۰﴾ بولے ہم ایمان لائے پروردگار عالم پر جو رب ہے موسیٰ اور ہارون کا ﴿۱۳۱﴾

قَالَ فِرْعَوْنُ اٰمَنْتُمْ بِهٖ قَبْلَ اَنْ اٰذِنَ لَكُمْ اِنَّ هٰذَا لَمَكْرٌ مَّكْرَتُوْهُ فِی الْمَدِیْنَةِ

بولے فرعون کیا تم ایمان لے آئے اُس پر میری اجازت سے پہلے یہ تو مکر ہے جو بنایا تم سب نے اس شہر میں

لِتُخْرِجُوْا مِنْهَا اَهْلَهَا فَاَنْتُمْ تَعْلَمُوْنَ ﴿۱۳۴﴾

تاکہ نکال دو اس شہر سے اُسکے رہنے والوں کو سو اب تم کو معلوم ہو جائیگا ﴿۱۳۴﴾

(۱۳۵) یہ شاید اس بناء پر کہا کہ پیشتر حضرت موسیٰ علیہ السلام فرعون کے روبرو عصا ڈال کر باذن اللہ اڑدیا بنانچکے تھے۔

(۱۳۶) مقابلے کا آغاز | یعنی جب تم کو یہ مقابلہ ہی منظور ہے اور اسی پر آخری فیصلہ کا انحصار کرتے ہو تو پہلے تم ہی ڈال کر پوری قوت

آزمائی کر لو۔ کیونکہ باطل کی پوری نمائش اور زور آزمائی کے بعد جو حق کا غلبہ مشاہد ہوگا، وہ اُمید ہے کہ زیادہ موثر اور اوقع فی النفوس ہو۔ تو

فی الحقیقت یہ موسیٰ علیہ السلام کی طرف سے سحر کے ساتھ معجزہ کا مقابلہ کرنے کی اجازت نہ تھی بلکہ دو صورتوں میں سے ایک ایسی صورت کا

انتخاب تھا جو باطل کے خمود اور حق کے غلبہ و وضوح کی موثر ترین صورت ہو سکتی تھی۔

(۱۳۷) ساحرین کی طرف سے جادو کا مظاہرہ | یعنی جادو کے زور سے نظر بندی کر کے مجمع پر چھا گئے اور لوگوں کو مرعوب کر لیا۔ دوسری

آیت میں ہے کہ انہوں نے اپنی رسیاں اور لاٹھیاں زمین پر پھینک دیں جس سے زمین پر سانپ ہی سانپ دوڑتے معلوم ہونے لگے۔

(یُخِيلُ لِيهِ مِنْ سَحَرِهِمْ مَا تَشَاءُ) ان آیات سے ظاہر ہوا کہ ساحرین فرعون نے اس وقت جو شعبہ دکھلایا تھا اس میں فی الواقع

قلب ماہیت نہیں ہوا۔ بلکہ وہ محض تخیل اور نظر بندی تھی۔ اس سے یہ لازم نہیں آتا کہ تمام اقسام سحر اسی میں منحصر ہوں، شاید انہوں

نے یہ گمان کیا ہو کہ ہم اتنی ہی کارروائی سے موسیٰ علیہ السلام کو دبا لیں گے۔ اور کچھ گنجائش ملتی تو ممکن تھا کہ اس سحر عظیم سے بھی بڑا کوئی

سحر اعظم دکھلاتے، مگر اعجاز موسوی نے سحر کو پہلے ہی مورچہ پر مایوس کن شکست دے دی، آگے موقع ہی نہ رہا کہ مزید مقابلہ

جاری رکھا جاتا۔

(۱۳۸) عصائے موسیٰ کا معجزہ | یعنی عصائے موسیٰ سانپ بن کر ان کی تمام لاٹھیوں اور رسیوں کو نگل گیا، اور سارا بنا بنایا کھیل

ختم کر دیا۔ جس سے ساحرین کو تنبیہ ہوا کہ یہ سحر سے بالاتر کوئی اور حقیقت ہے۔ آخر فرعون کے لوگ بھرے مجمع میں شکست کھا کر اور ذلیل

ہو کر میدان مقابلہ سے لوٹے اور ساحرین خدائی نشان دیکھ کر بے اختیار سجدہ میں گر پڑے کہتے ہیں کہ حضرت موسیٰ و ہارون نے ظہور حق پر

سجدہ شکر ادا کیا۔

ساحرین کا قبول ایمان | اسی وقت ساحرین بھی سر بسجود ہو گئے۔ (لَقِيَ السَّحَرَاءُ كَافًا) لفظ بتلاتا ہے کہ کوئی ایسا قوی حال اُن پر طاری

ہوا جس کے بعد بجز خضوع و استسلام کوئی چارہ نہیں رہا۔ رحمت الہیہ کا کیا کہنا کہ جو لوگ ابھی ابھی پیغمبر خدا سے نبرد آزمائی کر رہے تھے

سجدہ سے سر اٹھاتے ہی اولیاء اللہ اور عارف کامل بن گئے۔

(۱۳۹) چونکہ فرعون بھی اپنی نسبت انار بیکٹر الہ علی کہتا تھا، شاید اس لئے رب العالمین کے ساتھ سب موسیٰ و ہارون

کہنے کی ضرورت ہوئی اس میں یہ بھی اشارہ ہو گیا کہ بیشک جہان کا پروردگار وہ ہی ہو سکتا ہے جس نے موسیٰ و ہارون کو اپنی خاص

ربوبیت سے ہدوں توسط اسباب ظاہرہ دنیا کے متکبروں پر علی رؤس الاشہاد اس طرح غالب کر کے دکھلادیا۔

(۱۴۰) فرعون کا غیظ و غضب | یعنی یہ تم سب جادو گروں کی ٹی بھگت ہے، غالباً موسیٰ تمہارا بڑا استاد ہوگا۔ اس کو آگے بھیج دیا

پھر سب نے اپنی مغلوبیت کا اظہار کر دیا۔ تاکہ عام لوگ متاثر ہو جائیں۔ اس گہری سازش سے تمہارا مقصود یہ ہے کہ اس ملک کے اصلی

باشندوں کو نکال باہر کرو اور خود مصر کی سلطنت پر قبضہ کر لو۔ یہ تقریر فرعون نے اپنی کھلی شکست پر پردہ ڈالنے اور لوگوں کو اُتو بنانے کی غرض

سے کی تھی (فَاسْتَخَفَّ قَوْمَهُ فَأَطَاعُوهُ) مگر جس چیز سے فرعون اور فرعونی ڈر رہے تھے، آخر تقدیر الہی سے وہ ہی پیش آئی و نری

فرعون و ہامان و جنودہما منہما کانوا یحذرون (القصص۔ رکوع ۱)

لَا قِطْعَنَ أَيْدِيكُمْ وَأَرْجُلُكُمْ مِّنْ خِلَافٍ ثُمَّ لَا صَلْبَتُكُمْ أَجْمَعِينَ ﴿۱۴۱﴾ قَالُوا إِنَّا إِلَىٰ

میں ضرور کاٹوں گا تمہارے ہاتھ اور دوسری طرف کے پاؤں پھر سوئی پر چڑھاؤں گا تم سب کو وہ بولے ہم کو تو اپنے رب منزل:

رَبَّنَا مُنْقَلِبُونَ ﴿۱۲۵﴾ وَمَا نَقْمُ مِنَّا إِلَّا أَنْ أَمَّنَّا بِآيَاتِ رَبِّنَا لَمَّا جَاءَتْنَا رَبَّنَا أَفْرِغْ عَلَيْنَا صَبْرًا

کی طرف لوٹ کر جانا ہی ہے ﴿۱۲۵﴾ اور تجھ کو ہم سے یہی دشمنی ہو کہ مان لیا ہم نے اپنے رب کی نشانیوں کو جب وہ ہم تک پہنچیں اے ہمارے رب دہانے کھول دے ہم پر صبر کے

وَتَوْفِنَا مُسْلِمِينَ ﴿۱۲۶﴾ وَقَالَ الْمَلَأُ مِنْ قَوْمِ فِرْعَوْنَ أَتَذَرُ مُوسَى وَقَوْمَهُ لِيُفْسِدُوا فِي

اور ہم کو مار مسلمان ﴿۱۲۶﴾ اور بولے سردار قوم فرعون کے کیوں چھوڑتا ہے تو موسیٰ کو اور اُسکی قوم کو کہ اودھم مچائیں ملک

الْأَرْضِ وَيَذَرَكَ وَالْهَتَكَ ۖ قَالَ سَنُقَتِّلُ أَبْنَاءَهُمْ وَكَتْخِي نِسَاءَهُمْ وَإِنَّا فَوْقَهُمْ

میں ﴿۱۲۷﴾ اور موقوف کر دے تجھ کو اور تیرے بتوں کو ﴿۱۲۷﴾ بولا اب ہم مار ڈالیں گے اُنکے بیٹوں کو اور زندہ رکھیں گے اُنکی عورتوں کو اور ہم اُن پر

قَهْرُونَ ﴿۱۲۸﴾ قَالَ مُوسَى لِقَوْمِهِ اسْتَعِينُوا بِاللَّهِ وَاصْبِرُوا إِنَّ الْأَرْضَ لِلَّهِ يُورِثُهَا مَنْ يَشَاءُ

زور آور ہیں ﴿۱۲۸﴾ موسیٰ نے کہا اپنی قوم سے مدد مانگو اللہ سے اور صبر کرو بیشک زمین ہے اللہ کی اُس کا وارث کر دے جسکو وہ چاہے

مِنْ عِبَادِهِ ۖ وَالْعَاقِبَةُ لِلْمُتَّقِينَ ﴿۱۲۹﴾ قَالُوا أَوْزَيْنَا مِنْ قَبْلِ أَنْ تَأْتِنَا وَ مِنْ

اپنے بندوں میں اور آخر میں بھلائی ہے ڈر نیوالوں کے لئے ﴿۱۲۹﴾ وہ بولے ہم پر تکلیفیں نہیں تیرے آنے سے پہلے اور تیرے

بَعْدَ مَا جِئْتَنَا ۖ قَالَ عَسَى رَبُّكُمْ أَنْ يُهْلِكَ عَدُوُّكُمْ وَيَسْتَخْلِفَ كُمْ فِي الْأَرْضِ فَيَنْظُرَ

آنے کے بعد ﴿۱۳۰﴾ کہا نزدیک ہے کہ رب تمہارا ہلاک کر دے تمہارے دشمن کو اور خلیفہ کر دے تم کو ملک میں پھر دیکھے

كَيْفَ تَعْمَلُونَ ﴿۱۳۱﴾ وَلَقَدْ أَخَذْنَا آلَ فِرْعَوْنَ بِالسِّنِينَ وَنَقْصٍ مِنَ الثَّمَرَاتِ لَعَلَّهُمْ

تم کیسے کام کرتے ہو ﴿۱۳۱﴾ اور ہم نے پکڑ لیا فرعون والوں کو قحطوں میں اور میوؤں کے نقصان میں تاکہ وہ

يَذْكُرُونَ ﴿۱۳۲﴾ فَإِذَا جَاءَتْهُمْ الْحَسَنَةُ قَالُوا لَنَا هَذِهِ وَإِنْ تُصِبْهُمْ سَيِّئَةٌ يَطَّيَّرُوا

نصیحت مانیں ﴿۱۳۲﴾ پھر جب پہنچی اُن کو بھلائی کہنے لگے یہ ہے ہمارے لائق اور اگر پہنچی بُرائی تو خوشست بتلاتے

بِمُوسَى وَمَنْ مَعَهُ ۖ إِلَّا إِنَّا طَرَفُهُمْ عِنْدَ اللَّهِ وَلَكِنْ أَكْثَرُهُمْ لَا يَعْلَمُونَ ﴿۱۳۳﴾

موسیٰ کی اور اُسکو ساتھ والوں کی سن لو اُن کی شومی تو اللہ کے پاس ہے پر اکثر لوگ نہیں جانتے ﴿۱۳۳﴾

﴿۱۳۱﴾ مومن ساحرین کا ایمان واستقامت | ساحرین توحید اور تمنائے لقاء اللہ کی شراب سے مخمور ہو چکے تھے، جنت و دوزخ گویا انکھوں

کے سامنے تھیں۔ بھلا وہ ان دھکیوں کی کیا پروا کر سکتے تھے انہوں نے صاف کہہ دیا کہ کچھ مضائقہ نہیں، جو کرنا ہو کر گذر۔ پھر ہم کو اپنے خدا کے

پاس جانا ہے۔ تیرے سر ہو کر سہی۔ وہاں کے عذاب سے یہاں کی تکلیف آسان ہے اور اُس کی رحمت و خوشنودی کے راستہ میں دنیا کی بڑی

سے بڑی تکلیف و مصائب کا برداشت کر لینا بھی عاشقوں کے لئے سہل ہے ہنسیا لاسبابا لنعم نعيمهم۔ وللعاشق

المسكين ما يتجرع۔

﴿۱۳۲﴾ یعنی جس رب کی نشانیوں کو مان لینے سے ہم تیری نگاہ میں مجرم ٹھہرے ہیں، اسی رب سے ہماری دعا ہے کہ وہ تیری زیادتیوں

اور سختیوں پر ہم کو سبزیل کی توفیق بخشے اور مرتے دم تک اسلام پر مستقیم رکھے ایسا نہ ہو کہ گھبرا کر کوئی بات تسلیم و رضاء کے خلاف کر گذریں

﴿۱۳۳﴾ جب حق کے نشان دیکھ کر ساحرین سجدہ میں گر پڑے اور بنی اسرائیل نے موسیٰ علیہ السلام کا ساتھ دینا شروع کر دیا بلکہ بعض

قبیلوں کا میلان بھی اُن کی طرف ہونے لگا تو فرعون نے لیڈر گھبرائے اور فرعون کو یہ کہہ کر تشدد پر آمادہ کرنے لگے کہ موسیٰ اور اُس کی قوم بنی اسرائیل کو یہ موقع نہ دینا چاہئے کہ وہ آزادہ کربلا میں اودھم مچاتے پھریں اور عام لوگوں کو اپنی طرف مائل کر کے حکومت کے خلاف علم بغاوت بلند کر دیں اور آئندہ تیری اور تیرے تجویز کئے ہوئے معبودوں کی پرستش ملک سے موقوف کر دیں۔

(۱۳۲) فرعون کے تجویز کردہ خدا [فرعون اپنے کو ”رب اعلیٰ“ بڑا پروردگار کہتا تھا۔ غالباً اسی ”اعلیٰ“ کو نبیہنے کے لئے کچھ ادنیٰ پروردگار بھی تجویز کئے ہو گئے۔ اُن کو یہاں ”الہتک“ کہا بعض نے کہا کہ وہ گائے وغیرہ کی مجسم تصویریں تھیں۔ بعض نے سورج اور ستاروں کا ارادہ کیا ہے بعض کے نزدیک خود فرعون نے اپنی تصویر کے مجسم پرستش کے لئے تقسیم کر دیے تھے۔ کچھ یہی بہر حال بڑا معبود اپنے ہی کو کہلاتا تھا اور ما علمت لکم من الہ غیرہ کہہ کر خدا کے وجود کی نفی کرتا تھا۔ الہیاذ باللہ۔

(۱۳۵) بنی اسرائیل پر مظالم کا ارادہ [موسیٰ علیہ السلام کی پیدائش سے پہلے بھی فرعون نے بنی اسرائیل پر ظلم کر رکھا تھا، کہ لڑکوں کو قتل کر دیتا۔ اس خوف سے کہ کہیں یہ وہ ہی اسرائیلی نہ ہو جس کے ہاتھ پر اس کی سلطنت کے زوال کی خبر بخین نے دی تھی اور لڑکیوں کو خدمت وغیرہ کے لئے زندہ رہنے دیتا۔ اب موسیٰ علیہ السلام کا اثر دیکھ کر اندیشہ ہوا کہ کہیں اس کی تربیت و اعانت سے بنی اسرائیل زور نہ پکڑ جائیں اس لئے انہیں خوف زدہ اور عاجز کرنے کے لئے اپنے زور و قوت کے نشہ میں پھرا سی پرانی اسکیم پر عمل کرنے کی ٹھہرائی۔ بنی اسرائیل اس سفاکانہ تجویز کو سن کر طبعی طور پر پریشان اور دہشت زدہ ہوئے ہو گئے۔ اس کا علاج موسیٰ علیہ السلام نے آئندہ آیت میں بتلایا۔

(۱۳۶) حضرت موسیٰ کا اپنی قوم کا وعظ [یعنی گھبرانے کی کوئی بات نہیں۔ اللہ کے سامنے کسی کا زور نہیں چلتا، ملک اُسی کا ہے جس کو سزا جانے عطا فرمائے۔ لہذا ظالم کے مقابلہ میں اسی سے مدد مانگو۔ اسی پر نظر رکھو، اسی سے ڈرو، صبر و تقویٰ کی راہ اختیار کرو۔ اور یقین رکھو کہ آخری کامیابی صرف متقین کے لئے ہے۔

(۱۳۷) یعنی ہم تو ہمیشہ مصیبت ہی میں رہے۔ تمہاری تشریف آوری سے قبل ہم سے ذلیل بیگاری بجاتی تھی اور ہمارے لڑکے قتل کئے جاتے تھے۔ تمہارے آنے کے بعد طرح طرح کی سختیاں کی جا رہی ہیں۔ اور قتل ابنا کے مشورے ہو رہے ہیں۔ دیکھئے کب ہماری مصیبتوں کا خاتمہ ہو (۱۳۸) حضرت موسیٰ علیہ السلام نے تسلی دی کہ زیادہ مدت گھبراؤ۔ خدا کی مدد قریب آگئی ہے۔ تم دیکھ لو گے کہ تمہارا دشمن ہلاک کر دیا جائیگا اور تم کو اُن کے اموال و املاک کا مالک بنا دیا جائیگا۔ تاکہ جس طرح آج سختی و غلامی میں تمہارا امتحان ہو رہا ہے، اُس وقت خوشحالی اور آزادی دے کر آزمایا جائے کہ کہاں تک اُس کی نعمتوں کی قدر اور احسانات کی شکر گزاری کرتے ہو۔ حضرت شاہ صاحب فرماتے ہیں کہ یہ کلام مسلمانوں کے سننے کو نقل فرمایا، یہ سورت مکی ہے، اُس وقت مسلمان بھی ایسے ہی مظلوم تھے۔ ”گفتہ آید در حدیث دیگران“ کے رنگ میں یہ بشارت اُن کو پہنچائی۔

(۱۳۹) آل فرعون کی پکڑ اور انکی ہرٹ دھرمی [گذشتہ آیت میں فرمایا تھا کہ خدا تمہارے دشمن کو ہلاک کر دے“ یہاں سے اسی اہلاک موعود کے بعض مبادی کی تفصیل شروع کی گئی ہے۔ یعنی اُس سنۃ اللہ کے موافق جس کا بیان اسی پارہ کے شروع میں آیت وَمَا أَرْسَلْنَا فِي قَرِيۡۃٍ مِّنۢ نَّبِیٍّ اِلَّا اِخۡذَنا اٰہلہَا بِالۡاِسۡاءِ وَالظُّرۡاۡلِخ کے تحت میں گذر چکا، خدا تعالیٰ نے فرعونوں کو ابتدائی تنبیہ کے طور پر قحط، خشک سالی وغیرہ معمولی تکالیف اور سختیوں میں مبتلا کیا۔ تاکہ وہ خواب غفلت سے چونکیں اور موسیٰ علیہ السلام کی پیغمبرانہ نسیحتوں کو قبول کریں۔ مگر وہ ایسے کاہے کو تھے، انہوں نے ان تنبیہات کی کچھ پروا نہ کی۔ بلکہ پہلے سے زیادہ ڈھیٹ اور گستاخ ہو گئے۔ چنانچہ تم بعد لنامکان السنیۃ المحسنۃ کے قاعدہ سے جب قحط وغیرہ دور ہو کر ارزانی اور خوشحالی حاصل ہوتی تو کہنے لگتے کہ دیکھو ہماری خوش طبعی اور اقبال مندی کے لائق تو یہ حالات ہیں۔ پھر اگر درمیان میں کبھی کسی ناخوشگوار اور بُری حالت سے دوچار ہونا پڑ جاتا تو کہتے کہ یہ

سب (معاذ اللہ) موسیٰ اور اس کے رفقاء کی شومی تقدیر اور نحوست ہے۔ حق تعالیٰ نے اسی کا جواب دیا اَلَا اِنطاعا مَرَّهَم عِنْدَ اللّٰهِ یعنی اپنی بدبختی اور نحوست کو مقبول بندوں کی طرف کیوں نسبت کرتے ہو۔ تمہاری اس نحوست کا واقعی سبب تو خدا کے علم میں ہے اور وہ تمہارا ظلم وعدوان اور بغاوت و شرارت ہے۔ اسی سبب کی بنا پر خدا کے یہاں سے کچھ حصہ نحوست کا وقتی سزا اور تنبیہ کے طور پر تم کو پہنچ رہا ہے۔ باقی تمہارے ظلم و کفر کی اصلی شومی و نحوست یعنی پوری پوری سزا تو وہ ابھی اللہ کے پاس محفوظ ہے جو دنیا میں یا آخرت میں اپنے وقت پر تم کو پہنچ کر رہے گی جس کی ابھی اکثر لوگوں کو خبر نہیں۔

وَقَالُوا مَهْمَا تَأْتِنَا بِهِ مِنْ آيَةٍ لِّتَسْحَرَنَا بِهَا فَمَا نَخْنُ لَكَ بِمُؤْمِنِينَ ۝۱۳۲ فَارْسَلْنَا عَلَيْهِمُ

اور کہنے لگے جو کچھ تو لائیکا ہمارے پاس نشانی کہ ہم پر اسکی وجہ سزا دو کر سو ہم ہرگز تجھ پر ایمان نہ لائیں گے ۱۳۲ اُن پر

الطُّوفَانَ وَالْجَرَادَ وَالْقُمَّلَ وَالضَّفَادِعَ وَالْذَّمَارِ مِفْصَلَاتٍ فَاسْتَكْبَرُوا وَكَانُوا

طوفان ۱۵۱ اور مٹی اور چھری ۱۵۲ اور خون بہت سی نشانیاں جبری جبری پھر بھی تکبر کرتے رہے اور تھے وہ

قَوْمًا مُّجْرِمِينَ ۝۱۳۳ وَلَمَّا وَقَعَ عَلَيْهِمُ الرِّجْزُ قَالُوا يٰيُوسَىٰ ادْعُ لَنَا رَبَّكَ بِمَا عَهِدَ عِنْدَكَ

لوگ گنہگار ۱۵۳ اور جب پڑتا اُن پر کوئی عذاب تو کہتے اے موسیٰ دعا کر ہمارے واسطیٰ پر نبی بتلا رکھا ہو تجھ کو

لَئِنْ كَشَفْتَ عَنَّا الرِّجْزَ لَنُؤْمِنَنَّ لَكَ وَلَنُرْسِلَنَّ مَعَكَ بَنِي إِسْرَءِيلَ ۝۱۳۴ فَلَمَّا كَشَفْنَا

اگر تو نے دور کر دیا ہم سے یہ عذاب تو بیشک ہم ایمان لائیں گے اور تجھ پر اور جانے دیں گے تیرے ساتھ بنی اسرائیل کو پھر جب ہٹنے اٹھا یا

عَنَّا الرِّجْزَ إِلَىٰ أَجَلٍ هُمْ بِلِغْوِهِ إِذَا هُمْ يَنْكُثُونَ ۝۱۳۵ فَانقَمْنَا مِنْهُمْ فَأَغْرَقْنَاهُمْ فِي الْيَمِّ

اُن سے عذاب ایک مدت تک کہ اُن کو اس مدت تک پہنچنا تھا اسی وقت عہد توڑ ڈالتی پھر ہٹنے بدلے اُن سے سوڈا بودیا ہمیں انکو دریا میں

يَا نَّهُمْ كَذَّبُوا بِآيَاتِنَا وَكَانُوا عَنْهَا غَافِلِينَ ۝۱۳۶

اس وجہ سے کہ انہوں نے جھٹلایا ہماری آیتوں کو اور اُن سے تغافل کرتے تھے ۱۳۶

(۱۵۰) یہ موسیٰ علیہ السلام کے معجزات و نشانات دیکھ کر کہتے تھے کہ خواہ کیسا ہی جادو آپ ہم پر چلا میں اور اپنے خیال کے موافق کہتے ہی نشان دکھلائیں، ہم کسی طرح تمہاری بات ماننے والے نہیں۔ جب انہوں نے یہ آخری فیصلہ سنا دیا اور قبول حق کے سبب دروازے اپنے اوپر بند کر لئے، تب خدا نے اُن پر چند قسم کی عظیم الشان بلا میں یکے بعد دیگرے مسلط کر دیں جنکی تفصیل اگلی آیت میں آتی ہے۔

(۱۵۱) آل فرعون پر طرح طرح کے عذاب یعنی بارش اور سیلاب کا طوفان یا طاعون کی وجہ سے موت کا طوفان علیٰ اختلاف الاقوال۔

۱۵۲ ”قمل“ سے مراد چھریاں ہیں، جیسا کہ مترجم رحمہ اللہ نے اختیار کیا۔ یا جو میں یا گہیوں وغیرہ غلہ میں جو کیرا لگ جاتا ہے جس سے غلہ خراب ہو جاتا ہے۔ یعنی بدن اور کپڑوں میں چھریاں اور جو میں پڑ گئیں۔ غلہ میں گہن لگ گیا۔

(۱۵۳) یعنی تھوڑے تھوڑے وقفہ کے ساتھ یہ سب آیات دکھلائی گئیں۔ مگر وہ کچھ ایسے متکبر، جبرائیم پیشہ اور پُرپانے گنہگار تھے کہ کسی طرح مان کرنے دیا۔ سعید بن جبیر سے منقول ہے کہ جب فرعون نے موسیٰ علیہ السلام کے مطالبہ (بنی اسرائیل کی آزادی) کو تسلیم نہ کیا تو حق تعالیٰ نے بارش کا طوفان بھیجا، جس سے کھیتوں وغیرہ کی تباہی کا اندیشہ پیدا ہو گیا۔ آخر گھبرا کر حضرت موسیٰ سے درخواست کی کہ تم اپنے خدا سے کہہ کر یہ بلا طوفان دور کر دو تو ہم بنی اسرائیل کو آزادی دے کر تمہارے ساتھ روانہ کر دیں گے۔ موسیٰ علیہ السلام کی دعا سے بارش بند ہو

گئی اور بجائے نقصان کے پیداوار بہت کثرت سے ہوئی۔ فرعون فی عذاب سے بے فکر ہو کر اپنے عہد پر قائم رہے۔ تب اللہ تعالیٰ نے تیار کھیتوں پر ٹنڈی دل بھیج دیا جسے دیکھ کر پھر گھبرائے کہ یہ نئی آفت کہاں سے آگئی۔ پھر موسیٰ علیہ السلام سے دعا کی درخواست کی اور پختہ وعدے کئے کہ اگر یہ عذاب ٹل گیا تو ہم ضرور بنی اسرائیل کو آزاد کر دیں گے۔ جب یہ عذاب بھی اٹھا لیا گیا تو پھر مطمئن ہو گئے اور سب وعدے فراموش کر دیے۔ آخر جس وقت غلہ اٹھا کر مکہ انوں میں بھر دیا تو خدا کے حکم سے غلہ میں گہن لگ گیا۔ پھر موسیٰ سے دعا کرائی اور بڑے پکے عہد و پیمان کئے، لیکن جہاں وہ حالت ختم ہوئی بدستور سابق سرکشی اور بد عہدی کرنے لگے تو خدا نے اُن کا کھانا اور پینا بے لطف کر دیا۔ مینڈک اس قدر کثرت سے پیدا کر دیے گئے کہ ہر کھانے اور برتن میں مینڈک نظر آتا تھا۔ جب بولنے یا کھانے کے لئے منہ کھولتے، مینڈک جست کر کے منہ میں پہنچتا تھا اور ویسے بھی اس جانور کی کثرت نے رہنا سہنا مشکل کر دیا۔ ادھر پینے کے لئے جو پانی لینا چاہتے تھے وہ ہی خدا کے حکم سے برتنوں میں یا منہ میں پہنچ کر خون بن جاتا۔ غرض کھانے پینے تک سے عاجز ہو رہے تھے۔ اس پر بھی شیخی اور اکثر فوں وہ ہی تھی (۱۵۴) **حضرت موسیٰ سے دعا کی درخواست** | یعنی اُس نے دُعا کا جو موثر طریقہ تجھ کو بتلا رکھا ہے، اُسی طرح دعا کر دیجئے۔ یا بَما عہد عندک کا یہ مطلب ہے کہ ”بنی اللہ“ ہونے کی حیثیت سے دعا فرما دیجئے۔ گویا ”عہد“ کا اطلاق نبوت پر ہوا، کیونکہ خدا اور نبی کے درمیان ایک طرح کا معاہدہ ہوتا ہے کہ خدا نبی کو خلعت اکرام و اعانت سے سرفراز فرمائے گا اور نبی اس کی پیغام رسانی میں کوئی کوتاہی نہ کرے گا۔ اور ممکن ہے بَما عہد عندک سے وہ عہد مراد ہو جو بتوسط انبیاء علیہم السلام، اقوام سے کیا جاتا ہے کہ اگر تم کفر و تکذیب سے باز آ جاؤ گے تو عذاب الہی اٹھا لیا جائیگا واللہ اعلم۔

(۱۵۵) اس مدت سے یا تو موت اور غرق ہونے تک کی مدت مراد ہے۔ یا ممکن ہے ایک بلا کے بعد دوسری بلا کے آنے تک کا وقت مراد ہو۔ (۱۵۶) **آل فرعون کا غرق ہونا** | ”رجز“ سے بعض مفسرین کے نزدیک طاعون مراد ہے جیسا کہ بعض احادیث میں یہ لفظ طاعون پر اطلاق کیا گیا ہے۔ لیکن اکثر مفسرین ان آیات کو پچھلی آیات ہی کا بیان قرار دیتے ہیں موضح القرآن میں ہے کہ ”یہ سب بلائیں اُن پر آئیں گی ایک ایک ہفتہ کے فرق سے۔“ اول حضرت موسیٰ فرعون کو کہہ آتے کہ اللہ تم پر یہ بلا بھیجے گا۔ وہ ہی بلا آتی۔ پھر مضطر ہوتے حضرت موسیٰ کی خوشامد کرتے، اُن کی دعا سے دفع ہوتی، پھر منکر ہو جاتے، آخر کو وبا پڑتی۔ نصف شب کو سارے شہر میں ہر شخص کا پہلا بیٹا مر گیا، وہ لگے مردوں کے غم میں، حضرت موسیٰ اپنی قوم کو لے کر شہر سے نکل گئے۔ پھر کئی روز کے بعد فرعون پیچھے لگا۔ دریائے قلمزم پر جا پکڑا۔ وہاں یہ قوم سلامت گذر گئی اور فرعون ساری فوج سمیت غرق ہوا۔

وَأَوْرَثْنَا الْقَوْمَ الَّذِينَ كَانُوا يُسْتَضَعُونَ مَشَارِقَ الْأَرْضِ وَمَغَارِبَهَا الَّتِي بَرَكْنَا

اور وارث کر دیا، ہمیں اُن لوگوں کو جو کمزور سمجھے جاتے تھے ۱۵۷ اس زمین کے مشرق اور مغرب کا کہ جس میں برکت رکھی

فِيهَا ۖ وَتَمَّتْ كَلِمَتُ رَبِّكَ الْحُسْنَىٰ عَلَىٰ بَنِي إِسْرَءِيلَ بِمَا صَبَرُوا وَدَمَرْنَا مَا كَانَ يَصْنَعُ

ہی ۱۵۸ اور پورا ہو گیا نیکی کا وعدہ تیرے رب کا بنی اسرائیل پر بسبب اُنکی صبر کر نیکی اور خراب کر دیا ہمیں جو کچھ بنایا تھا

فِرْعَوْنَ وَقَوْمَهُ ۖ وَمَا كَانُوا يَعْرِشُونَ ۝۱۵۹ وَجَوَزْنَا بِبَنِي إِسْرَءِيلَ الْبَحْرَ فَأَتَوْا عَلَىٰ

فرعون اور اسکی قوم نے اور جو اونچا کر کے چھایا تھا ۱۵۹ اور پار اُتار دیا ہمیں بنی اسرائیل کو دریائے تو پہنچے ایک

قَوْمٍ يَعْكُفُونَ عَلَىٰ أَصْنَامٍ لَهُمْ ۖ قَالُوا يَمُوسَىٰ اجْعَلْ لَنَا إِلَهًا كَمَا لَهُمْ آلِهَةٌ ۚ قَالَ إِنَّكُمْ

قوم پر جو بوجھنے میں لگ رہے تھے اپنے بتوں کے ۱۶۰ کہنے لگو اے موسیٰ بنادی ہماری عبادت کیلئے بھی ایک بت جیسا کہ بت ہیں کہا تم لوگ

قَوْمٌ تَجْهَلُونَ ﴿١٣٨﴾ إِنَّ هَؤُلَاءِ مُتَبَرِّئَاتٌ مِّنْهُم بِبَطْلٍ فِيهِ وَبَطْلٌ مَّا كَانُوا يَعْمَلُونَ ﴿١٣٩﴾ قَالَ أَغَيْرَ اللَّهِ

۱۶۱ تو جہل کرتے ہو یہ لوگ تباہ ہونیوالی ہر وہ چیز جس میں وہ گمراہ ہو رہے ہیں اور غلطی جو وہ کر رہے ہیں ۱۶۲ کہا کیا اللہ کے سوا

أَبْغَيْكُمْ إِلَهًا وَهُوَ فَضْلُكُمْ عَلَى الْعَالَمِينَ ﴿١٣٥﴾ وَإِذْ أَنْجَيْنَاكُمْ مِنْ آلِ فِرْعَوْنَ يَسُومُونَكُمْ

۱۶۳ اور وہ وقت یاد کرو جب نجات دی ہمیں تم کو فرعون والوں سے کہ دیتے تھے تم کو

سَوَاءٌ الْعَذَابُ يُقْتَلُونَ أَبْنَاءَكُمْ وَيُسْتَحْيُونَ نِسَاءَكُمْ وَفِي ذَٰلِكُمْ بَلَاءٌ مِّن رَّبِّكُمْ عَظِيمٌ ٣١

بُرا عذاب کہ مار ڈالتے تھے تمہاری بیٹیوں کو اور جیتا رکھتے تھے تمہاری عورتوں کو اور اس میں احسان ہے تمہارے رب کا بڑا **ق**

وَوَعَدْنَا مُوسَى ثَلَاثِينَ لَيْلَةً وَأَتَمَمْنَاهَا بِعَشْرِفَتَمَّ مِيقَاتُ رَبِّهِ أَرْبَعِينَ لَيْلَةً ۚ وَ

اور وعدہ کیا ہم نے موسیٰ سے تیس لاکھ اور پورا کیا اُن کو اور دس سے پس پوری ہو گئی مدت تیرہ رب کی چالیس راتیں ۱۶۵ اور

قَالَ مُوسَى لِأَخِيهِ هَارُونَ اخْلُفْنِي فِي قَوْمِي وَأَصْلِحْ وَلَا تَتَّبِعْ سَبِيلَ الْمُفْسِدِينَ ﴿١٧٢﴾

کہا موسیٰ نے اپنے بھائی ہارون سے کہ میرا خلیفہ رہ میری قوم میں اور اصلاح کرتے رہنا اور مت چلنا مفسدوں کی راہ ۱۶۷

(۱۵۷) یعنی بنی اسرائیل کو۔

(۱۵۸) بنی اسرائیل کو مصر و شام کی وراثت | اکثر مفسرین کے نزدیک اس زمین سے مراد ملک شام ہے جس میں حق تعالیٰ نے بہت سی

وداعیت کی ہیں۔ ظاہری تو یہی کہ نہایت مہر سبز و شاداب، سیر حاصل، خوش منظر اور زرخیز ملک ہے۔ اور باطنی اس لئے کہ بہت سے

انبیاء علیہم السلام کا مسکن و مدفن بنایا گیا ہے۔ بنی اسرائیل مصر سے نکل کر ایک عرصہ تک صحرائے تیرہ میں سرگرداں پھرتے رہے۔ جیسا کہ پہلے

گزر چکا، بعدہ حضرت یوشع کے ساتھ ہو کر ”عمالقہ“ سے جہاد کیا اور اپنے آبائی وطن ملک شام کے وارث بنے۔ بعض مفسرین نے اس

﴿زمین سے مصر مراد لیا ہے۔ یعنی فرعونوں کو غرق کر کے ہم نے بنی اسرائیل کو مصر کی دولت کا وارث بنادیا کہ آزادی کے ساتھ اُس سے متمتع ہوں﴾

لَا يَأْكُلُ تَعَالَى كَمَرًا تَرْكُوهُ مِنْ جَنَابٍ وَعِيُونَ وَضُرُوعٌ وَمَقَامٌ كَرِيمٌ وَنَعْمَةٌ كَانُوا فِيهَا فَأَكْهِنُ كَذَلِكَ وَأَوْشَنَاهَا

قَوْمًا آخَرِينَ (دخان ركوع ۱) وَنُرِيدُ أَنْ نَمُنَّ عَلَى الَّذِينَ اسْتُضْعِفُوا فِي الْأَرْضِ وَنَجْعَلَهُمْ أَئِمَّةً وَنَجْعَلَهُمُ الْوَارِثِينَ

وَنُمَكِّنْ لَهُمْ فِي الْأَرْضِ وَنُزِّلْ مِنَ الْغُيُوثِ فِرْعَوْنَ وَهُمَا مَانٌ وَجُنُودُهُمَا مِنْهُمْ مَا كَانُوا يَحْذَرُونَ (القصص ركوع ۱) اسے

تقدیر پر مصر کی ظاہری برکات تو ظاہر ہیں، باطنی اس حیثیت سے ہونگی کہ حضرت یوسف علیہ السلام وہیں مدفون ہوئے، حضرت یعقوب

علیہ السلام وہاں تشریف لے گئے اور آخر میں حضرت موسیٰ علیہ السلام نے بچپن سے لے کر بڑی عمر تک طویل مدت اسی ملک میں

۱۱ گزاری۔ امام بغوی نے مفسرین کے دونوں قول جمع کر کے اس جگہ مصرعہ شام دونوں کا ارادہ کیا ہے۔ واللہ اعلم۔

(۱۵۹) یعنی بنی اسرائیل نے جب فرعونؑ کی سخت تباہ کن شدائد پر صبر کیا، موسیٰ علیہ السلام کی ہدایت کے موافق خدا سے استغاثہ کیا اور اس کی مدد سے فرعونؑ کو ہلاک کیا اور اس کی قوم کو نجات دلائی۔

۱۱ کی اور عیبر خدا کا ساتھ دیا تو خدا نے جو نیک وعدہ ان سے کیا تھا۔ (عسیٰ سر بکمران یہ ہلاک عدو کو کراخ اور برید ان نصرت

علی الذین استضعفوا الخ) وہ پورا کر دکھایا۔ فرعون اور اس کی قوم نے اپنے اپنے کبر و نخوت کے اظہار کے لئے بودھوں

یہ بنا رکھا وہ سب تباہ و برباد ہو گیا۔ اور ان کی اوچی اوچی بناریں نہ وبال لاریں پڑی ہیں۔ ان مملوک ادا دھوکا کریں

۱۳۰ بنی اسرائیل کا حال مزملہ بعض نے کہا کہ یہ قدامت کے لوگ تھے اور بعض نے کہا کہ ان کے عاقل کو اس کام صدق قرار دیا

کہتے ہیں کہ اُن کے بُت گائے کی شکل پر تھے واللہ اعلم۔

(۱۶۱) یعنی حق تعالیٰ کی عظمت شان اور تنزیہ و تقدیس سے تم بالکل جاہل معلوم ہوتے ہو۔ واقعہ یہ ہے کہ مدت دراز تک مصری بُت پرستوں کے زیر سایہ رہنے کی وجہ سے بنی اسرائیل کا میلان بار بار اس طرح کے افعال و رسوم شرک کی طرف ہوتا تھا۔ یہ یہودہ جاہلانہ درخواست بھی مصر کی اب وہاں کے بُت پرستوں کی صحبت کے تاثرات کو ظاہر کرتی ہے۔ حضرت شاہ صاحب لکھتے ہیں کہ ”جاہل آدمی بُت پرست کی صورت میں معبود کی عبادت سے تسکین نہیں پاتا جب تک سامنے ایک صورت نہ ہو۔ وہ قوم دیکھی کہ گائے کی صورت پوجتی تھی۔ اُن کو بھی یہ ہوس آئی آخر سونے کا بچھڑا بنایا اور پوجا“

(۱۶۲) قوم کو حضرت موسیٰؑ کی نصیحت | یعنی ان کا بُت پرستی کا مذہب میرے اور اہل حق کے ہاتھوں سے آئندہ تباہ ہونے والا ہے۔ اور جو کچھ سوانگ یہ اب تک بناتے رہے ہیں وہ محض باطل، غلط، بیکار اور بے حقیقت ہے۔

(۱۶۳) یعنی خدا کے انعامات عظیمہ کی شکریہ گزاری اور حق شناسی کیا گیا ہو سکتی ہے کہ غیر اللہ کی پرستش کر کے اللہ سے بغاوت کی جائے۔ پھر بڑی شرم کا مقام ہے کہ جس مخلوق کو خدا نے سارے جہان پر فضیلت دی وہ اپنے ہاتھ سے بنائی ہوئی مورتیوں کے سامنے سجدہ ہو جائے؟ کیا مفضول افضل کا معبود بن سکتا ہے؟

(۱۶۴) اس کی تفسیر پارہ المرح کے ربیع کے بعد ملاحظہ کی جائے۔ یہ مضمون وہاں گزر چکا ہے۔ یعنی جس خدا نے ابی ابی تم پر ایسا عظیم الشان احسان فرمایا، کیا اُسے چھوڑ کر لکڑیوں اور پتھروں کے سامنے جھکتے ہو؟

(۱۶۵) کوہ طور پر چالیس راتوں کا وعدہ | جب بنی اسرائیل کو طرح طرح کی پریشانیوں سے اطمینان نصیب ہوا تو انہوں نے موسیٰ علیہ السلام سے درخواست کی کہ اب ہمارے لئے کوئی آسمانی شریعت لائیے جس پر ہم جمعی کے ساتھ عمل کر کے دکھلائیں۔ موسیٰ علیہ السلام نے اُن کا

معروضہ بارگاہ الہی میں پیش کر دیا۔ خدا تعالیٰ نے اُن سے کم از کم تیس دن اور زائد از زائد چالیس دن کا وعدہ فرمایا کہ جب اتنی مدت تم پر پے روزے رکھو گے اور کوہ طور پر معتکف رہو گے، تو تم کو تورات شریف عنایت کی جائیگی۔ دو مدیں (کم اور زیادہ) ٹھہرانے کا شاید یہ مطلب تھا کہ اگر اُٹھائے ریاضت میں وظائف عبودیت اور آداب تقرب ادا کرنے کے اعتبار سے کسی قسم کی کوتاہی اور تقصیر ظاہر نہ کی تو اقل مدت تیس دن کافی ہونگے ورنہ اکثر الجلیں چالیس روزہ پورے کرنے پڑینگے۔ یا شروع سے تیس دن ضروری و لازمی میعاد کے طور پر ہوں اور چالیس دن پورے کرنا اختیاری و استحبابی حیثیت سے اصل میعاد کی تکمیل و متمیم کے طور پر رکھے گئے ہوں۔ جیسے شعیب علیہ السلام نے موسیٰ علیہ السلام کو اپنی بیٹی دیتے وقت فرمایا تھا علیٰ اُن تاجرتی ثمار فی حججہ فان اتممت عَشْرًا فَمِنْ عِنْدِكَ وَمَا رِئُیْ اَنْ شَقَّ عِلْدُ (القصص رکوع ۳) اور ہمارے زمانہ کے بعض مصنفین نے یہ کہا ہے کہ اصل میعاد چالیس ہی دن کی تھی جیسا کہ سورہ بقرہ میں مذکور ہے اور یہاں بھی فَمِنْ عِندِكَ مِثْقَاتُ سَبْتٍ میں اشارہ کیا گیا ہے۔ یہ اُس چالیس دن کے بیان کا ایک پیرایہ ہے کہ ہم نے تیس دن کا وعدہ کیا تھا جن کا تتمہ دس دن اور تھے تاکہ اشارہ ہو جائے کہ ایک مہینہ سالم (ذیقعدہ) پورا کر کے دوسرے مہینہ (ذی الحجہ) میں سے دس دن اور بڑھائے گئے۔ اس طرح یکم ذی القعدہ سے شروع ہو کر ۱۰ ذی الحجہ کو چلے پورا ہوا جیسا کہ اکثر سلف سے منقول ہے واللہ اعلم

موضح القرآن میں ہے کہ ”حق تعالیٰ نے وعدہ دیا۔ حضرت موسیٰؑ کو کہ پہاڑ پر تیس رات خلوت کرو کہ تمہاری قوم کو ”تورات“ دوں۔ اس مدت میں انہوں نے ایک دن مسواک کی۔ فرشتوں کو اُن کے منہ کی بُوسے خوشی تھی، وہ جاتی رہی، اس کے بدلے دس رات اور بڑھا کر مدت پوری کی“

(۱۶۶) حضرت ہارون کو نیابت کی ذمہ داری | یعنی میری غیبت میں میرے جتھے کا کام بھی تم ہی کرو۔ گویا حکومت و ریاست کے جو اختیارات

موسیٰ علیہ السلام کے ساتھ مخصوص تھے، وہ ہارون علیہ السلام کو تفویض کر دیے گئے اور چونکہ بنی اسرائیل کی تلون مزاجی اور سست اعتقادی کا پورا تجربہ رکھتے تھے، اس لئے بڑی تصریح و تاکید سے ہارون علیہ السلام کو متنبہ کر دیا کہ اگر میرے پیچھے یہ لوگ کچھ گڑبڑ مچائیں تو تم اصلاح کرنا اور میرے طریق کار پر کاربند رہنا، مفسدہ پردازوں کی راہ پر مت چلنا۔ خدا کی مشیت کہ موسیٰ علیہ السلام یہ وصیت کر کے اُدھر گئے۔ اُدھر بنی اسرائیل نے گوسالہ پرستی شروع کر دی۔ مگر حضرت ہارونؑ نے موجودہ بائبل نویسوں کے علی الرغم یا قوم انما فتنتم بہم و انکم لرحمن فاتبعونی و اطیعوا امری کہہ کر ان کی گمراہی اور اپنی بیزاری کا صاف صاف اعلان کر دیا اور وصیت موسیٰ کے موافق اصلاح حال کی امر کافی کوشش کی۔

وَلَمَّا جَاءَ مُوسَىٰ لِمِيقَاتِنَا وَكَلَّمَهُ رَبُّهُ ۚ قَالَ رَبِّ ارْنِيْ اَنْظُرْ اِلَيْكَ ۖ قَالَ لَنْ تَرٰنِيْ ۚ وَ

اور جب پہنچا موسیٰ ہمارے وعدہ پر اور کلام کیا اس سے اس کے رب نے بولا اے میرے رب تو مجھ کو دکھا کہ میں تجھ کو دیکھوں ۱۳۶؎ فرمایا تو مجھ کو ہرگز نہ دیکھ سکتا ۱۳۷؎

لٰكِنْ اَنْظُرْ اِلَى الْجَبَلِ فَاِنْ اسْتَقَرَّ مَكَانَهُ فَسَوْفَ تَرٰنِيْ ۚ فَلَمَّا تَجَلَّىٰ رَبُّهُ لِلْجَبَلِ

لیکن تو دیکھتارہ پہاڑ کی طرف اگر وہ اپنی جگہ ٹھہرا تو تو مجھ کو دیکھ سکتا ۱۳۸؎ پھر جب تجلی کی اس کے رب نے پہاڑ کی طرف

جَعَلَهُ دَكَاۤءً وَخَرَّ مُوسَىٰ صَعِقًا ۚ فَلَمَّا اَفَاقَ قَالَ سُبْحٰنَكَ يٰبُتُّ اِلَيْكَ وَاَنَا اَوَّلُ الْمُؤْمِنِيْنَ ۝۱۳۹

کر دیا اس کو ڈھا کر براؤں گریڑا موسیٰ بیہوش ہو کر فٹا پھر جب ہوش میں آیا بولا تیری ذات پاک ہی میں نے توبہ کی تیری طرف اور میں سب سے پہلے یقین لایا ۱۳۹؎

قَالَ يٰمُوسٰى اِنِّىْ اصْطَفَيْتُكَ عَلَى النَّاسِ بِرِسٰلَتِيْ وَبِكَلَامِىْ ۚ فَخُذْ مَا اَتَيْتُكَ وَكُنْ مِّنَ

فرمایا اے موسیٰ میں نے تجھ کو امتیاز دیا لوگوں سے اپنے پیغام بھیجنے کا اور کلام کرنے کا سولے جو میں نے تجھ کو دیا اور شاکر

الشَّٰكِرِيْنَ ۝۱۴۰ وَكَتَبْنَا لَهُ فِى الْاَلْوَاخِ مِنْ كُلِّ شَيْءٍ مَّوْعِظَةً وَتَفْصِيْلًا لِّكُلِّ شَيْءٍ ۚ

۱۴۰؎ اور لکھ دی ہمیں اس کو تختیوں پر ہر قسم کی نصیحت اور تفصیل ہر چیز کی ۱۴۱؎

فَخُذْهَا بِقُوَّةٍ وَّاْمُرْ قَوْمَكَ بِاِحْسَنِهَا ۚ سَاُرِيْكُمْ دَارَ الْفٰسِقِيْنَ ۝۱۴۱

سو پکڑ لے اُنکو زور سے اور حکم کر اپنی قوم کو کہ پکڑے رہیں اُس کی بہتر باتیں عنقریب میں تم کو دکھلاؤں گا گھر نافرمانوں کا ۱۴۱؎

(۱۳۷) حضرت موسیٰؑ کی دیدار حق تعالیٰ کی درخواست اچالیس دن کی میعاد پوری ہو چکنے پر حق تعالیٰ نے موسیٰ علیہ السلام کو کسی

مخصوص و ممتاز رنگ میں شرف مکالمہ بخشا۔ اُس وقت حضرت موسیٰؑ کو بلا واسطہ کلام الہی سنے کی لذت بے پایاں حاصل ہوئی تو کمال

اشتیاق سے متکلم کے دیدار کی آرزو کرنے لگے۔ اور بے ساختہ درخواست کر دی سب ارنی اَنْظُرْ اِلَيْكَ اے پروردگار! میرے اور

اپنے درمیان سے حجاب اور موانع اٹھا دیجئے اور وجہ نور بے حجاب سامنے کر دیجئے کہ ایک نظر دیکھ سکوں۔

(۱۳۸) کوہ طور پر حق تعالیٰ کی تجلی یعنی دنیا میں کسی مخلوق کا یہ فانی وجود اور فانی قوی اُس ذوالجلال الاکرام لم یزل ولا یزال کے دیدار

کا تحمل نہیں کر سکتے۔ اس سے ثابت ہوا کہ دنیا میں کسی کا موت سے پہلے دیدار خداوندی کا شرف حاصل ہونا شرعاً ممتنع ہے۔ گو عقلاً

ممکن ہو کیونکہ اگر امکان عقلی بھی نہ مانا جائے، تو موسیٰ علیہ السلام جیسے جلیل القدر پیغمبر کی نسبت یہ خیال نہیں کیا جاسکتا کہ وہ ایک

محال عقلی کی درخواست کرتے۔ اہل السنّت والجماعت کا یہی مذہب ہے کہ رویت باری دنیا میں عقلاً ممکن، شرعاً ممتنع الوقوع ہے

اور آخرت میں اُس کا وقوع نصوص قطعیہ سے ثابت ہے۔ یہی رسول اللہ صلی اللہ علیہ وسلم کی رویت شب معراج میں، وہ اختلافی مسئلہ ہے جس کا ذکر انشاء اللہ سورہ ”نجم“ میں آئیگا۔

(۱۶۹) یعنی تم پہاڑ کی طرف دیکھتے رہو، ہم اپنے جمال مبارک کی ایک ذرا سی جھلک اُس پر ڈالتے ہیں۔ اگر پہاڑ جیسی سخت اور مضبوط چیز اس کو برداشت کر سکی تو ممکن ہے تم کو بھی اس کا تحمل کرا دیا جائے۔ ورنہ سمجھ لیجئے کہ جس چیز کا تحمل پہاڑ سے نہ ہو سکے، کسی انسان کی مادی ترکیب اور جسمانی آنکھیں اُسے کیسے برداشت کر سکتی ہیں۔ اگرچہ قلبی اور روحانی طاقت کے اعتبار سے زمین، آسمان، پہاڑ، سب چیزوں سے انسان فائق ہو۔ اور اسی لئے موسیٰ علیہ السلام جس وحی الہی کے حامل تھے بلکہ دوسرے انسان بھی جس امانت عظیمہ کو حامل ہیں، پہاڑ وغیرہ اُس کے اٹھانے پر قادر نہیں۔ فَأَبَيْنَ أَنْ يَحْمِلْنَهَا وَأَكْفَقْنَ مِنْهَا وَحَمَلَهَا الْإِنْسَانُ (احزاب رکوع ۹) كَوْنُ نَزَلْنَا هَذَا الْقُرْآنَ عَلَى جَبَلٍ لَرَأَيْتَهُ خَاشِعًا مُتَصَدِّعًا مِّنْ خَشْيَةِ اللَّهِ (الحشر رکوع ۳) تاہم جس چیز کا تعلق ظاہری آنکھوں یا بدن کی مادی قوت سے ہو، اس میں انسان دوسری عظیم المخلقت چیزوں سے بہت کمزور واقع ہوا ہے لخلق السموات والارض اکبر من خلق الناس ولكن أكثر الناس لا يعلمون (المومن رکوع ۶) وَخَلَقَ الْإِنْسَانَ ضَعِيفًا ذَلِيلًا (رکوع ۵) جبکہ موسیٰ علیہ السلام کو انسانی وجود کی اسی کمزوری کی طرف توجہ دلائی گئی ہے۔

(۱۷۰) حق تعالیٰ کی تجلیات بہت طرح کی ہیں اور یہ خدا کا ارادی فعل ہے کہ جس چیز پر جس طرح چاہے تجلی فرمائے۔ پہاڑ پر جو تجلی ہوئی اس نے معاً پہاڑ کے خاص حصہ کو ریزہ ریزہ کر ڈالا، اور موسیٰ علیہ السلام چونکہ محل تجلی سے قریب تھے، اُن پر اُس قرب محل اور پہاڑ کے ہیبتناک منظر دیکھنے کا یہ اثر ہوا کہ بیہوش ہو کر گر پڑے۔ بلا تشبیہ یوں سمجھ لیجئے کہ بجلی جس چیز پر گرتی ہے اُسے جلا کر ایک آن میں کس طرح خاک سیاہ کر دیتی ہے اور جو لوگ اس مقام کے قریب ہوتے ہیں، بسا اوقات اُنہیں بھی کم و بیش صدمہ پہنچ جاتا ہے۔

(۱۷۱) یعنی پاک ہے اس سے کہ کسی مخلوق کے مشابہ ہو اور یہ فانی آنکھیں اس کے دیدار کا تحمل کر سکیں۔ تیری پاکی اور برتری کا اقتضاء یہ ہے کہ کسی چیز کی طلب تیری اجازت کے بدون نہ کی جائے۔ میں تو بکر بنا ہوں کہ فرط اشتیاق میں بدون اجازت کے ایک نازیبا درخواست کر گذرا۔ میں اپنے زمانہ کے سب لوگوں سے پہلے تیری عظمت و جلال کا یقین رکھتا ہوں اور پہلا وہ شخص ہوں جسے ذوق و عیانی طریق پر منکشف ہوا کہ خداوند قدوس کی رویت دنیا میں ان ظاہری آنکھوں سے واقع نہیں ہو سکتی۔

(۱۷۲) یعنی دیدار نہ ہو سکا نہ سہی، یہ شرف و امتیاز کیا تصور ہے کہ ہم نے تجھ کو پیغمبر بنایا اور تورات عطا کی اور بلا واسطہ کلام فرمایا۔ سو جس قدر غشش ہماری طرف سے ہوئی، اُسے بے باندھو اور ان بندوں میں شامل رہو جنہیں خدا نے ”شاکرین“ کے امتیازی لقب سے ملقب فرمایا، حضرت موسیٰ کو تختیوں کا عطیہ بعض کہتے ہیں کہ تورات شریف ان تختیوں پر لکھی ہوئی تھی۔ اور بعض علماء کا خیال ہے

کہ یہ تختیاں تورات کے علاوہ تھیں جو نزول تورات سے پہلے مرحمت ہوئیں۔ بہر حال دیدار نہ ہو سکنے سے جو شکستگی موسیٰ علیہ السلام کو ہوئی اس کی تلافی اور جبرافات کے طور پر الواح عطا کی گئیں۔ جن میں ہر قسم کی نصیحتیں اور تمام ضروری احکام کی تفصیل تھی (ابن کثیر) (۱۷۳) یعنی خود بھی ان الواح کو مضبوطی اور احتیاط سے پکڑے رہو کہیں ہاتھ سے چھوٹ نہ جائیں اور اپنی قوم کو سمجھاؤ کہ وہ ان الواح کی بہترین ہدایات پر پختگی سے عمل کرتے رہیں اور ایسی اچھی چیز کو ہاتھ سے نہ دیں۔ (تنبیہ) لفظ ”أَحْسَنَهَا“ سے یا تو اس پر متنبہ فرمانا ہے کہ اُن میں ”حسن“ کے سوا اور کچھ نہیں۔ یا یہ مطلب ہے کہ جو احکام دیے گئے تھے یوں تو سب فی حد ذاتہ ”حسن“ ہیں۔ مگر بعض بعض سے احسن ہوتے ہیں۔ مثلاً ظالم سے بدلہ لینا جائز اور حسن ہے۔ لیکن صبر کرنا اور معاف کر دینا عزیمت اور احسن ہے۔ گویا بنی اسرائیل کو اس پر آمادہ کرنا تھا کہ عزائم و مندوبات کے اکتساب میں سعی کریں اور خدا کے کامل فرمانبردار بنیں۔

اگر نافرمانی کریں گے تو انہیں نافرمانوں کا گھر دکھلا دیا جائیگا۔ یعنی آخرت میں دوزخ اور دنیا میں تباہی و رسوائی۔ اے اذن اللہ منہما (ابن کثیر و بغوی) اور بعض نے نافرمانوں کے گھر سے شام یا مصر مراد لیا ہے۔ جو نافرمان عمالقہ یا فرعونوں کا ملک تھا۔ اس صورت میں یہ آیت بنی اسرائیل کے لئے بشارت ہوگی کہ اگر پوری طرح فرمانبرداری کرو گے تو نافرمانوں کے ملک تم کو دے دیے جائیں گے۔ والراجحہ ہوا اول کہ مار حجر ابن کثیر۔

سَاَصْرَفُ عَنْ آيَتِي الَّذِينَ يَتَكَبَّرُونَ فِي الْأَرْضِ بِغَيْرِ الْحَقِّ وَإِنْ يَرَوْا كَلَّ آيَةٍ لَا يُؤْمِنُوا

میں پھر دوزخ اپنی آیتوں سے اُن کو جو تکبر کرتے ہیں زمین میں ناحق اور اگر دیکھ لیں ساری نشانیاں ایمان نہ لائیں اُن

بِهَآءِ وَإِنْ يَرَوْا سَبِيلَ الرُّشْدِ لَا يَتَّخِذُوهُ سَبِيلًا وَإِنْ يَرَوْا سَبِيلَ الْغَيِّ يَتَّخِذُوهُ

پر اور اگر دیکھیں رستہ ہدایت کا تو نہ ٹھہرائیں اُس کو راہ اور اگر دیکھیں رستہ گمراہی کا تو اُس کو ٹھہرائیں

سَبِيلًا ۚ ذَٰلِكَ بِأَنَّهُمْ كَذَّبُوا بِآيَاتِنَا وَكَانُوا عَنْهَا غَافِلِينَ ۝۱۴۹ وَالَّذِينَ كَذَّبُوا

راہ یہ اس لئے کہ انہوں نے جھوٹ جانا ہماری آیتوں کو اور رہے اُن سے بے خبر ۱۴۹ اور جنہوں نے جھوٹ جانا ہمارا

بِآيَاتِنَا وَلِقَاءِ الْآخِرَةِ حَبِطَتْ أَعْمَالُهُمْ هَلْ يُجْزَوْنَ إِلَّا مَا كَانُوا يَعْمَلُونَ ۝۱۵۰ وَاتَّخَذَ قَوْمُ

آیتوں کو اور آخرت کی ملاقات کو برباد ہوئیں اُن کی محنتیں وہی بدلا پائیں گے جو کچھ عمل کرتے تھے ۱۵۰ اور بنایا موسیٰ

مُوسَىٰ مِنْ بَعْدِهِ مِنْ حُلِيِّهِمْ عِجْلًا جَسَدًا آلَهُ خَوَّارًا ۚ أَلَمْ يَرَوْا أَنَّهُ لَا يُكَلِّمُهُمْ وَلَا

کی قوم نے اُس کے پیچھے اپنے زیور سے بچھڑا ۱۵۱ ایک بدن گڑسین کاڑ کی آواز تھی کیا انہوں نے یہ نہ دیکھا کہ وہ انس بات بھی نہیں کرتا اور

يَهْدِيهِمْ سَبِيلًا ۚ اتَّخَذُوهُ وَكَانُوا ظَالِمِينَ ۝۱۵۱ وَلَمَّا سَقَطَ فِي أَيْدِيهِمْ وَرَأَوْا أَنَّهُمْ

نہیں بتلاتا رستہ معبود بنایا اُس کو اور وہ تھے ظالم ۱۵۱ اور جب پہچانے اور سمجھ کر ہمیشہ

قَدْ ضَلُّوا ۚ قَالُوا لَئِنْ لَمْ يَرْحَمْنَا رَبُّنَا وَيَغْفِرْ لَنَا لَنَكُونَنَّ مِنَ الْخَاسِرِينَ ۝۱۵۲

گمراہ ہو گئے تو کہنے لگے اگر نہ رحم کرے ہم پر ہمارا رب اور نہ بخشے ہم کو تو بیشک ہم تباہ ہو گئے ۱۵۲

(۱۴۵) تکبر کی سزا جو لوگ خدا اور پیغمبروں کے مقابلہ میں ناحق کا تکبر کرتے ہیں اور نخوت و غرور اجازت نہیں دیتا کہ احکام الہی کو قبول کریں

ہم بھی اُن کے دل اپنی آیات کی طرف سے پھیر دیئے کہ آئندہ اُن سے منتفع ہونے کی توفیق نہ ہوگی۔ ایسے لوگوں کی کیفیت یہ ہوتی ہے کہ خواہ

کتنے ہی نشان دیکھیں اور کتنی ہی آیتیں سنیں اُن سے مس نہ ہوں ہدایت کی سڑک کیسی ہی صاف اور کشادہ ہو، اُس پر نہ چلیں ہاں گمراہی

کے راستہ پر نفسانی خواہشات کی پیروی میں دوڑے چلے جائیں۔ تکذیب کی عادت اور غفلت کی تہاد سے جب دل مسخ ہو جاتا ہے۔

اس وقت آدمی اُس حالت کو پہنچتا ہے۔

(۱۴۶) یعنی احکام الہیہ پر چلنے کی توفیق نہ ہوگی۔ اور جو کچھ کام اپنی عقل سے کریں گے وہ خدا کے یہاں قبول نہ ہوگا۔ جیسا کہ میں نے کہا

جگتیں گے۔ باقی اُن کی بے جان اور مردہ نیکیوں کا جو بدلہ ملنا ہوگا دنیا میں مل رہے گا۔

(۱۴۷) زیور اور بچھڑا یہ زیور جسے گلا کر اور ڈھال کر بچھڑا بنایا اصل میں فرعون کی قوم قبطیوں کا تھا۔ اُن کے پاس سے بنی اسرائیل کے

قبضہ میں آیا۔ جیسا کہ سورہ ”طہ“ میں ہے حَمَلْنَا وِزْرًا مِّنْ زِينَةِ الْقَوْمِ۔

(۱۷۸) پچھڑے کی بے معنی آواز | سورہ " طہ " میں اس پچھڑے کا مفصل قصہ آئیگا، یہاں اُن کی حماقت و سفاہت پر متنبہ فرمایا ہے کہ ایک خود ساختہ ڈھانچہ میں سے گائے کی آواز سن لینے پر مفتوں ہو گئے اور پچھڑے کو خدا سمجھ بیٹھے۔ حالانکہ اس کی بے معنی آواز میں نہ کوئی کلام و خطاب تھا نہ دینی یا دنیوی رہنمائی اُس سے ہوتی تھی۔ اس طرح کی صوتِ محض کو کسی چیز کو انسانیت کے درجہ تک بھی نہیں پہنچا سکتی، چہ جائیکہ خالق جل و علا کے مرتبہ پر پہنچا دے۔ یہ کتنا بڑا ظلم اور بے موقع کام ہے کہ ایک معمولی جانور کی صورت کو خدا کہہ دیا جائے بات یہ ہے کہ اس قوم کو پہلے ہی سے ایسی بے موقع باتیں کرنے کی عادت تھی۔ چنانچہ پیشتر **اجْعَلْ لَنَا إِلَهًا كَمَا لَهُمْ آلِهَةٌ** کی درخواست موسیٰ علیہ السلام سے کر چکے تھے۔

(۱۷۹) بنی اسرائیل کی ندامت | اپنی بد عقلی اور کج روی سے انہوں نے ایسا بے ڈھنگا اور بھونڈا کام کیا تھا کہ موسیٰ علیہ السلام کے تنبیہ کے بعد جب باطل کا جوش ٹھنڈا ہوا اور عقل و ہوش کچھ ٹھکانے ہوئے تو خود بھی اپنی حرکت پر بہت شرمائے گویا مارے ندامت کے ہاتھ کاٹنے لگے اور خوف و ہراس کی وجہ سے ہاتھوں کے طوطے اڑ گئے۔ گھبرا کر کہنے لگے اب کیسے نیکی اگر خدا نے ہم پر رحم فرما کر توبہ اور مغفرت کی کوئی صورت نہ لگائی، تو یقیناً ہم ابدی خسران اور دائمی ہلاکت میں جا پڑیں گے۔

وَلَمَّا رَجَعَ مُوسَىٰ إِلَىٰ قَوْمِهِ غَضْبَانَ أَسِفًا قَالَ بِئْسَمَا خَلَفْتُمُونِي مِنْ بَعْدِي ۚ

اور جب لوٹ آیا موسیٰ اپنی قوم میں غصہ میں بھرا ہوا افسوسناک ^{۱۷۸} بولا کیا بُری نیابت کی تم نے میری میرے بعد ^{۱۷۹}

أَعْمَلْتُمْ أَمْرًا رِيبَكُمُ ۖ وَالْقَىٰ الْأَلْوَا حَ ۖ وَأَخَذَ بِرَأْسِ أَخِيهِ يَجُرُّهُ إِلَيْهِ ۚ قَالَ ابْنَ أُمَّ إِنَّ

کیوں جلدی کی تم نے اپنی کج حکمرانی ^{۱۷۸} اور ڈالیں وہ تختیاں اور پکڑا سراپے بھائی کا لگا کھینچے اُس کو اپنی طرف ^{۱۷۹} وہ بولا کہ اے میری ماں کو جنو

الْقَوْمَ اسْتَزْعَفُونِي ۖ وَكَادُوا يَقْتُلُونَنِي ۚ فَلَا تُشِيتْ بِيَ الْأَعْدَاءَ وَلَا تَجْعَلْنِي مَعَ الْقَوْمِ

لوگوں نے مجھ کو کمزور سمجھا اور قریب تھک کر مجھ کو مار ڈالیں سو مت ہنسنا مجھ پر دشمنوں کو اور نہ ملا مجھ کو گنہگار لوگوں

الظَّالِمِينَ ۚ قَالَ رَبِّ اغْفِرْ لِي وَلَا خِي ۖ وَأَدْخِلْنَا فِي رَحْمَتِكَ ۖ وَأَنْتَ أَرْحَمُ الرَّحِيمِينَ ۚ إِنَّ الَّذِينَ

میں ^{۱۷۸} بولا اے میرے رب معاف کر مجھ کو اور میرے بھائی کو اور داخل کر ہم کو اپنی رحمت میں اور تو سب سے زیادہ رحم کرنے والا ^{۱۷۹} البتہ جنہوں نے

اتَّخَذُوا الْعِجْلَ سَيِّئًا لَّهُمْ غَضَبٌ مِّنْ رَبِّهِمْ وَذَلَّةٌ فِي الْحَيَاةِ الدُّنْيَا ۖ وَكَذَٰلِكَ نَجْزِي

پچھڑے کو معبود بنایا اُن کو پہنچا غصہ اُن کے رب کا اور ذلت دنیا کی زندگی میں اور یہی سزا دی تیری ہم ہمتان باطنی

الْمُفْتَرِينَ ۚ وَالَّذِينَ عَمِلُوا السَّيِّئَاتِ ثُمَّ تَابُوا مِنْ بَعْدِهَا وَآمَنُوا إِنَّ رَبَّكَ مِنْ بَعْدِهَا الْغَفُورُ

والوں کو ^{۱۷۸} اور جنہوں نے کئے بُرے کام پھر توبہ کی اُس کے بعد اور ایمان لائے تو بیشک تیرا رب توبہ کے پیچھے البتہ بخشنے والا

رَحِيمٌ ۚ وَلَمَّا سَكَتَ عَنْ مُوسَىٰ الْغَضَبُ أَخَذَ الْأَلْوَا حَ ۖ وَفِي نُحْتِهَا هُدًى وَرَحْمَةٌ

مہربان ہے ^{۱۷۸} اور جب تھم گیا موسیٰ کا غصہ تو اُس نے اٹھایا تختیوں کو اور جو اُن میں لکھا ہوا تھا اُس میں ہدایت اور رحمت تھی اُن

لِلَّذِينَ هُمْ لِرَبِّهِمْ يَرْهَبُونَ ۚ

کے واسطے جو اپنے رب سے ڈرتے ہیں

(۱۸۰) حضرت موسیٰ کا غم و غصہ | کیونکہ حق تعالیٰ نے طور ہی پر اطلاع دیدی تھی کہ سامری نے تیری قوم کو گمراہ کر دیا ہے۔ یہ سن کر موسیٰ سخت

منزل: ۲۰

متأسف اور غضبناک تھے۔

(۱۸۱) یہ خطاب عبادِ عجل (گو سالہ پرستوں) کو تھا۔ یعنی میرے پیچھے تم نے خوب میری قائم مقامی کی۔ جس بات پر میں سب سے زیادہ زور دیتا تھا (خدا کی توحید و تفرید) اُس کی جگہ تم نے پھڑپھڑے کی پوجا یہ کہہ کر کھڑی کر دی کہ هَذَا إِلَهُكُمْ وَإِلَهُ مُوسَى (فی الحقیقت یہی تمہارا اور موسیٰ کا معبود ہے) اور ممکن ہے خطاب ہارون علیہ السلام کو بھی ہو کہ تم نے میری نیابت کا حق جو اَخْلَفْنِي فِي قَوْمِي کہہ کر سپرد کر گئے تھے۔ اچھی طرح ادا نہ کیا کہ اُن کو روکتے اور مضبوطی سے اس فتنہ کا مقابلہ کرتے، جیسا کہ سورہ ”طہ“ میں مفصل آئیگا۔

(۱۸۲) یعنی میں پروردگار سے تمہارے لئے احکام ہی لینے تو گیا تھا اور چالیس روز کی میعاد بھی خدا نے مقرر کر دی تھی تم نے خدا کی مقرر کی ہوئی مدت پوری ہونے اور اُس کے احکام لے آنے کا بھی انتظار نہ کیا۔ کچھ بہت زمانہ تو نہیں گزر گیا تھا جو تم نے گھبرا کر اس قدر جلد خدا کے قہر و غضب کو اپنی طرف آنے کی دعوت دی۔ اَفَطَالَ عَلَيْكُمُ الْعَهْدُ اَمْ اَنْتُمْ اَنْتُمْ اَنْ يَجْعَلَ عَلَيْكُمْ غَضَبٌ مِنْ رَبِّكُمْ فَاَخْلَفْتُمْ مَوْعِدِي (طہ رکوع ۴۷)

(۱۸۳) حضرت موسیٰ کی حضرت ہارون سے باز پرس | حضرت موسیٰ علیہ السلام اس مشترک نہ ڈھونگ کو دیکھ کر اور ہارون علیہ السلام کی نرمی و تساہل کا گمان کر کے اس قدر فروختہ اور دینی حمیت و غیرت کے جوش سے اس قدر بے قابو ہو رہے تھے کہ ہارون علیہ السلام کی طرف لپکے اور حرارت ایمانی کے بے اندازہ جوش میں اُن کی ڈاڑھی اور سر کے بال پکڑ لئے۔ معاذ اللہ ہارون کی اہانت کی نیت سے نہیں کیونکہ ہارون خود مستقل نبی اور عمر میں موسیٰ علیہ السلام سے تین سال بڑے تھے۔ پھر ایک اولوالعزم پیغمبر سے یہ کیسے ممکن تھا کہ دوسرے نبی کی جو اس کا بڑا بھائی بھی ہو ذرہ برابر توہین کا ارادہ کرے۔ نہیں موسیٰ علیہ السلام کی طرف سے یہ معاملہ اس وقت ہوا جبکہ وہ قوم کی سخت

بدعنوانی کی بناء پر بغض فی اللہ اور غصہ سے بے اختیار ہو رہے تھے۔ حضرت ہارون کی نسبت یہ خیال گذر رہا تھا کہ شاید انہوں نے اصلاح حال کی پوری کوشش نہیں کی۔ حالانکہ ان کو اصلاح کی بڑی تاکید کر گئے تھے۔ بیشک ہارون، نبی اور عمر میں بڑے تھے، مگر رتبہ میں موسیٰ علیہ السلام اُن سے بڑے تھے اور سیاسی و انتظامی حیثیت سے ہارون کو اُن کا وزیر اور تابع بنایا گیا تھا اس موقع پر موسیٰ علیہ السلام کی شان سیادت و حکومت کا ظہور ہوا۔ گویا اُن کی طرف سے یہ داروگیر اور سخت باز پرس حضرت ہارون کی تفصیر مظنون پر ایک قسم کی فعلی ملامت تھی۔

جس سے قوم کو بھی پوری طرح متنبہ کر دیا گیا کہ پیغمبر کا قلب نشہ توحید سے کس قدر سرشار اور دسیسہ شرک و کفر سے کس قدر نفور و بیزار ہوتا ہے کہ اس معاملہ میں ادنیٰ ترین تساہل یا خاموشی کو بھی برداشت نہیں کر سکتے حتیٰ کہ ایک نبی کی نسبت اگر ایسا وہم ہو جائے کہ اُس نے شرک کے مقابلہ پر آواز بلند کرنے میں فراسی کوتاہی کی ہے تو اُس کی بزرگی اور وجاہت عند اللہ بھی ایسی سخت باز پرس سے اُن کو نہیں روک سکتی۔ بہر حال موسیٰ علیہ السلام اس حالت میں شرعاً معذور تھے۔ اسی فطرۃ غضب اور ہنگامہ داروگیر میں الواح (وہ تختیاں جو خدا کے

طرف سے مرحمت ہوئی تھیں) اُن کے ہاتھ سے چھوٹ گئیں۔ جسے عدم تحفظ کی وجہ سے تغلیظاً ”القاء“ سے تعبیر فرمایا، کیونکہ بظاہر خنداں بقوۃ کا امثال نہ کر سکے۔ یا جیسا کہ بعض مفسرین کا خیال ہے ہارون کی طرف بڑھتے وقت ہاتھ خالی کرنے کے لئے بہت تیزی اور عجلت کے ساتھ تختیاں ایک طرف رکھ دیں۔ مگر چونکہ ان دونوں معاملات کی سطح جو ہارون یا الواح کے متعلق ظہور میں آئے صورت پسندیدہ نہ تھی، گو موسیٰ علیہ السلام نیتاً معذور تھے اس لئے آئندہ رَبِّ اغْفِرْ لِي الخ کہہ کر حق تعالیٰ سے عفو کی درخواست کی واللہ سبحانہ و تعالیٰ اعلم۔

(۱۸۴) حضرت ہارون کا جواب اور معذرت | گو ہارون علیہ السلام حضرت موسیٰ کے عینی بھائی ہیں۔ مگر ماں کی طرف نسبت کرنے اُن کو نرمی اور شفقت پر آمادہ نہ کیا تھا اس آیت میں ہارون کی معذرت کا بیان ہے۔ حاصل یہ ہے کہ میں اپنے مقدور کے موافق اُن کو سمجھا چکا۔ لیکن انہوں نے میری کچھ حقیقت نہ سمجھی۔ اُلٹے مجھے قتل کرنے پر آمادہ ہونے لگے۔ اب آپ ایسا معاملہ کر کے اُن کو مجھ پر منہسنے کا

موقع نہ دیجئے اور عتاب و غصہ کا اظہار کرتے وقت مجھ کو ظالموں کے ذیل میں شامل نہ کیجئے۔

(۱۸۵) حضرت موسیٰ کا استغفار | یعنی شدت غضب میں جو بے اعتدالی یا اجتہادی غلطی مجھ سے ہوئی خواہ میں اُس میں کتنا ہی نیک نہیت ہوں، آپ معاف فرمادیجئے اور میرے بھائی ہارون سے اگر ان کے درجہ اور شان کو ملحوظ رکھتے ہوئے کسی طرح کی کوتاہی قوم کی اصلاح میں ہوئی، اس سے بھی درگزر فرمائیے۔

(۱۸۶) گوسالہ پرستوں کی سزا اور قتل مرتد | یہ غضب وہ ہی ہے جس کا ذکر سورۃ بقرہ میں ربع پارہ الہ کے بعد گزر چکا۔ یعنی ”گوسالہ پرستوں“ کو وہ لوگ قتل کرے جنہوں نے یہ حرکت نہیں کی اور دوسروں کو روکنے میں حصہ بھی نہ لیا۔ اس سے معلوم ہوا کہ مرتد کی سزا دنیا میں قتل ہے۔

(۱۸۴) یعنی بُرا کام حتی کہ شرک و کفر کر کے پھر توبہ کر لے اور ایمان لے آئے تو ”غفور رحیم“ کے یہاں رحمت اور معافی کی کچھ کمی نہیں یہ معافی وغیرہ آخرت سے متعلق ہے۔ گویا اشارہ فرمادیا کہ گوسالہ پرستوں کو جو سزائے قتل دی گئی وہ اُن کے حق میں بشرط قبول توبہ سمجھی گئی تھی تو بوا اِطِیْا بِاَرْکُمْ فَاَقْتُلُوْا اَنْفُسَکُمْ (بقرہ) اب اُن پر اُخروی مواخذہ باقی نہیں رہا۔ دنیوی سزا کے بعد اُخروی حالت کا بیان اس جگہ ایسا ہی ہے۔ جیسے دوسری جگہ السَّارِقُ وَالسَّارِقَةُ فَاقْطَعُوْا اَيْدِیْہِمَا اِلَیْہِ الْخِزْیِ الَّذِیْ یُعْطٰی الْفَکْرَ الْیَسْبَغُ فَاِذَا سَبَّحَ بِحَمْدِ اللّٰهِ فَاَنْتَبٰھُ عَلَیْہِ اِنَّ اللّٰہَ غَفُوْرٌ رَّحِیْمٌ فرمادیا گیا۔

وَاخْتَارَ مُوسَى قَوْمَهُ سَبْعِينَ رَجُلًا لِّإِيقَاتِنَا فَلَمَّا أَخَذَتْهُمُ الرَّجْفَةُ قَالَ رَبِّ لَوْ شِئْتَ

اور جن لئے موسیٰ نے اپنی قوم میں سر ستر مرد ہمارے وعدہ کے وقت پر لانے کو پھر جب اُن کو زلزلہ نے پکڑا تو بولا اے رب میرے اگر تو چاہتا تو

أَهْلَكَتَهُمْ مِنْ قَبْلُ وَإِيَّايَ أَتُهْلِكُنَا بِمَا فَعَلَ السُّفَهَاءُ مِنْ إِذْنِنَا إِنَّ هِيَ إِلَّا فِتْنَتُكَ ^ط

پہلے ہی ہلاک کر دیتا اُن کو اور مجھ کو کیا ہم کو ہلاک کرنا ہی اس کام پر جو کیا ہماری قوم کے احمقوں نے یہ سب تیری آزمائش ہے

تُضِلُّ بِهَا مَنْ تَشَاءُ وَتَهْدِي مَنْ تَشَاءُ أَنْتَ وَلِيُّنَا فَاعْفِرْ لَنَا وَارْحَمْنَا وَأَنْتَ خَيْرُ

پچلا دے اس میں جس کو تو چاہے اور سیدھا رکھ جس کو چاہے تو ہی ہے ہمارا تھا من والا سو بخش دے ہم کو اور رحمت کر ہم پر اور تو سب سے بہتر

الْغَفِيرِينَ ﴿١٥٥﴾ وَكُتِبَ لَنَا فِي هَذِهِ الدُّنْيَا حَسَنَةٌ وَفِي الْآخِرَةِ إِنَّا هُدُّنَا إِلَيْكَ قَالَ عَذَابِي

بخشنے والا ہے **۱۸۸** اور لکھ دے ہمارے لئے اس دنیا میں بھلائی اور آخرت میں ہمیں رجوع کیا تیری طرف فرمایا میرا عذاب مٹا دے

أُصِيبَ بِهِ مَنْ أَشَاءُ وَرَحِمَتِي وَسِعَتْ كُلَّ شَيْءٍ فَسَاكْتُهَا لِلَّذِينَ يَتَّقُونَ وَيُؤْتُونَ

ہوں میں اُس کو جس پر چاہوں اور میری رحمت شامل ہے ہر چیز کو سوائے کو لکھ دوں گا اُن کے لئے جو ڈر رکھتے ہیں اور دیتے ہیں

الزَّكَاةَ وَالَّذِينَ هُمْ بِآيَاتِنَا يُؤْمِنُونَ ﴿١٥٦﴾

زکوٰۃ اور جو ہماری باتوں پر یقین رکھتے ہیں ۱۸۹

(۱۸۸) ستر سرداروں کے ساتھ کوہ طور پر حاضری | راج پر یہی معلوم ہوتا ہے کہ یہ میقات اس میقاتے علاوہ ہر جو موسیٰ علیہ السلام کو "تورات"

عطا فرمانے کے لئے مقرر ہوا تھا۔ نیز آیات حاضریہ کی ترتیب سے بظاہر مفہوم ہوتا ہے کہ یہ واقعہ گویا سالہ پرستی اور سزایابی کے بعد پیش آیا۔ لیکر

سورہ نساء کی آیت فقَالُوا اٰرٰىنَا اللّٰهَ جَهْرًا فَآخَذَ تَهُمُ الصّٰعِقَةُ بِظُلْمِهِمْ ثُمَّ اتَّخَذُ ۝۱۲ لِنَجِدَ مِنْ بَعْدِ مَا جَاءَتْهُمْ

الْبَيِّنَاتُ الخ زیادہ صفائی سے بتلاتی ہے کہ گوسالہ پرستی اس واقعہ کے بعد ہوئی۔ واللہ اعلم بالصواب۔ اس واقعہ کا خلاصہ سورہ بقرہ میں ربع پارہ ”الحہ“ کے بعد گزر چکا ہے۔ بنی اسرائیل نے حضرت موسیٰ علیہ السلام سے کہا تھا کہ تم ہماری باتیں اس وقت تسلیم کر سکتے ہیں جب خدا تعالیٰ سے خود سن لیں۔ حضرت موسیٰ اُن میں سے ستر آدمیوں کو جو سردار تھے منتخب کر کے طور پر لے گئے۔ آخر انہوں نے حق تعالیٰ کا کلام سن لیا کہنے لگے کہ جب تک ہم خدا کو اپنی آنکھوں سے بے حجاب دیکھ نہ لیں، ہم کو یقین نہیں آ سکتا۔ اس گستاخی پر نیچے سے سخت بھونچال آیا اور اوپر سے بجلی کی کڑک ہوئی، آخر کانپ کر مر گئے، یا مردوں کی سی حالت کو پہنچ گئے۔

حضرت موسیٰؑ کی موثر دعا موسیٰ نے اپنے آپ کو اُن کے ساتھ تھی کر کے نہایت موثر انداز میں دعا کی، جس کا حاصل یہ تھا کہ خداوند! اگر تو ہلاک کرنا ہی چاہتا تو ان سب کو بلکہ اُن کے ساتھ مجھ کو بھی کہ میں ہی انہیں لے کر آیا، یہاں بلانے اور کلام سنانے سے پہلے ہی ہلاک کر دیتا کس کی مجال تھی کہ آپ کی مشیت کو روک سکتا؟ جب آپ نے ایسا نہیں چاہا، بلکہ مجھے لانے کی اور ان کو کلام الہی سننے کے لئے یہاں آنے کی اجازت دی، تو یہ کیسے گمان کیا جاسکتا ہے کہ اپنے یہاں بلا کر محض بعض بے وقوفوں کی حماقت کی سزا میں ہم سب کو ہلاک کر دینا چاہیں یقیناً یہ (رجفہ وصاعقہ کا) منظر سب آپ کی طرف سے ہماری آزمائش و امتحان ہے اور ایسے سخت امتحانات میں ثابت قدم رکھنا یا نہ رکھنا بھی آپ ہی کے قبضہ میں ہے۔ اس قسم کے خطرناک اور مرزلات الاقدام مواقع میں آپ ہی ہمارے تھامنے اور دستگیری کرنے والے ہیں اور صرف آپ ہی کی ذات منبع الخیرات سے یہ اُمید ہو سکتی ہے کہ ہم سب کی گذشتہ تقصیرات اور بے اعتدالیوں سے درگزر فرمائیں، اور آئندہ اپنی رحمت سے ایسی خطاؤں اور غلطیوں کا شکار نہ ہونے دیں۔ حضرت موسیٰؑ کی اس دعا پر وہ لوگ بخشنے لگے اور خدا نے اُن کو از سر نو زندگی مرحمت فرمائی لکما قال ثم بعثنا كُورِينَ بعد موتكم لعلكم تَشْكُرُونَ۔

(۱۸۹) کوہ طور پر اُمت محمدیہ کے حق میں اللہ کا ایک وعدہ حضرت شاہ صاحبؒ فرماتے ہیں کہ ”شاید حضرت موسیٰؑ نے اپنی اُمت کے حق میں دنیا اور آخرت کی بھلائی جو مانگی مراد یہ تھی کہ سب اُمتوں پر مقدم اور فائق رہیں دنیا اور آخرت میں، جو ابا خدا تعالیٰ نے فرمایا کہ میرا عذاب اور رحمت کسی فرقہ پر مخصوص نہیں، سو عذاب تو اسی پر ہے جس کو اللہ چاہے اور رحمت عامہ سب مخلوق کو شامل ہے، لیکن وہ رحمت خاص جو تم طلب کر رہے ہو، لکھی ہے اُن کے نصیب میں جو اللہ کا ڈر رکھتے ہیں اور اموال میں نہ کُناؤ ادا کرتے یا نفس کا تزکیہ کرتے ہیں اور خدا کی ساری باتوں پر یقین کامل رکھتے ہیں۔ یعنی آخری اُمت کہ سب کتابوں پر ایمان لاو گی، سو حضرت موسیٰؑ کی اُمت میں سے جو کوئی آخری کتاب پر یقین لائے وہ پہنچے اس نعمت کو اور حضرت موسیٰؑ کی دعا اُن کو ملے گی“

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَ

وہ لوگ جو پیروی کرتے ہیں اُس رسول کی جو نبی اُمی ہے ۱۹۱ کہ جس کو پاتے ہیں لکھا ہوا اپنے پاس تورات اور

الْإِنْجِيلِ يَا مَرْهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ

انجیل میں ۱۹۱ وہ حکم کرتا ہے اُن کو نیک کام کا اور منع کرتا ہے بُرے کام سے اور حلال کرتا ہے اُن کے لئے سب پاک چیزیں اور حرام کرتا ہے اُن پر

الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ ۚ فَالَّذِينَ آمَنُوا بِهِ وَعَزَّرُوهُ وَ

ناپاک چیزیں اور اتارتا ہے اُن پر سے اُن کے بوجھ اور وہ قیدی جو اُن پر تھیں ۱۹۲ سو جو لوگ اُس پر ایمان لائے اور اس کی رفاقت کی اور

نَصَرُوهُ وَاتَّبَعُوا النُّورَ الَّذِي أُنْزِلَ مَعَهُ ۚ أُولَٰئِكَ هُمُ الْمُفْلِحُونَ ﴿۱۹۰﴾

اُس کی مدد کی اور تابع ہوئے اُس نور کو جو اُس کے ساتھ اترا ہے ۱۹۲ وہی لوگ پہنچے اپنی مراد کو

(۱۹۰) لفظ اُمّی کی تشریح

”اُمّی“ یا تو ”اُمّ“ (بمعنی والدہ) کی طرف منسوب ہے۔ جس طرح بچہ ماں کے پیٹ سے پیدا ہوتا ہے اور کسی کا شاگرد نہیں ہوتا نبی کریم صلی اللہ علیہ وسلم نے ساری عمر کسی مخلوق کے سامنے زانوئے تلمذتہ نہیں کیا۔ اس پر کہاں یہ ہے کہ جن علوم و معارف اور حقائق و اسرار کا آپ نے افاضہ فرمایا۔ کسی مخلوق کا حوصلہ نہیں کہ اس کا عشر عشر پیش کر سکے۔ پس ”نبی اُمّی“ کا لقب اس حیثیت سے آپ کے لئے مایہ صرافت ہے، اور یا ”اُمّی“ کی نسبت ”اُمّ القریٰ“ کی طرف ہو جو ”مکہ معظمہ“ کا لقب ہے جو آپ کا مولد شریف تھا۔ (۱۹۱) تورات و انجیل میں آنحضرتؐ کا تذکرہ [یعنی آپ کی تشریف آوری کی بشارات اور نوح و صفات کتب سماویہ سابقہ میں مذکور ہیں۔ حتیٰ کہ اُس وقت سے لے کر آج تک ساڑھے تیرہ سو برس کی کاٹ چھانٹ کے بعد بھی موجودہ بائبل میں بہت سے بشارات و اشارات پائے جاتے ہیں۔ جن کو ہر زمانہ کے علماء بحوالہ کتب دکھلاتے چلے آئے ہیں۔ واللہ الحمد علی ذلک۔

(۱۹۲) آنحضرتؐ کا دین آسان ہے

[یعنی یہود پر جو سخت احکام تھے اور کھانے کی چیزوں میں اُن کی شرارتوں کی وجہ سے تنگی تھی، فظلم مِنَ النَّبِيِّ هَادُوا حَرَمْنَا عَلَيْهِمْ طَيِّبَاتٍ اَحَلَّتْ لَهُمْ۔ (نساء۔ رکوع ۲۲) اس دین میں وہ سب چیزیں آسان ہوئیں اور جو ناپاک چیزیں مثلاً لحم خنزیر، یا گندی باتیں مثلاً سود و خوری وغیرہ، انہوں نے حلال کر رکھی تھیں، اُن کی حرمت اس پیغمبرؐ نے ظاہر فرمائی۔ غرض اُن سے بہت سے بوجھ ہلکے کر دیے اور بہت سی قیدیں اٹھادی گئیں۔ جیسا کہ حدیث میں فرمایا۔ ”بعثت بالحنیفة السّیّحة“ (۱۹۳) ”نور“ سے مراد وحی ہے متلو ہو یا غیر متلو۔ یعنی قرآن و سنت۔

قُلْ يٰۤاَيُّهَا النَّاسُ رَٰنِیْ رَسُوْلُ اللّٰهِ اِلَیْكُمْ جَمِیْعًا الَّذِیْ لَهٗ مُلْكُ السَّمٰوٰتِ وَالْاَرْضِ

تو کہہ اے لوگو میں رسول ہوں اللہ کا تم سب کی طرف جس کی حکومت ہے آسمانوں اور زمین میں لَا اِلٰهَ اِلَّا هُوَ یُحْیِیْ وَیُمِیْتُ فَاٰمِنُوْا بِاللّٰهِ وَرَسُوْلِهِ النَّبِیِّ الَّذِیْ یُؤْمِنُ بِاللّٰهِ وَکَلِمَاتِہٖ

کسی کی بندگی نہیں اس کو سوا وہی جلاتا ہے اور مانتا ہے سوا ایمان لاؤ اللہ پر اور اس کو بھیج ہوئے نبی اُمّی پر جو کہ یقین رکھتا ہے اللہ پر اور اس کے سب کلام پر وَاتَّبِعُوْهُ لَعَلَّكُمْ تَهْتَدُوْنَ ۝۱۵۰ وَ مِنْ قَوْمِ مُوْسٰی اٰتٰہُ یُہْدُوْنَ بِالْحَقِّ وَیَبْغِیْ لُوْنَ ۝۱۵۱ وَ قَطَعْنٰہُمْ

پر اور اُسکی پیروی کرو تاکہ تم راہ پاؤ ۱۵۰ اور موسیٰ کی قوم میں ایک گروہ ہے جو راہ بتلاتے ہیں حق کی اور اسی کو موافق انصاف قرار دیتے ہیں اور جہاد کر رہے ہیں اِنْتِیْ عَشْرَةٌ اَسْبَاطًا اُمَمًا ۝۱۵۲ وَ اَوْحِیْنَا اِلٰی مُوْسٰی اِذَا اسْتَسْقٰہُ قَوْمٌہٗ اَنْ اَضْرِبْ بِعَصَاكَ

اُن کو بارہ دادوں کی اولاد بڑی بڑی جماعتیں ۱۵۲ اور حکم بھیجا ہمیں موسیٰ کو جب پانی مانگا اُس سے اُس کی قوم نے کہ مار اپنی لاٹھی الْحِجْرَ فَانْجَسَتْ مِنْہٗ اثنَا عَشْرَۃً عِیْنًا ۝۱۵۳ قَدْ عَلِمَ کُلُّ اُنَاسٍ مَّشْرِبُہُمْ ۝۱۵۴ وَ ظَلَلْنَا عَلَیْہُمْ

اس پتھر پر تو پھوٹ نکلے اس سے بارہ چشمے پہچان لیا ہر قبیلہ نے اپنا گھاٹ اور سایہ کیا اپنے اُن پر الْغَمَامُ وَ اَنْزَلْنَا عَلَیْہُمْ الْمَنَّۃَ وَ السَّلٰوٰی ۝۱۵۵ کُلُوْا مِنْ طَیِّبٰتِ مَا رَزَقْنٰکُمْ ۝۱۵۶ وَ مَا ظَلَمُوْنَا وَلٰکِنْ

ابر کا اور آنا لاپنے اُن پر من اور سلوی کھاؤ ۱۵۵ ستھری چیزیں جو ہم نے روزی دی تم کو اور انہوں نے ہمارا کچھ نہ بگاڑا لیکن کَانُوْا اَنْفُسُہُمْ یَظْلِمُوْنَ ۝۱۵۷

اپنا ہی نقصان کرتے رہے (۱۹۴) آنحضرتؐ کی نبوت عالمگیر ہے [یعنی آپ کی بعثت تمام دنیا کے لوگوں کو عام ہے۔ عرب کے امیین یا یہود و نصاریٰ تک محدود نہیں۔

نہیں جس طرح خداوند تعالیٰ شہنشاہ مطلق ہے، آپ اُس کے رسول مطلق ہیں۔ اب ہدایت و کامیابی کی صورت بجز اس کے کچھ نہیں کہ اس جامع ترین عالمگیر صداقت کی پیروی کی جائے جو آپ کے کرائے ہیں۔ یہ ہی پیغمبر ہیں جن پر ایمان لانا تمام انبیاء و مرسلین اور تمام کتب سماویہ پر ایمان لانے کا مرادف ہے۔

(۱۹۵) گوا کثر یہود سرکشی اور ناانصافی کی راہ اختیار کر رہے ہیں تاہم کچھ ایسی سعید روئیں بھی ہیں، جو دوسروں کو حق کی طرف دیتی ہیں اور بذات خود حق و انصاف کے راستوں پر گامزن ہیں۔ مثلاً عبداللہ بن سلام وغیرہ۔

(۱۹۶) بنی اسرائیل کے بارہ قبیلے | یعنی اصلاح و انتظام کے لئے اُن کی بارہ جماعتیں جو بارہ دادوں کی اولاد تھیں۔ الگ الگ کردی گئی تھیں۔ پھر ہر ایک جماعت کا ایک نقیب مقرر فرمایا جو اُس کی نگرانی اور اصلاح کا خیال رکھے۔ وَبَعَثْنَا مِنْهُمُ اثْنَيْ عَشَرَ نَقِيبًا۔

وَإِذْ قِيلَ لَهُمْ اسْكُنُوا هَذِهِ الْقَرْيَةَ وَكُلُوا مِنْهَا حَيْثُ شِئْتُمْ وَقُولُوا حِطَّةٌ وَادْخُلُوا الْبَابَ

اور جب حکم ہوا اُن کو کہ بسو اس شہر میں ۱۹۷ اور کھاؤ اس میں جہاں سے چاہو اور کہو ہمکو بخش دے اور داخل ہو دروازہ میں سجدہ

سُجِّدًا تَغْفِرْ لَكُمْ خَطِيئَتَكُمْ سَنَزِيدُ الْمُحْسِنِينَ ﴿۱۹۷﴾ فَبَدَّلَ الَّذِينَ ظَلَمُوا مِنْهُمْ قَوْلًا غَيْرَ

کرتے ہوئے تو بخشدنگر ہم تمہاری خطائیں البتہ زیادہ دینگے ہم نیکی کرنے والوں کو ۱۹۸ سو بدل ڈالا ظالموں نے اُن میں سے دوسرا لفظ اُسکرسوا

الَّذِي قِيلَ لَهُمْ فَارْسلْنَا عَلَيْهِمْ رِجْزًا مِنَ السَّمَاءِ بِمَا كَانُوا يَظْلِمُونَ ﴿۱۹۸﴾ وَسَأَلَهُمْ عَنِ

جو اُن سے کہہ دیا گیا تھا پھر بھیجا ہم نے اُن پر عذاب آسمان سے بسبب اُن کی شرارت کے ۱۹۹ اور پوچھا اُن سے حال اُس

الْقَرْيَةِ الَّتِي كَانَتْ حَاضِرَةَ الْبَحْرِ إِذْ يَعْدُونَ فِي السَّبْتِ إِذْ تَأْتِيهِمْ حِيتَانُهُمْ يَوْمَ سَبْتِهِمْ

بستی کا جو تھی دریا کے کنارے ۲۰۰ جب حد سے بڑھ کر ہفتہ کے حکم میں جب آئے لگیں اُنکے پاس مچھلیاں ہفتہ کے دن پانی کے

شُرْعًا وَيَوْمَ لَا يَسْبِتُونَ لَا تَأْتِيهِمْ كَذَلِكَ نَبْلُوهُمْ بِمَا كَانُوا يَفْسُقُونَ ﴿۲۰۱﴾ وَإِذْ قَالَتْ أُمَةٌ

اوپر اور جس دن ہفتہ نہ ہو تو نہ آتی تھیں اس طرح ہمنوا کو آزمایا اس لئے کہ وہ نافرمان تھے ۲۰۲ اور جب بولا اُن میں سے

مِنْهُمْ لِمَ تَعْظُونَ قَوْمًا لَّهِ مَهِلِكُهُمْ أَوْ مَعَذِبُهُمْ عَذَابًا شَدِيدًا قَالُوا مَعَذَرَةٌ إِلَىٰ رَبِّكُمْ

ایک فرقہ کیوں نصیحت کرتے ہو اُن لوگوں کو جنکو اللہ چاہتا ہے ہلاک کر دے یا اُن کو عذاب دے سخت ۲۰۳ وہ بولے الزام اُٹارنے کی غرض سے تمہارے

وَلَعَلَّهُمْ يَتَّقُونَ ﴿۲۰۴﴾ فَلَمَّا نَسُوا مَا ذُكِّرُوا بِهِ أَنْجَيْنَا الَّذِينَ يَنْهَوْنَ عَنِ السُّوءِ وَأَخَذْنَا

رہے آگے اور اسلئے کہ شاید وہ ڈریں ۲۰۴ پھر جب وہ بھول گئے اُس کو جو اُنکو سنبھالتا تھا تو نجات دی ہم نے اُن کو جو منع کرتے تھے برے کام سے اور پکڑا

الَّذِينَ ظَلَمُوا بِعَذَابٍ بَیْسٍ بِمَا كَانُوا يَفْسُقُونَ ﴿۲۰۵﴾

گنہگاروں کو بُرے عذاب میں بسبب اُن کی نافرمانی کے ۲۰۵

(۱۹۷) اس شہر سے مراد اکثر نے ”اریحا“ لیا ہے۔

(۱۹۸) وادی تیسہ کے واقعات کا اعادہ | یعنی ابھی ایک شہر فتح ہوا۔ آگے سارا ملک ملے گا۔ کذا فی الموضح۔ یا یہ مطلب ہے کہ خطا معاف

کر کے نیکو کاروں کے اجر و ثواب بڑھائیں گے کذا فی عامۃ المکتب۔

(۱۹۹) یہ واقعات ”وادی تیر“ کے ہیں۔ جن کا بیان سورہ ”بقرہ“ ربع پارہ الحمر کے بعد گذر چکا وہاں کے فوائد میں تفصیل ملاحظہ کیجائے۔

(۲۰۰) یعنی اپنے زمانہ کے یہود سے بطور تنبیہ و توبیخ اس بستی میں رہنے والے یہود کا قصہ دریافت کیجئے جو داؤد علیہ السلام کے عہد میں پیش آیا۔ اکثر مفسرین کے نزدیک اس بستی سے شہر ”ایلہ“ مراد ہے جو بحر قلزم کے کنارے مدین اور طور کے درمیان واقع تھا۔ وہاں کے لوگ دریا کے قرب کی وجہ سے مچھلی کے شکار کی عادت رکھتے تھے۔

(۲۰۱) نبوت کے حکم سے یہود کی خلاف ورزی [حق تعالیٰ نے یہود پر ہفتہ کے دن شکار کرنا حرام کیا تھا۔ باشندگان ایلہ کو عدول حکمی اور نافرمانی کی عادت تھی۔ خدا کی طرف سے سخت آزمائش ہونے لگی کہ ہفتہ کے دن دریا میں مچھلیوں کی بے حد کثرت ہوتی۔ جو سطح دریا کے اوپر تیرتی تھیں۔ باقی دنوں میں غائب رہتیں۔ ان لوگوں سے صبر نہ ہو سکا۔ صریح حکم الہی کے خلاف جیلے کرنے لگے۔ دریا کا پانی کاٹ لائے جب ہفتہ کے دن مچھلیاں ان کے بنائے ہوئے حوض میں آجاتیں تو نکلنے کا راستہ بند کر دیتے اور اگلے دن توار کو جا کر پکڑ لاتے تاکہ ہفتہ کے دن شکار کرنا صادق نہ آئے۔ گویا اس حرکت سے معاذ اللہ خدا کو دھوکا دینا چاہتے تھے۔ آخر دینا ہی میں اس کی سزا بھگتی کہ مسخ کر کے ذلیل بندر بنا دیے گئے اس سے ظاہر ہوا کہ حیلہ سازی اور مکاری خدا کے آگے پیش نہیں جاتی۔

(۲۰۲) ناصحین کا امر بالمعروف [معلوم ہوتا ہے کہ جب انہوں نے حکم الہی کے خلاف حیلہ بازی شروع کی تو شہر کے باشندے کئی قسموں پر منقسم ہو گئے۔ جیسا کہ عموماً ایسے حالات میں ہوا کرتا ہے۔ ایک وہ لوگ جنہوں نے اس حیلہ کی اثر لے کر صریح حکم الہی کے خلاف ورزی کی۔ دوسرے نصیحت کرنے والے جو اخیر تک فہمائش اور امر بالمعروف میں مشغول رہے۔ تیسرے جنہوں نے ایک آدھ مرتبہ نصیحت کی پھر مایوس ہو کر اور ان کی سرکشی سے تھک کر چھوڑ دی۔ چوتھے وہ ہونگے جو نہ اس عمل شنیع میں شریک ہوئے اور نہ منع کرنے کے لئے زبان کھولی بالکل علیحدہ اور خاموش رہے۔ موخر الذکر دو جماعتوں نے انتھک نصیحت کرنے والوں سے کہا ہو گا کہ ان متمردين کے ساتھ کیوں مغز زنی کر کے دماغ کھپاتے ہو جن سے کوئی توقع قبول حتیٰ کی نہیں۔ ان کی نسبت تو معلوم ہوتا ہے کہ دو باتوں میں سے ایک بات ضرور پیش آنے والی ہے۔ یا خدا ان کو بالکل تباہ و ہلاک کر دے اور یا کسی سخت ترین عذاب میں مبتلا کرے۔ کیونکہ یہ لوگ اب کسی نصیحت پر کان دھرنے والے نہیں۔

(۲۰۳) یعنی شاید سمجھاتے رہنے سے کچھ ڈر جائیں اور اپنی حرکات شنیعہ سے باز آجائیں۔ ورنہ کم از کم ہم پروردگار کے سامنے عذر تو کر سکتے ہیں کہ خدا یا ہم نے آخر دم تک نصیحت و فہمائش میں کوتاہی نہیں کی۔ یہ نہ مانے تو ہم پر اب کیا الزام ہے؟ گویا یہ ناصحین اول تو بالکل مایوس نہ تھے دوسرے ”عزیمت“ پر عمل کر رہے تھے کہ مایوسی کے باوجود بھی ان کا تعاقب نہیں چھوڑتے تھے

(۲۰۴) ناصحین کی نجات اور نافرمانوں پر عذاب [یعنی جب ان نالائقوں نے تمام نصیحتوں کو بالکل ایسا بھلا دیا گویا سنا ہی نہیں، تو ہم نے ناصحین کو بچا کر ظالمین کو سخت عذاب میں گرفتار کر دیا۔ الَّذِينَ يَنْتَهِقُونَ عَنِ السُّوءِ كَاغْمُومِ الْفَاظِ دلالت کرتا ہے کہ جو نصیحت سے تھک کر لَمَّا تَعْظُمُونَ قَوْمًا لَمْ يَكُنْ لَهُمْ كَيْفَايَةٌ کہنے لگے اور جنہوں نے اخیر تک سلسلہ وعظ و نصیحت کا جاری رکھا ان دونوں کو نجات ملی۔ صرف ظالم پکڑے گئے۔ یہی عکرمہ سے منقول ہے۔ اور ابن عباس نے ان کے فہم کی داد دی ہے۔ باقی جو لوگ اول سے آخر تک بالکل ساکت رہے، خدا نے بھی ان کے ذکر سے سکوت فرمایا۔ ابن کثیر نے خوب لکھا ہے ”فَقَنَّ عَلَى نَجَاتِ النَّاهِينَ وَهَلَاكَ الظَّالِمِينَ وَسَكَتَ عَنْ السَّاكِتِينَ لَوْنِ الْجَزَاءِ مِنْ جَنْسِ الْعَمَلِ فَهَمَّ لَا يَسْتَحِقُّونَ مَدْحًا فَيُؤْمَرُونَ بِالْإِسْخَارِ لِمَا كَانُوا فِيهِ مُمُودًا“ (ابن کثیر ص ۵۷) ورنہ بعد ذلک قول عکرمہ واللہ اعلم۔

فَلَمَّا عَتَوْا عَنْ مَا نُهُوا عَنْهُ قُلْنَا لَهُمْ كُونُوا قِرَدَةً خَاسِئِينَ ﴿١٦٦﴾ وَإِذْ تَأَذَّنَ رَبُّكَ لِيُبْعَثَنَّ

پھر جب بڑھنے لگے اُس کام میں جس سے وہ روکے گئے تھے تو ہم نے حکم کیا کہ ہو جاؤ بندر ذیل ۱۶۷ اور اس وقت کو یاد کرو جب خبر کر دی تھی تیرے رب نے کہ

عَلَيْهِمْ إِلَى يَوْمِ الْقِيَامَةِ مَنْ يَسُومُهُمْ سُوءَ الْعَذَابِ إِنَّ رَبَّكَ لَسَرِيعُ الْعِقَابِ ۖ وَإِنَّهُ لَغَفُورٌ

ضروری ہے تیرا ہیگا یہود پر قیامت کے دن تک ایسے شخص کو کہ دیا کرے اُن کو بُرا عذاب ۱۶۸ بیشک تیرا رب جلد عذاب کرنے والا ہے اور وہ بخشنے والا

رَحِيمٌ ﴿١٦٧﴾ وَقَطَعْنَاهُمْ فِي الْأَرْضِ أُمَمًا مِمَّا مَنَّ اللَّهُ عَلَى النَّاسِ مِنَ الْغُلَامِ وَالصَّالِحِينَ وَهُمْ دُونَ ذَلِكَ وَبَلَّوْنَاهُمْ

مہمان ہے ۱۶۹ اور متفرق کر دیا ہم نے اُن کو ملک میں فرقہ فرقہ بنے اُن میں نیک اور بعضے اور طرح کے اور ہم نے انکی آزمائش

بِالْحَسَنَاتِ وَالسَّيِّئَاتِ لَعَلَّهُمْ يَرْجِعُونَ ﴿١٦٨﴾ فَخَلَفَ مِنْ بَعدِهِمْ خَلْفٌ وَرِثُوا الْكِتَابَ

کی خوبیوں میں اور برائیوں میں تاکہ وہ پھر آئیں ۱۶۹ پھر اُن کے پیچھے آئے ناخلف جو وارث بنے کتاب کے

يَاخُذُونَ عَرَضَ هَذَا الْأَدْنَىٰ وَيَقُولُونَ سَيُغْفَرُ لَنَا ۖ وَإِنْ يَأْتِهِمْ عَرَضٌ مِثْلُهُ يَأْخُذُوهُ ۚ أَلَمْ

لے لیتے ہیں اسباب اس ادنیٰ زندگی کا اور کہتے ہیں کہ ہم کو معاف ہو جائیگا اور اگر ایسا ہی اسباب اُنکو سامنے پھرے تو اسکو دیوبن ۱۷۰

يُؤْخَذُ عَلَيْهِمْ مِيثَاقُ الْكِتَابِ أَنْ لَا يَقُولُوا عَلَى اللَّهِ إِلَّا الْحَقَّ وَدَرَسُوا مَا فِيهِ ط وَالْأَرْ

اُن سر کتاب میں عہد نہیں لیا گیا کہ نہ بولیں اللہ پر سوا سچ کے اور اُنہوں نے پڑھا جو کچھ اس میں لکھا ہے اور آخرت

الْآخِرَةِ خَيْرٌ لِلَّذِينَ يَتَّقُونَ أَفَلَا تَعْقِلُونَ ﴿١٦٩﴾ وَالَّذِينَ يُسَيِّئُونَ بِالْكِتَابِ وَأَقَامُوا

کا گھر بہتر ہے ڈرنے والوں کے لئے کیا تم سمجھتے نہیں ۱۷۰ اور جو لوگ خوب پکڑ رہے ہیں کتاب کو اور قائم رکھتے ہیں

الصَّلَاةَ إِنَّا لَا نُضِيعُ أَجْرَ الْمُصْلِحِينَ ﴿١٧٠﴾

نماز کو بیشک ہم ضائع نہ کریں گے نیکوں کی باتوں کا ۱۷۱

(۲۰۵) نافرمانوں کا بندر بنا دیا جانا شاید پہلے کچھ اور عذاب آیا ہوگا، جب بالکل حد سے گذر گئے تب ذیل بندر بنائے گئے، یا فلما

عَتَوْا ۖ كَوْنُ غَزَاةٍ آتَتْ فَلَمَّا نَسُوا مَا ذُكِّرُوا بِهِ ۖ اَلْحٰی كِی تفسیر قرار دیا جائے یعنی وہ ”عذاب بیس“ یہی بندر بنا دینا تھا حضرت شاہ صاحب

فرماتے ہیں کہ ”منع کرنے والوں نے شرکار والوں سے ملنا چھوڑ دیا اور بیچ میں دیوار اٹھائی، ایک دن صبح کو اٹھے تو دوسروں کی آواز نہ سنی، دیوار

پر سے دیکھا، ہر گھر میں بندر تھے۔ وہ آدمیوں کو پہچان کر اپنے قرابت والوں کے پاؤں پر سر رکھنے لگے اور رونے لگے۔ آخر بُرے حال سے

تین دن میں مر گئے۔

۲۰۶ یہود کی دائمی حکومتی یعنی خدا کی طرف سے سختی اعلان کر دیا گیا تھا کہ یہود اگر احکام تورات پر عمل کرنا چھوڑ دیں گے تو حق تعالیٰ

قرب قیامت تک وقتاً فوقتاً اُن پر ایسے لوگوں کو مسلط کرتا رہے گا جو اُن کو بُرے عذاب میں مبتلا رکھیں۔ بُرا عذاب یہاں محکومانہ زندگی

کو فرمایا۔ چنانچہ قوم یہود کبھی یونانی اور کلدانی بادشاہوں کے زیر حکومت رہی۔ کبھی ”بخت نصر“ وغیرہ کے شدید کا تختہ مشق بنی۔ آخر

میں نبی کریم صلی اللہ علیہ وسلم کے عہد مبارک تک مجوسیوں کی باجگزار رہی۔ پھر مسلمان حکمرانوں کو ان پر مسلط فرما دیا۔ غرض اُس وقت

سے آج تک اُن کو من حیث القوم عزت و آزادی کی زندگی نصیب نہیں ہوئی۔ بلکہ جہاں کہیں رہے اکثر ملوک و حکام کی طرف سے

سخت ذلت اور خطرناک تکلیفیں اٹھاتے رہے۔ اُن کا مال و دولت وغیرہ کوئی چیز اس غلامی و محکومیت کی لعنت سے نجات نہ

پا

دے سکی اور نہ قیامت تک دے سکے گی۔ آخر میں جب یہ لوگ دجال کے مددگار ہو کر نکلیں گے تو حضرت مسیح علیہ السلام کے مسلمان رفقاء کے ہاتھوں سے تہ تیغ کئے جائیں گے۔ کماورد فی الحدیث۔

(۲۰۷) یعنی جو شرارت سے باز نہ آئے، بعض اوقات اس پر جلدی دنیا ہی میں عذاب بھیجنا شروع کر دیتا ہے اور کیسا ہی کٹر مجرم تو بہ کر لے اور نادوم ہو کر خدا کی طرف رجوع ہو تو اس کی بخشش و رحمت بھی بے پایاں ہے معاف کرتے ہوئے بھی دیر نہیں لگتی۔

(۲۰۸) یہود کی فرقہ بازی | یہود کی دولت برہم ہوئی تو آپس کی مخالفت سے ہر طرف نکل گئے، کوئی اجتماعی قوت و شوکت نہ رہی اور مذہب مختلف پیدا ہوئے۔ یہ احوال اس اُمت کو عبرت کے لئے سنائے جا رہے ہیں۔

(۲۰۹) یعنی کچھ افراد ان میں نیک بھی تھے۔ مگر اکثریت کافروں اور فاسقوں کی تھی۔ ان اکثریوں کے لئے بھی ہم رجوع و انابت الی اللہ کے مواقع بہم پہنچاتے رہے۔ کبھی ان کو عیش و تنعم میں رکھا کبھی سختی اور تکلیف میں مبتلا کیا کہ ممکن ہے احسان مان کر یا سختیوں سے ڈر کر تو بہ کرے اور خدا کی طرف رجوع ہوں۔

(۲۱۰) یہود کی تحریف اور خوش فہمی | یعنی اگلوں میں تو کچھ صالحین بھی تھے۔ پچھلے ایسے ناخلف ہوئے کہ جس کتاب (تورات شریف) کے وارث و حامل بنے تھے، دنیا کا تھوڑا سا سامان لے کر اس کی آیات میں تحریف و کتمان کرنے لگے اور رشوتیں لے کر احکام تورات کے خلاف فیصلے دینے لگے۔ پھر اس پرستم ظریفی دیکھئے کہ ایسی نالائق اور پاجیانہ حرکات کا ارتکاب کرتے ہوئے یہ عقیدہ اور دعویٰ رکھتے ہیں کہ ان باتوں سے ہم کو حضرت کا کچھ اندیشہ نہیں۔ ہم تو خدا کی اولاد اور اُس کے محبوب ہیں۔ کچھ بھی کریں وہ ہماری بے اعتدالیوں سے ضرور درگزر کرے گا۔ اسی عقیدہ کی بناء پر تیار رہتے ہیں کہ آئندہ جب موقع ہو پھر رشوت لے کر اسی طرح کی بے ایمانی کا اعادہ کریں۔ گویا بجائے اس کے کہ گذشتہ حرکات پر نادوم ہوتے اور آئندہ کے لئے عزم رکھتے کہ ایسی حرکات کا اعادہ نہ کریں گے مگر اللہ سے مامون ہو کر ان ہی شرارتوں اور بے ایمانیوں کے اعادہ کا عزم رکھتے ہیں۔ اس سے زیادہ حماقت اور بے حیائی کیا ہوگی۔

(۲۱۱) تورات کے بارے میں اللہ کا عہد | یعنی تورات میں جو عہد لیا گیا تھا کہ ”خدا کی طرف سچ کے سوا کسی چیز کی نسبت نہ کریں“ کیا وہ انہیں معلوم نہیں جو اُس کی کتاب اور احکام میں قطع و برید کر کے اس پر افتراء کرنے لگے، حالانکہ ”کتاب اللہ“ (تورات) کو یہ لوگ پڑھتے پڑھاتے ہیں۔ پھر کیسے کہا جاسکتا ہے کہ اُس کا مضمون انہیں معلوم نہیں یا یاد نہیں رہا۔ حقیقت وہ ہی ہے کہ دنیا کی فانی متاع کے عوض انہوں نے دین و ایمان بیچ ڈالا اور آخرت کی تکلیف و راحت سے آنکھیں بند کر لیں۔ اتنا نہ سمجھے کہ جو لوگ خدا سے ڈرتے اور تقویٰ کی راہ اختیار کرتے ہیں ان کے لئے آخرت کا گھر اور وہاں کا عیش و تنعم دنیا کی خوشحالی سے کہیں بہتر اور فائق ہے۔ کاش کہ اب بھی انہیں عقل آجائے۔

(۲۱۲) یعنی تو بہ اور اصلاح حال کا دروازہ اب بھی کھلا ہے جو لوگ شریروں کی راہ چھوڑ کر تورات کی اصلی ہدایات کو تھامے رہیں اور اسی کی ہدایت و پیشین گوئی کے موافق اس وقت قرآن کریم کا دامن مضبوط پکڑے رہیں اور خدا کی بندگی (نماز وغیرہ) کا حق ٹھیک ٹھیک ادا کریں۔ غرض اپنی اور دوسروں کی اصلاح پر متوجہ ہوں۔ خدا ان کی محنت ضائع نہ کرے گا وہ بلاشبہ اپنی محنت کا میٹھا پھل چکھیں گے۔

وَإِذْ نَقْنَا الْجَبَلَ فَوْقَهُمْ كَأَنَّهُ ظُلَّةٌ وَظَنُّوا أَنَّهُ وَاقِعٌ بِهِمْ خُذُوا مَا آتَيْنَكُم بِقُوَّةٍ

اور جس وقت اٹھایا ہمیں پہاڑ ان کے اوپر مثل ساٹھان کو اور ڈرے کہ وہ ان پر گرے گا ہم نے کہا پکڑو جو ہم نے تم کو دیا ہے زور سے

وَإِذْ كَرُّوا مَا فِيهِ لَعَلَّكُمْ تَتَّقُونَ ۝ وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ

اور یاد رکھو جو اس میں ہے تاکہ تم بچتے رہو ۲۱۳ اور جب نکالا تیرے رب نے بنی آدم کی پیٹھوں سے

وَأَشْهَدُهُمْ عَلَىٰ أَنْفُسِهِمْ أَكُنْتَ بِرَبِّكُمْ ۖ قَالُوا بَلَىٰ ۖ شَهِدْنَا أَنَّا نَقُولُوا يَوْمَ الْقِيَمَةِ

اور اقرار کرایا اُن سے اُن کی جانوں پر کیا میں نہیں ہوں تمہارا رب بولے ہاں ہے ہم اقرار کرتے ہیں کبھی کہنے لگو قیامت کے دن

إِنَّا كُنَّا عَنْ هَذَا غَافِلِينَ ۚ أَوْ تَقُولُوا إِنَّمَا أَشْرَكَ آبَاؤُنَا مِنْ قَبْلُ وَكُنَّا ذُرِّيَّةً مِّنْ

ہم کو تو اس کی خبر نہ تھی یا کہنے لگو کہ شرک تو نکالا تھا ہمارے باپ دادوں نے ہم سے پہلے اور ہم ہوئے اُنکی اولاد اُن

بَعْدِهِمْ ۖ أَفَتُهْلِكُنَا بِمَا فَعَلَ الْمُبْطِلُونَ ۝۱۴۱ ۖ وَكَذَلِكَ نَقُصِّلُ الْآيَاتِ وَلَعَلَّهُمْ

کے پیچھے تو کیا تو ہم کو ہلاک کرتا ہے اُس کام پر جو کیا گمراہوں نے ۱۴۱ ۖ اور یوں ہم کھول کر بیان کرتے ہیں باتیں تاکہ وہ

يَرْجِعُونَ ۝۱۴۲ ۖ وَاتْلُ عَلَيْهِمْ نَبَأَ الَّذِي آتَيْنَاهُ آيَاتِنَا فَانْسَاهُ ۚ فَاتَّبَعَهُ الشَّيْطَانُ فَكَانَ

پھر آئیں ۱۴۲ ۖ اور سنا دے اُن کو حال اُس شخص کا جسکو ہم نے دی تھیں اپنی آیتیں پھر وہ انکو چھوڑ نکلا پھر اُس کے پیچھے رگا شیطان تو وہ ہو گیا

مِنَ الْغَوِينَ ۝۱۴۳ ۖ وَلَوْ شِئْنَا لَرَفَعْنَاهُ بِهَا وَلَكِنَّهُ أَخْلَدَ إِلَى الْأَرْضِ وَاتَّبَعَ هَوَاهُ ۚ فَشَلَّهُ

گمراہوں میں ۱۴۳ ۖ اور ہم چاہتے تو بلند کرتے اُسکا رتبہ ان آیتوں کی بدولت لیکن وہ تو ہو رہا زمین کا اور پیچھے ہو لیا اپنی خواہش کو تو اس کا حال ایسا

كَمَثَلِ الْكَلْبِ ۚ إِن تَحْمِلْ عَلَيْهِ يَلْهَثْ أَوْ تَتْرُكْهُ يَلْهَثْ ۚ ذَٰلِكَ مَثَلُ الْقَوْمِ الَّذِينَ

جیسے گتا اُس پر تو بوجھ لادے تو ہانپے اور چھوڑ دے تو ہانپے یہ مثال ہے اُن لوگوں کی جنہوں نے

كَذَّبُوا بِآيَاتِنَا ۚ فَاقْصُصِ الْقَصَصَ لَعَلَّهُمْ يَتَفَكَّرُونَ ۝۱۴۴

جھٹلایا ہماری آیتوں کو سو بیان کر یہ احوال تاکہ وہ دھیان کریں ۱۴۴

(۲۱۳) رفع جبل کا واقعہ | یعنی جو ”میشاق الکتاب“ (عہد و اقرار) انہیں یاد دلایا جا رہا ہے، وہ ایسے اہتمام سے لیا گیا تھا کہ پہاڑ اٹھا

کر اُن کے سروں پر لٹکا دیا گیا اور کہا گیا کہ جو کچھ تم کو دیا جا رہا ہے (تورات وغیرہ) اُسے پوری مضبوطی اور عزم سے تھا مواور جو نصیحتیں کی

گئیں انہیں ہمیشہ یاد رکھو۔ ورنہ بصورت انکار سمجھ لو کہ خدا تم پر یہ پہاڑ گر کر ہلاک کر سکتا ہے۔ اس قدر اہتمام اور تحریف تاکید سے جو قول

و قرار لیا گیا تھا، افسوس ہے وہ بالکل فراموش کر دیا گیا۔ یہ ”رفع جبل“ کا قصہ سورہ بقرہ میں ربیع پارہ الحمد کے بعد گزر چکا ہے ملاحظہ فرمایا جائے۔

(۲۱۴) ربوبیت الہی کا عقیدہ انسان کی سرشت میں داخل ہے | ”میشاق خاص“ کے بعد یہاں سے ”میشاق عام“ کا ذکر کرتے ہیں

تمام عقائد حقہ اور ادیان سماویہ کا بنیادی پتھر یہ ہے کہ انسان خدا کی ہستی اور ربوبیت عامہ پر اعتقاد رکھے۔ مذہب کی ساری عمارت اسی

سنگ بنیاد پر کھڑی ہوتی ہے۔ جب تک یہ اعتقاد نہ ہو، مذہبی میدان میں عقل و فکر کی رہنمائی اور انبیاء و مرسلین کی ہدایات کچھ نفع

نہیں پہنچا سکتیں۔ اگر پورے غور و قائل سے دیکھا جائے تو آسمانی مذہب کے تمام اصول و فروع بالآخر خدا کی ”ربوبیت عامہ“ کے اسی

عقیدہ پر مبنی ہوتے بلکہ اسی کی تہ میں لپٹے ہوئے ہیں۔ عقل سلیم اور وحی والہام اسی اجمال کی شرح کرتے ہیں۔ پس ضروری تھا کہ یہ

تخم ہدایت جسے کل آسمانی تعلیمات کا مبداء و منتہی اور تمام ہدایات ربانیہ کا وجود مجمل کہنا چاہیے عام فیاضی کے ساتھ نوع انسانی کے تمام

افراد میں بکھیر دیا جائے تاکہ ہر آدمی عقل و فہم اور وحی والہام کی آبیاری سے اس تخم کو شجر ایمان و ایمان و توحید کے درجہ تک پہنچا سکے۔ اگر

قدرت کی طرف سے قلوب بنی آدم میں ابتداء یہ تخم ریزی نہ ہوتی اور اس سب سے زیادہ اساسی و جوہری عقدہ کا حل ناخن عقل و فکر کے

سپر و کرو یا جاتا تو یقیناً یہ مسئلہ بھی منطقی استدلال کی بھول بھلیاں میں پھنس کر ایک نظری مسئلہ بن کر رہ جاتا، جس پر سب تو کیا اکثر آدمی

بھی متفق نہ ہو سکتے جیسا کہ تجربہ بتلانا ہے کہ فکر و استدلال کی ہنگامہ آرائیاں اکثر اتفاق سے زیادہ اختلاف آراء پر منتج ہوتی ہیں۔ اس لئے قدرت نے جہاں غور و فکر کی قوت اور نور و وحی والہام کے قبول کرنے کی استعداد بنی آدم میں ودیعت فرمائی وہیں اس اساسی عقیدہ کی تعلیم سے اُن کو فطرۃً بہرہ ور کیا، جس کے اجمال میں کل آسمانی ہدایات کی تفصیل منطوی و مندرج تھی۔ اور جس کے بدون مذہب کی عمارت کا کوئی ستون کھڑا نہیں رہ سکتا تھا۔ یہ اسی ازلی اور خدائی تعلیم کا اثر ہے کہ آدم کی اولاد ہر قرن اور ہر گوشہ میں حق تعالیٰ کی ربوبیت عامہ کے عقیدہ پر کسی نہ کسی حد تک متفق رہی ہے۔ اور جن محدود افراد نے کسی عقلی و روحی بیماری کی وجہ سے اس عام فطری احساس کے خلاف آواز بلند کی ہے وہ انجام کار دنیا کے سامنے بلکہ خود اپنی نظر میں بھی اسی طرح جھوٹے ثابت ہوئے جیسے ایک بخار و غیرہ کا مریض، لذیذ اور خوشگوار غذاؤں کو تلخ و بدمزہ بتلانے میں جھوٹا ثابت ہوتا ہے۔ بہر حال ابتدائے آفرینش سے آج تک ہر درجہ اور طبقہ کے انسانوں کا خدا کی ربوبیت کبریٰ پر عام اتفاق و اجماع اس کی زبردست دلیل ہے کہ یہ عقیدہ عقول و افکار کی دوا دوش سے پہلے ہی فاطر حقیقی کی طرف سے اولاد آدم کو بلا واسطہ تلقین فرما دیا گیا ورنہ فکر و استدلال کے راستہ سے ایسا اتفاق پیدا ہو جانا تقریباً ناممکن تھا۔ قرآن کریم کی یہ امتیازی خصوصیت ہے کہ اُس نے آیات حاضرہ میں عقیدہ کی اس فطری یکسانیت کے اصلی راز پر روشنی ڈالی۔ بلاشبہ ہم کو یاد نہیں کہ اسے بنیادی عقیدہ کی تعلیم کب اور کہاں اور کس ماحول میں دی گئی۔ تاہم جس طرح ایک لکچرار اور انشاء پرداز کو یقین ہے کہ ضرور اُس کو ابتدائے عمر میں کسی نے الفاظ بولنے سکھائے، جس سے ترقی کر کے آج اس رتبہ کو پہنچا۔ گو پہلا لفظ سکھایا والا اور سکھانے کا وقت، مکان اور دیگر خصوصیات مقامی بلکہ نفس سکھانا بھی یاد نہیں۔ تاہم اس کے موجودہ آثار سے یقین ہے کہ ایسا واقع ضرور ہوا ہے۔ اسی طرح بنی نوع انسان کا علی اختلاف الاقوام والا جیال ”عقیدہ ربوبیت الہی“ پر متفق ہونا اس کی کھلی شہادت ہے کہ یہ چیز بد فطرت میں کسی معلم کے ذریعہ سے اُن تک پہنچی ہے۔ باقی تعلیمی خصوصیات و احوال کا محفوظ نہ رہ سکتا، اس کی تسلیم میں خلل انداز نہیں ہو سکتا۔ اسی ازلی و فطری تعلیم نے جس کا نمایاں اثر آج تک انسانی سرشت میں موجود چلا آتا ہے، ہر انسان کو خدا کی حجت کے سامنے ملزم کر دیا ہے جو شخص اپنے الحاد و شرک کو حق بجانب قرار دینے کے لئے غفلت، بے خبری یا آباء و اجداد کی کورانہ تقلید کا عذر کرتا ہے، اُس کے مقابلہ پر خدا کی ہی حجت قاطعہ جس میں اصل فطرت انسانی کی طرف توجہ دلائی گئی ہے، بطور فیصلہ کن جواب کے پیش کی جاسکتی ہے۔ حضرت شاہ صاحب فرماتے ہیں کہ ”اللہ تعالیٰ نے حضرت آدم کی پشت سے اُن کی اولاد اور اُن سے اُن کی اولاد نکالی۔ سب سے اقرار کروایا اپنی خدائی کا۔ پھر پشت میں داخل کیا۔ اس سے مدعا یہ ہے کہ خدا کے رب مطلق ماننے میں ہر کوئی آپ کفایت کرتا ہے۔ باپ کی تقلید نہ چاہئے۔ اگر باپ شرک کرے بیٹے کو چاہئے ایمان لاوے۔ اگر کسی کو شبہ ہو کہ وہ عہد تو یاد نہیں رہا پھر کیا حاصل؟ تو یوں سمجھے کہ اس کا نشان ہر کسی کے دل میں ہے اور ہر زبان پر مشہور ہو رہا ہے کہ سب کا خالق اللہ ہے سارا جہان قائل ہے اور جو کوئی منکر ہے یا شرک کرتا ہے سو اپنی عقل ناقص کے دخل سے پھر آپ ہی جھوٹا ہوتا ہے“

(۲۱۵) موضع القرآن میں ہے کہ ”یہ قصہ یہود کو سنایا کہ وہ بھی عہد سے پھرے ہیں جیسے مشرک پھرتے ہیں۔“

(۲۱۶) بلعم بن باعوراء کا عبرتناک واقعہ اکثر مفسرین کے نزدیک یہ آیات بلعم بن باعوراء کے حق میں نازل ہوئیں جو ایک عالم اور صاحب

تصرف درویش تھا بعدہ اللہ کی آیات و ہدایات کو چھوڑ کر عورت کے اغواء اور دولت کے لالچ سے حضرت موسیٰ کے مقابلہ میں اپنے تصرفات چلانے اور ناپاک تدبیریں بتلانے کے لئے تیار ہو گیا۔ آخر موسیٰ علیہ السلام کا تو کچھ نہ بگاڑ سکا خود مردودا بدی بنا آیات اللہ کا جو علم بلعم کو دیا گیا تھا، اگر خدا چاہتا تو اُس کے ذریعہ سے بہت بلند مراتب پر اُس کو فائز کر دیتا۔ اور یہ جب ہی ہو سکتا تھا کہ اُسے اپنے علم پر چلنے اور آیات اللہ کا اتباع کرنے کی توفیق ہوتی۔ لیکن ایسا نہ ہوا کیونکہ وہ خود آسمانی برکات و آیات سے منہ موڑ کر زمینی شہوات و لذات کی طرف جھک پڑا وہ نفسانی

خواہشات کے پیچھے چل رہا تھا اور شیطان اس کا پیچھا (تعاقب) کرتا جا رہا تھا۔ حتیٰ کہ بچے کجروں اور گمراہوں کی قطاریں جاد داخل ہوا۔ اُس وقت اُس کا حال کتے کی طرح ہو گیا۔ جس کی زبان باہر لٹی ہو اور برابر ہانپ رہا ہو اگر فرض کرو اس پر بوجھ لادیں یا ڈانٹ بتلائیں یا کچھ نہ کہیں آزاد چھوڑ دیں، بہر صورت ہانپتا اور زبان لٹکائے رہتا ہے۔ کیونکہ طبعی طور پر دل کی کمزوری کی وجہ سے گرم ہوا کے باہر پھینکنے اور سرد و تازہ ہوا کے اندر کھینچنے پر سہولت قادر نہیں ہے۔ اسی طرح سفلی خواہشات میں منہ مارنے والے کتے کا حال ہوا کہ اخلاقی کمزوری کی وجہ سے ”آیات اللہ“ کا دیا جانا اور نہ دیا جانا، یا تنبیہ کرنا اور نہ کرنا دونوں حالتیں اُس کے حق میں برابر ہو گئیں۔ سَوَاءٌ عَلَیْهِمْ ءَاذَنَّا رَتَقَهُمْ اَمْ لَمْ تُننِ رَهُمْ لَا یُؤْمِنُوْنَ حرص دنیا سے اُس کی زبان باہر لٹک پڑی۔ اور ترک آیات کی نحوست سبب حواسی اور پریشانی خاطر کا نقشہ ”برابر ہانپتے رہنے“ کی مثال میں ظاہر ہوا۔ ممکن ہے کہ ”بلعم“ کی باطنی و معنوی کیفیت ظاہر کرنے کے لئے صرف ایک مثال کے طور پر یہ مضمون (اِنْ تَحْمِلْ عَلَیْهِ یَدَیْهِ اَوْ تَتَرَکْ یَلْهَثْ) ذکر کیا گیا ہو اور ہو سکتا ہے کہ دنیا یا آخرت میں اُس کے لئے یہ سزا تجویز کی گئی ہو کہ ظاہری و حسی طور پر کتے کی طرح زبان باہر نکل پڑے اور ہمیشہ پریشان و بدحواس اور خوفزدہ آدمی کی طرح ہانپتا رہے۔

العیاذ باللہ آیات کی شان نزول کچھ ہو، بہر حال یہاں ایسے ہوا پرستوں کا انجام بتلایا گیا ہے جو حق کے قبول کرنے یا پوری طرح سمجھ لینے کے بعد محض دنیوی طمع اور سفلی خواہشات کی پیروی میں احکام الہیہ کو چھوڑ کر شیطان کے اشاروں پر چلنے لگیں اور خدا کے عہد و میثاق کی کچھ پروا نہ کریں۔ گویا یہود کو بھی متنبہ فرمایا کہ صرف کتاب کا علم کچھ نافع نہیں ہو سکتا۔ جب تک صحیح معنی میں اس کا اتباع نہ ہو مثلاً اَلَّذِیْنَ حَمَلُوا التَّوْرَةَ لَا تَمْحُلْ لَمْ یَحْمِلُوْهَا کَمَثَلِ الْخَمَارِ یَحْمِلُ اَسْفَارًا (الجمعة رکوع ۱) علمائے سوء کے لئے ان آیات میں بڑا عبرتناک سبق ہے اگر دھیان کریں۔

سَاءَ مَثَلًا لِّلْقَوْمِ الَّذِیْنَ کَذَبُوْا بِآیٰتِنَا وَ انْفُسُهُمْ کَانُوْا یَظْلِمُوْنَ ﴿۱۷۷﴾ مَن یَّهْدِ اللّٰهُ فَهُوَ

بُری مثال ہے اُن لوگوں کی کہ جھٹلایا انہوں نے ہماری آیات کو اور وہ اپنا ہی نقصان کرتے رہے ۱۷۷ جس کو اللہ سستہ دے وہی

لَهُۥ هٰدِیٌّ وَّمَن یُّضِلْ فَاولٰئِکَ هُمُ الْخٰسِرُوْنَ ﴿۱۷۸﴾ وَلَقَدْ ذَرٰنَا لَیْجَہَنَّمَ کَثِیْرًا مِّنَ الْجِنِّ

رستہ پاوے اور جس کو وہ بھلا دے سو وہی ہیں ٹوٹے میں ۱۷۸ اور ہم نے پیدا کئے دوزخ کے واسطے بہت سے جن

وَالْاِنْسِ لَہُمْ قُلُوْبٌ لَا یَفْقَہُوْنَ بِہَا وَلَہُمْ اَعِیْنٌ لَا یَبْصُرُوْنَ بِہَا وَلَہُمْ اُذَانٌ لَا

اور آدمی ۱۷۹ اُنکے دل ہیں کہ اُن سے سمجھتے نہیں اور آنکھیں ہیں کہ ان سے دیکھتے نہیں اور کان ہیں کہ

یَسْمَعُوْنَ بِہَا ۚ اُولٰٓئِکَ کَالْاَنْعَامِ بَلْ ہُمْ اَضَلُّ ۚ اُولٰٓئِکَ هُمُ الْغٰفِلُوْنَ ﴿۱۷۹﴾ وَلِلّٰهِ الْاَسْمَاءُ

اُن سے سنتے نہیں وہ ایسے ہیں جیسے چوپائے بلکہ اُن سے بھی زیادہ بے راہ وہی لوگ ہیں غافل ۱۷۹ اور اللہ کے لئے ہیں سبنا

الْحُسْنٰی فَادْعُوْہَا بِہَا ۚ وَذُرُوْا الَّذِیْنَ یُلْحِدُوْنَ فِیْ اَسْمَآئِہٖ سَیْجَزُوْنَ مَا کَانُوْا یَعْمَلُوْنَ ﴿۱۸۰﴾

اچھے سو اس کو پکارو وہی نام کہہ کر اور چھوڑ دو انکو جو کج راہ چلتے ہیں اُس کے ناموں میں وہ بدلہ پا رہیں گے اپنے کئے کا ۱۸۰

(۲۱۷) مشرکین وغیرہم کے رد میں جا بجا قرآن نے عنکبوت، ذباب (مکڑی، مکھی) وغیرہ کی مثالیں بیان فرمائی ہیں۔ مگر ان لوگوں کے

مثال ایسی بُری ہے کہ کوئی غیر تمند آدمی حتیٰ المقدور اُس کو اپنے پر چسپاں نہیں ہونے دے گا۔ اور جو بے حیاء دار اپنے احوال پر چسپاں

ہونے دیتا ہے وہ صرف اپنا ہی نقصان کرتا ہے۔

(۲۱۸) محض علم کسی کام کا نہیں | علم و فضل بھی انسان کو جب ہی کام دیتا ہے کہ خدا کی ہدایت و دستگیری سے علم صحیح کے موافق چلنے کی توفیق ہو۔ جسے وہ سیدھے راستہ پر چلنے کے لئے موافق نہ کرے تو کتنی ہی بڑی علمی فضیلت و قابلیت رکھتا ہو، سمجھ لو کہ ٹوٹے اور خسارے کے سوا کچھ ہاتھ نہ آئے گا۔ اس لئے انسان اپنے علم و فضل پر مغرور نہ ہو، بلکہ دائماً خدا سے ہدایت و توفیق کا طبکار رہے۔

(۲۱۹) ایک اشکال کا جواب | یہ آیت بظاہر ایہ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ کے معارض معلوم ہوتی ہے۔ اس لئے بعض مفسرین نے وہاں ”لِيَعْبُدُونِ“ میں ”لام غایت“ اور یہاں ”لِيَجْهَنَّمَ“ میں ”لام عاقبت“ مراد لیا ہے۔ یعنی سب کے پیدا کرنے سے مطلوب اصلی تو عبادت ہے۔ لیکن بہت سے جن و انس چونکہ اس مطلب کو پورا نہ کریں گے اور انجام کار دوزخ میں بھیجے جائیں گے۔ اس انجام کے لحاظ سے کہہ سکتے ہیں کہ گویا وہ دوزخ ہی کے لئے پیدا ہوئے۔ کما فی قولہ تعالیٰ فَالْتَقَطَهُ آلُ فِرْعَوْنَ لِيَكُونَ لَهُمْ عَدُوًّا وَحَزَنًا۔ باقی محققین کے نزدیک اس تکلف کی حاجت نہیں۔ وہ دونوں جگہ ”لام غایت“ ہی کا ارادہ کرتے ہیں۔ مگر ”لِيَعْبُدُونِ“ میں ”غایت تشریحی“ اور یہاں ”لِيَجْهَنَّمَ“ میں ”غایت تکوینی“ بیان کی گئی ہے۔

(۲۲۰) جھٹلانے والے چوپائے کی طرح ہیں | یعنی دل، کان، آنکھ سب کچھ موجود ہیں۔ لیکن نہ دل سے ”آیات اللہ“ میں غور کرتے ہیں نہ قدرت کے نشانات کا بنظر تعمق و اعتبار مطالعہ کرتے ہیں اور نہ خدائی باتوں کو بسمع قبول سنتے ہیں۔ جس طرح چوپائے جانوروں کے تمام اور اکات صرف کھانے پینے اور بھیجی جذبات کے دائرہ میں محدود ہوتے ہیں یہی حال ان کا ہے کہ دل و دماغ، ہاتھ پاؤں، کان آنکھ غرض خدا کی دی ہوئی سب قوتیں محض دنیوی لذائذ اور مادی خواہشات کی تحصیل و تکمیل کے لئے وقف ہیں۔ انسانی کمالات اور ملکوتی خصال کے اکتساب سے کوئی سروکار نہیں بلکہ غور کیا جائے تو ان کا حال ایک طرح چوپائے جانوروں سے بھی بدتر ہے۔ جانور مالک کو بلانے پر چلا آتا ہے اس کے ڈانٹنے سے رک جاتا ہے، یہ کبھی مالک حقیقی کی آواز پر کان نہیں دھرتے، پھر جانور اپنے فطری قویٰ سے وہ ہی کام لیتے ہیں جو قدرت نے ان کے لئے مقرر کر دیا ہے۔ زیادہ کی ان میں استعداد ہی نہیں۔ لیکن ان لوگوں میں روحانی و عرفانی ترقیات کی جو فطری قوت و استعداد و دلچسپی کی گئی تھی، اُسے مہلک غفلت اور بے راہ روی سے خود اپنے ہاتھوں ضائع اور معطل کر دیا گیا۔

(۲۲۱) اسمائے حسنیٰ کے ساتھ دعا کا حکم | غافلین کا حال ذکر کر کے مومنین کو متنبہ فرمایا ہے کہ تم غفلت اختیار نہ کرنا۔ غفلت دور کرنے والی چیز خدا کی یاد ہے، سو تم ہمیشہ اس کو اچھے ناموں سے پکارو اور اچھی صفات سے یاد کرو، جو لوگ اس کے اسماء و صفات کے بارے میں کج روش اختیار کرتے ہیں انہیں چھوڑ دو وہ جیسا کریں گے ویسا بھگتیں گے۔ خدا کے ناموں اور صفتوں کے متعلق کج روی یہ ہے کہ خدا پر ایسے نام یا صفت کا اطلاق کرے جس کی شریعت نے اجازت نہیں دی اور جو حق تعالیٰ کی تعظیم و اجلال کے لائق نہیں۔ یا اس کے مخصوص نام اور صفت کا اطلاق غیر اللہ پر کرے، یا ان کے معانی بیان کرنے میں بے اصول تاویل اور کھینچ تان کرے۔ یا ان کو معصیت (مثلاً سحر وغیرہ) کے مواقع میں استعمال کرنے لگے۔ یہ سب کج روی ہے۔

وَمِمَّنْ خَلَقْنَا أُمَّةٌ يَهْدُونَ بِالْحَقِّ وَبِهِ يَعْدِلُونَ ۝ وَالَّذِينَ كَذَّبُوا بِآيَاتِنَا

اور ان لوگوں میں کہ جنکو ہم نے پیدا کیا ہے ایک جماعت ہو کہ راہ بتلاتی ہیں سچی اور اسی کے موافق انصاف کرتے ہیں ۲۲۲ اور جنہوں نے جھٹلایا ہماری آیتوں کو سَنَسْتَدْرِجُهُم مِّنْ حَيْثُ لَا يَعْلَمُونَ ۝ وَأُمْلِي لَهُمْ إِنَّ كَيْدِي مَتِينٌ ۝ اُولَٰئِكَ

ہم ان کو آہستہ آہستہ پکڑینگے ایسی جگہ سے جہاں سر ان کو خبر بھی نہ ہوگی اور میں انکو ڈھیل دوزگا بیشک میرا داؤ پکا ہے ۲۲۳ کیا انہوں

يَتَفَكَّرُوا ۚ مَا يَصَاحِبُهُمْ مِنْ جَنَّةٍ اِنَّ هُوَ اِلَّا نَذِيرٌ مُّبِينٌ ۝ اُولَٰئِكَ يَنْظُرُوْنَ اِنِّي مَلَكُوتٌ

نے دھیان نہیں کیا کہ ان کے رفیق کو کچھ بھی جنوں نہیں وہ تو ڈرائے والا ہے صاف کیا انہوں نے نظر نہیں کی سلطنت میں

السَّمَوَاتِ وَالْأَرْضِ وَمَا خَلَقَ اللَّهُ مِنْ شَيْءٍ ۚ وَأَنْ عَسَى أَنْ يَكُونَ قَدِ اقْتَرَبَ

آسمان اور زمین کی اور جو کچھ پیدا کیا ہے اللہ نے ہر چیز سے اور اس میں کہ شاید قریب آگیا ہو اُن

أَجَلُهُمْ فَبِأَيِّ حَدِيثٍ بَعْدَكَ يُؤْمِنُونَ ﴿۱۸۵﴾ مَنْ يَضِلَّ اللَّهُ فَلَا هَادِيَ لَهُ ۚ وَيَذَرُهُمْ

کا وعدہ ۲۲۴ سو اس کے پیچھے کس بات پر ایمان لائیں گے ۲۲۵ جس کو اللہ بھلائے اُس کو کوئی نہیں راہ دکھلائیوالا اور اللہ چھوڑ دیتا ہے

فِي طُغْيَانِهِمْ يَعْمَهُونَ ﴿۱۸۶﴾ يَسْأَلُونَكَ عَنِ السَّاعَةِ أَيَّانَ مُرْسِمُهَا ۚ قُلْ إِنَّهُ عِنْدَ رَبِّي

اُنکو اُن کی شہرت میں سرگرداں ۲۲۶ تجھ سے جو چھتے ہیں قیامت کو کہ کب ہے اُس کا قائم ہونا وقت تو کہہ اُسکی خبر تو میرے رب ہی کے پاس ہے

لَا يُجَلِّيهَا لِوَقْتِهَا إِلَّا هُوَ ۚ ثَقُلَتْ فِي السَّمَوَاتِ وَالْأَرْضِ ۚ لَا تَأْتِيكُمُ إِلَّا بَغْثَةٌ ۚ يَسْأَلُونَكَ كَأَنَّكَ

وہی کھول دکھائیگا اُس کو اُسکی وقت پر وہ بھاری بات ہے آسمانوں اور زمین میں جب تم پر آئیگی تو بغیر آئیگی ۲۲۷ تجھ سے جو چھتے ہیں کہ کیا تو

حَفِيٌّ عَنْهَا ۚ قُلْ إِنَّمَا عِلْمُهَا عِنْدَ اللَّهِ ۚ وَلَكِنَّ أَكْثَرَ النَّاسِ لَا يَعْلَمُونَ ﴿۱۸۷﴾ قُلْ لَا أَمْلِكُ

اُسکی تلاش میں لگا ہوا ہے تو کہہ دے اُس کی خبر تو خاص اللہ کے پاس لیکن اکثر لوگ نہیں سمجھتے ۲۲۸ تو کہہ دے کہ میں ایک نہیں

لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ ۚ وَلَوْ كُنْتُ أَعْلَمُ الْغَيْبِ لَا سْتَكْثَرْتُ مِنَ الْخَيْرِ ۚ

اپنی جان کے بھلے کا اور نہ برے کا اگر اللہ چاہے اور اگر میں جان لیا کرتا غیب کی بات تو بہت کچھ بھلائی حاصل کر لیتا

وَمَا مَسَّنِيَ السُّوءُ ۚ إِنْ أَنَا إِلَّا نَذِيرٌ ۚ وَبَشِيرٌ لِّقَوْمٍ يُؤْمِنُونَ ﴿۱۸۸﴾

اور مجھ کو بُرائی کبھی نہ پہنچتی ۲۲۹ میں تو بس ڈر اور خوشخبری سنائیوالا ہوں ایماندار لوگوں کو

(۲۲۲) یہ جماعت اُمتِ محمدیہ مرحومہ ہے علی صاحبہا الصلوٰۃ والسلام جس نے ہر قسم کی افراط و تفریط اور کجروی سے علیحدہ ہو کر سچائی اور

انصاف و اعتدال کا طریقہ اختیار کیا۔ اور اسی کی طرف دوسروں کو دعوت دیتی ہے۔ آگے اس اُمت کے مخالفین اور حق کی تکذیب کرنے

والوں کا ذکر ہے۔

(۲۲۳) مکذبین کے لئے استدراج اور ڈھیل | جھٹلانے والے مجرموں کو بسا اوقات فراموش نہیں ملتی۔ بلکہ دنیوی عیش اور فراخی

کے دروازے کھول دے جاتے ہیں۔ حتیٰ کہ خدائی سزا سے بے فکر ہو کر ارتکابِ جرائم پر اور زیادہ دلیر بن جاتے ہیں۔ اس طرح جو انتہائی سزا

ان پر جاری کسرتی ہے رفتہ رفتہ اپنے کو علانیہ اور کامل طور پر اُس کا مستحق ثابت کر دیتے ہیں۔ یہی خدا کی ڈھیل اور استدراج ہے۔ وہ

حماقت اور بے حیائی سے سمجھتے ہیں کہ ہم پر مہربانی ہو رہی ہے اور حقیقت میں انتہائی عذاب کے لئے تیار کیا جا رہا ہے۔ خدا کا اُکیلا

(داؤ یا خفیہ تدبیر) اسی کو کہا کہ ایسی کارروائی کی جائے جس کا ظاہر رحمت اور باطن قہر و عذاب ہو۔ بیشک خدا کی تدبیر بڑی مضبوط اور

پختہ ہے جس کی کسی حیلہ اور تدبیر سے مداخلت نہیں ہو سکتی۔

(۲۲۴) آنحضرت کی ذاتِ حقانیت کی دلیل ہے | یعنی آخر آیات اللہ کو جھٹلانے اور اس کے بد انجام سے غافل ہو جانے کا

سبب کیا ہے اُن آیات کا لانے والا معاذ اللہ کوئی بے عقل و مجنون نہیں۔ وہ ساری عمر تمہارے پاس رہا، اُس کے چھوٹے بڑے حال

سے تم واقف ہو اُس کی عقل و دانش اور امانت و دیانت پہلے سے مسلم و معروف ہے جس کے پاس سے لایا وہ تمام جہان کا مالک،

شہنشاہ مطلق اور ہر چیز کا پیدا کرنے والا ہے اس کے نہایت ہی حکم و مضبوط نظام سلطنت بلکہ ہر چھوٹی بڑی چیز میں جو

کے وقت تک نہیں پہچانا۔ جب وہ اٹھ کر چلے گئے تب علم ہوا کہ جبرئیل تھے۔ یہ واقعہ تبصریح محدثین بالکل آخر عمر کا ہے۔ اس میں قیامت کے سوال پر ”مَا الْمَسْئُولُ عَنْهَا بِأَعْلَمَ مِنَ السَّائِلِ“ ارشاد فرمایا ہے۔ گویا بتلادیا گیا کہ ”علم محیط“ خدا کے سوا کسی کو حاصل نہیں۔ اور ”علم غیب“ تو درکنار محسوسات و مبصرات کا پورا علم بھی خدا ہی کے عطا کرنے سے حاصل ہوتا ہے۔ وہ کسی وقت نہ چاہے تو ہم محسوسات کا بھی اور اک نہیں کر سکتے۔ بہر حال اس آیت میں کھول کر بتلادیا گیا کہ ”اختیار مستقل“ یا ”علم محیط“ نبوت و لوازم میں سے نہیں۔ جیسا کہ بعض جہلاء سمجھتے تھے۔ ہاں شرعیات کا علم جو انبیاء علیہم السلام کے منصب سے متعلق ہے کامل ہونا چاہئے اور کونیات کا علم خدا تعالیٰ جس کو جس قدر مناسب جانے عطا فرماتا ہے۔ اس نوع میں ہمارے حضور تمام اولین و آخرین سے فائق ہیں۔ آپ کو اتنے بشمار علوم و معارف حق تعالیٰ نے مرحمت فرمائے ہیں جن کا احصاء کسی مخلوق کی طاقت میں نہیں!

هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا لِيَسْكُنَ إِلَيْهَا فَلَمَّا تَغَشَّاهَا حَمَلٌ خَفِيْفًا فَهَرَّتْ بِهِ فَلَمَّا أَثْقَلَتْ دَعَوَا اللَّهَ رَبَّهُمَا لَئِنْ آتَيْتَنَا صَالِحًا لَنُكَوِّنَنَّ مِنَ الشَّكْرِينَ ۖ فَلَمَّا اتَّمَمَا صَالِحًا جَعَلَا لَهُ شُرَكَاءَ فِيمَا آتَاهُمَا

وہی ہے جس نے تم کو پیدا کیا ایک جان سے اور اُسی سے بنایا اُس کا جوڑا تاکہ اُسکے پاس آرام پکڑے پھر جب مرد

تَغَشَّاهَا حَمَلٌ خَفِيْفًا فَهَرَّتْ بِهِ فَلَمَّا أَثْقَلَتْ دَعَوَا اللَّهَ رَبَّهُمَا لَئِنْ آتَيْتَنَا صَالِحًا لَنُكَوِّنَنَّ مِنَ الشَّكْرِينَ ۖ فَلَمَّا اتَّمَمَا صَالِحًا جَعَلَا لَهُ شُرَكَاءَ فِيمَا آتَاهُمَا

نے عورت کو ڈھانکا حمل رہا ہلکا سا حمل تو چلتی پھرتی رہی اُسکے ساتھ پھر جب بوجھل ہو گئی تو دونوں نے پکارا اللہ اپنے رب کو کہ اگر تو ہم کو بخشنے

صَالِحًا لَنُكَوِّنَنَّ مِنَ الشَّكْرِينَ ۖ فَلَمَّا اتَّمَمَا صَالِحًا جَعَلَا لَهُ شُرَكَاءَ فِيمَا آتَاهُمَا

چنگا بھلا تو ہم تیرا شکر کریں پھر جب اُن کو دیا چنگا بھلا تو بنانے لگے اُسکے شریک اُسکی بخشی ہوئی چیزیں

فَتَعَلَّى اللَّهُ عَمَّا يُشْرِكُونَ ۚ اَيْشُرْكُونَ مَا لَا يَخْلُقُ شَيْئًا وَهُمْ يُخْلِقُونَ ۚ وَلَا يَسْتَطِيعُونَ

سوائے اللہ برتر ہے اُنکے شریک بنانے سے ۲۳ کیا شریک بناتے ہیں ایسوں کو جو پیدا نہ کریں ایک چیز بھی اور وہ پیدا ہوئے ہیں ۲۴ اور نہیں کر سکتے ہیں

لَهُمْ نَصْرًا وَلَا اَنْفُسُهُمْ يَنْصُرُونَ ۚ وَاِنْ تَدْعُوهُمْ اِلَى الْهُدَى لَا يَتَّبِعُوْكُمْ سَوَاءٌ

اُن کی مدد اور نہ اپنی مدد کریں اور اگر تم اُن کو پکارو رستہ کی طرف تو نہ چلیں تمہاری پکار پر برابر ہے

عَلَيْكُمْ مَادَعَوْتُوْهُمْ اَمْ اَنْتُمْ صَامِتُونَ ۚ اِنَّ الَّذِيْنَ تَدْعُوْنَ مِنْ دُوْنِ اللّٰهِ عِبَادٌ

تم پر تم پر کہ اُن کو پکارو یا چپکے رہو جن کو تم پکارتے ہو اللہ کے سوا وہ بند ہیں

اَمْثَالُكُمْ فَاَدْعُوْهُمْ فَلْيَسْتَجِيبُوا لَكُمْ اِنْ كُنْتُمْ صٰدِقِيْنَ ۚ

تم جیسے تم جیسے بھلا پکارو تو اُن کو پس چاہو کہ وہ قبول کریں تمہاری پکارنے کو اگر تم سچے ہو

(۲۳۰) حضرت آدم و حوا۔ اور شرک خدا نے سب انسانوں کو آدم سے پیدا کیا۔ آدم کے اُنس اور سکون و قرار حاصل کرنے کے

لئے اُسی کے اندر سے اُس کا جوڑا (حوا) بنایا۔ پھر دونوں سے نسل چلی۔ جب مرد نے عورت سے فطری خواہش پوری کی تو عورت حاملہ

ہوئی، حمل کی ابتدائی حالت میں کوئی گرائی نہ تھی۔ عورت حسب معمول چلتی پھرتی اور اٹھتی بیٹھتی رہی۔ جب پیٹ بھر گیا اور یہ کون

جان سکتا تھا کہ اُس کے اندر کیا چیز پوشیدہ ہے۔ تب مرد و عورت دونوں نے حق تعالیٰ کی جناب میں عرض کیا کہ اگر آپ اپنے فضل

سے بھلا چنگا کار آمد بچہ عنایت فرمائیں گے تو ہم دونوں (بلکہ ہماری نسل بھی) تیرا شکر ادا کرتی رہے گی۔ خدا نے جب اُن کی یہ تمنا پوری کر دی

تو ہماری دی ہوئی چیز میں اوروں کے حصے لگانے شروع کر دیے مثلاً کسی نے عقیدہ جمالیہ کہ یہ اولاد فلاں زندہ یا مردہ مخلوق نے ہم کو دی

ہے، کسی نے اس عقیدہ سے نہیں تو عملاً اس کی نذر و نیاز شروع کر دی یا بچہ کی پیشانی اُس کے سامنے ٹیک دی یا بچہ کا نام ایسا رکھا جس سے شرک کا اظہار ہوتا ہے مثلاً عبدالعزیٰ یا عبدالشمس وغیرہ۔ غرض جو حق منعم حقیقی کا تھا وہ اعتقاداً یا قولاً دوسروں کو دے دیا گیا۔ خوب سمجھ لو کہ حق تعالیٰ تمام انواع و مراتب شرک سے بالا و برتر ہے۔ ان آیات میں حسن بصری وغیرہ کی رائے کے موافق خاص آدم و حوا کا نہیں بلکہ عام انسانوں کی حالت کا نقشہ کھینچا گیا ہے۔ بیشک ابتداءً ہوا لَدُنِّی حَلَقْتُكُمْ مِنْ نَفْسٍ وَاحِدَةٍ وَجَعَلْتُ مِنْهَا نَسَباً وَجْهًا میں بطور تمہید آدم و حوا کا ذکر تھا، مگر اُس کے بعد مطلق مرد و عورت کے ذکر کی طرف منتقل ہو گئے اور ایسا بہت جگہ ہوتا ہے کہ شخص کے ذکر سے جنس کے ذکر کی طرف منتقل ہو جاتے ہیں جیسے وَلَقَدْ زَيَّنَّا السَّمَاءَ الدُّنْيَا بِمَصَابِيحٍ وَجَعَلْنَا هَارِجُومًا لِلشَّيَاطِينِ میں جن سیاروں کو ”مصایح“ فرمایا ہے وہ ٹوٹنے والے ستارے نہیں جن سے ”رجم شیاطین“ ہوتا ہے۔ مگر شخص ”مصایح“ سے جنس ”مصایح“ کی طرف کلام کو منتقل کر دیا گیا۔ اس تفسیر کے موافق جَعَلَاکَ شُرَکَاءَ میں کچھ اشکال نہیں مگر اکثر سلف سے یہ منقول ہے کہ ان آیات میں صرف آدم و حوا کا قصہ بیان فرمایا ہے۔ کہتے ہیں کہ ابلیس ایک نیک مخلوق کی صورت میں حوا کے پاس آیا اور فریب دے کر اُن سے وعدہ لے لیا کہ اگر لڑکا پیدا ہو تو اس کا نام عبدالحارث رکھیں۔ حوا نے آدم کو بھی راضی کر لیا۔ اور جب بچہ پیدا ہوا تو دونوں نے عبدالحارث نام رکھا ”حارث“ ابلیس کا نام تھا جس سے وہ گروہ ملا کہ میں پکارا جاتا تھا، ظاہر ہے کہ اسمائے اعلام میں لغوی معنی معتبر نہیں ہوتے اور ہوں بھی تو ”عبد“ کی اضافت ”حارث“ کی طرف اس کو مستلزم نہیں کہ ”حارث“ کو معاذ اللہ معبود سمجھ لیا جائے۔ ایک مہمان نواز آدمی کو عرب ”عبدالضیف“ کہہ دیتے ہیں۔ (یعنی مہمان کا غلام) اُس کا مطلب ہرگز نہیں ہوتا کہ گویا میزبان مہمان کی پوجا کرتا ہے پس اگر ”عبدالحارث“ نام رکھنے کا یہ واقعہ صحیح ہے تو نہیں کہا سکتا کہ آدم علیہ السلام نے معاذ اللہ حقیقۃً شرک کا ارتکاب کیا جو انبیاء کی شان عصمت کے منافی ہے۔ ہاں بچہ کا ایسا غیر موزوں نام رکھنا جس سے بظاہر شرک کی بوائقی ہو نبی معصوم کی شان رفیع اور جذبرۃ توحید کے مناسب نہ تھا۔ قرآن کریم کی عادت ہے کہ انبیائے مقربین کی چھوٹی سی لغزش اور ادنیٰ ترین زلت کو ”حسنات الابراہیم“ یا ”المقربین“ کے قاعدہ کے مطابق اکثر سخت عنوان سے تعبیر کرتا ہے۔ جیسے یونس علیہ السلام کے قصہ میں فرمایا فَظَنَّا اَنْ لَّنْ نَقْدِرَ عَلَیْہِ یَا فَرَاہِ حَتّٰی اِذَا سُرِّیْسُ الرُّسُلِ وَظَنُّوْا اَنْہُمْ قَدْ کُنُوْا عَلٰی تُوْحِیْدٍ بَعْضُ الْمَفْسِرِیْنَ۔ اسی طرح یہاں بھی آدم علیہ السلام کے رتبہ کے لحاظ سے اس موسم شرک تسمیہ کو تغلیظاً ان الفاظ میں ادا فرمایا جَعَلَاکَ شُرَکَاءَ فِیْمَا اٰتٰہُمَا اٰخِذَاکِی دِی ہوتی چیز میں حصہ دار بنانے لگے، یعنی اُن کی شان کے لائق نہ تھا کہ ایسا نام رکھیں جس کی سطح سے شرک کا وہم ہوتا ہے۔ گو حقیقۃً شرک نہیں۔ شاید اسی لئے فقہ شریک وغیرہ مختصر عبارت چھوڑ کر یہ طویل عنوان ”جَعَلَاکَ شُرَکَاءَ فِیْمَا اٰتٰہُمَا“ اختیار فرمایا۔ واللہ اعلم۔ (تنبیہ) حافظ عماد الدین ابن کثیر نے بتلایا ہے کہ عبدالحارث نام رکھنے کی حدیث مرفوع جو ترمذی میں ہے، وہ تین وجہ سے معلول ہے۔ رہے آثار، وہ غالباً اہل کتاب کی روایات سے ماخوذ ہیں واللہ اعلم۔

(۲۳۱) پہلے ایک طرح کے شرک کا ذکر تھا اُس کی مناسبت سے ان آیات میں بت برستی کا رد فرماتے ہیں۔ یعنی جو کسی کو پیدا نہ کر سکے بلکہ خود تمہارا بنایا ہوا ہو وہ تمہارا خدا یا معبود کیسے بن سکتا ہے۔

اَلْہُمْ اَرْجُلٌ یَّسْجُوْنَ بِہَا اَمْ لَہُمْ اَیْدٌ یَّبْطِشُوْنَ بِہَا اَمْ لَہُمْ اَعِیْنٌ یُّبْصِرُوْنَ بِہَا اَمْ

کیا اُنکے پاؤں ہیں جن سے چلتے ہیں یا اُن کے ہاتھ ہیں جن سے پکڑتے ہیں یا اُن کے آنکھیں ہیں جن سے دیکھتے ہیں یا

لَہُمْ اِذَا نَ یَسْمَعُوْنَ بِہَا قُلْ اَدْعُوا شُرَکَآءَکُمْ ثُمَّ کِیْدُوْنَ فَلَا تَنْظُرُوْنَ ۝۱۹۵ اِنْ وَلِیُّ اللّٰہِ

ان کے کان ہیں جن سے سنتے ہیں تو کہہ دو کہ پکارو اپنے شرکیوں کو پھر بُرائی کرو میری حق میں اور مجھ کو تحصیلِ نذر و فائدہ میں حمایتی تو اللہ ہے

منزل: ۲

پ

الَّذِي نَزَّلَ الْكِتَابَ ۖ وَهُوَ يَتَوَلَّى الصَّالِحِينَ ۝ وَالَّذِينَ تَدْعُونَ مِنْ دُونِهِ لَا يَسْتَجِيبُونَ

جس نے کتاب اور وہ حمایت کرتا ہر نیک بندوں کی ۲۳۳ اور جن کو تم پکارتے ہو اُس کے سوا وہ نہیں کر سکتے

نَصْرَكُمْ وَلَا أَنْفُسَهُمْ يَنْصُرُونَ ۝ وَإِنْ تَدْعُهُمْ إِلَى الْهُدَىٰ لَا يَسْمَعُوا وَتَرَاهُمْ

تمہاری مدد اور نہ اپنی جان بچا سکیں اور اگر تم اُن کو پکارو رستہ کی طرف تو کچھ نہ سنیں اور تو دیکھتا ہے

يَنْظُرُونَ إِلَيْكَ وَهُمْ لَا يُبْصِرُونَ ۝ خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ۝

اُنکو تک رہیں تیری طرف اور وہ کچھ نہیں دیکھتے ۲۳۴ عادت کردہ گندہ کی اور حکم کرنیک کام کرنے کا اور کنارہ کر جاہلوں سے

وَمَا يَنْزَعُكَ مِنَ الشَّيْطَانِ نَزْعٌ فَاسْتَعِذْ بِاللَّهِ إِنَّهُ سَمِيعٌ عَلِيمٌ ۝ إِنَّ الَّذِينَ اتَّقَوْا

اور اگر اُجھارے تجھ کو شیطان کی چھیڑ تو پناہ مانگ اللہ سے وہی ہے سننے والا جاننے والا ۲۳۵ جن کے دل میں ڈر ہے

إِذَا مَسَّهُمْ طَيْفٌ مِّنَ الشَّيْطَانِ تَذَكَّرُوا فَإِذَا هُمْ مُبْصِرُونَ ۝ وَإِخْوَانُهُمْ يَمُدُّوهُمْ

جہاں پر گیا اُن پر شیطان کا گذر چونک گئے پھر اُسی وقت اُن کو سوجھ آجاتی ہے اور جو شیطانوں کی بھائی ہیں وہ اُنکو کھینچتا ہے

فِي الْغَيِّ ثُمَّ لَا يَقْصِرُونَ ۝ وَإِذَا لَمْ تَأْتِهِمْ بَايَةٌ قَالُوا لَوْ لَا جُتِبَتْهَا قُلُوبُنَا لَأَتَيْنَاكَ

جائیں گمراہی میں پھر وہ کمی نہیں کرتے ۲۳۶ اور جب تو بیکر نہ جائے اُنکو پاس کوئی نشانی تو کہتے ہیں کیوں نہ چھانٹ لایا تو کچھ اپنی طرف سے تو کہہ سکتے تو چلتا ہوں اُس

مَا يُؤْتِي إِلَىٰ مِن رَّبِّي هَذَا بَصَائِرُ مِنْ رَبِّكَم وَهُدًى وَرَحْمَةً لِّقَوْمٍ يُؤْمِنُونَ ۝

پر جو حکم آئے میری طرف میرے رب سے یہ سوجھ کی باتیں ہیں تمہارے لب کی طرف اور ہدایت اور رحمت ہے اُن لوگوں کو جو مومن ہیں ۲۳۷

(۲۳۲) بتوں کی پوجا خلاف عقل ہے جن بتوں کو تم نے معبود ٹھہرایا ہے اور خدائی کا حق دیا ہے، وہ تمہارے کام تو کیا آتے، خود

اپنی حفاظت پر بھی قادر نہیں اور باوجود مخلوق ہونے کے اُن کمالات سے محروم ہیں جن سے کسی مخلوق کو دوسری پر تفوق و امتیاز حاصل

ہو سکتا ہے۔ گو اُن کے ظاہری ہاتھ، پاؤں، آنکھ، کان سب کچھ تم بناتے ہو، لیکن ان اعضاء میں وہ قوتیں نہیں جن سے انہیں اعضاء

کہا جاسکے۔ نہ تمہارے پکارنے سے مصنوعی پاؤں سے چل کر آسکتے ہیں، نہ ہاتھوں سے کوئی چیز پکڑ سکتے ہیں، نہ آنکھوں سے دیکھ

سکتے ہیں، نہ کانوں سے کوئی بات سُنتے ہیں۔ اگر پکارتے پکارتے تمہارا گلا پھٹ جائے گا تب بھی وہ تمہاری آواز سننے والے اور اُس

پر چلنے والے یا اُس کا جواب دینے والے نہیں۔ تم اُن کے سامنے چلاؤ یا خاموش رہو، دونوں حالتیں یکساں ہیں۔ نہ اس سے فائدہ نہ اُس

سے نفع، تعجب ہے کہ جو چیزیں مملوک و مخلوق ہونے میں تم ہی جیسی عاجز و در ماندہ بلکہ وجود و کمالات وجود میں تم سے بھی گئی گذری

ہوں، انہیں خدا بنالیا جائے اور جو اس کا رد کرے اُسے نقصان پہنچنے کی دھمکیاں دی جائیں۔

آنحضرت کو مشرکین مکہ کی دھمکیاں چنانچہ مشرکین مکہ نبی کریم صلی اللہ علیہ وسلم کو کہتے تھے کہ آپ ہمارے بتوں کی بے ادبی کرنا چھوڑ دیں

ورنہ نہ معلوم وہ کیا آفت تم پر نازل کر دیں ”وَيَخْشَوْنَكَ يَا لَئِنْ مَنِ دُونِهِ“ (زمرہ رکوع ۴) اسی کا جواب قُلْ ۱۰ عُوا شُرَكَاءَ الْإِلَٰهِ

سے دیا۔ یعنی تم اپنے سب شرکاء کو پکارو اور میرے خلاف اپنے سب منصوبے اور تدبیریں پوری کر لو، پھر مجھ کو ایک منٹ کی مہلت

بھی نہ دو۔ دیکھوں تم میرا کیا بگاڑ سکو گے۔

(۲۳۳) یعنی جس نے مجھ پر کتاب نازل کی اور منصب رسالت پر فائز کیا، وہ ہی ساری دنیا کے مقابلہ میں میری حمایت و حفاظت

منزل: ۲

کر لیا۔ کیونکہ اپنے نیک بندوں کی حفاظت و اعانت وہ ہی کرتا ہے۔

(۲۳۴) یعنی بظاہر آنکھیں بنی ہوئی ہیں، پر ان میں بینائی کہاں؟

(۲۳۵) آنحضرت کو عفو و درگزر کا حکم اخذِ العقوب کے کئی معنی کئے گئے ہیں۔ اکثر کا حاصل یہ ہے کہ سخت گیری اور تند خوئی سے

پرہیز کیا جائے اسی کو مترجم محقق نے ”درگزر کی عادت“ سے تعبیر فرمایا ہے۔ گذشتہ آیات میں بت پرستوں کی جو تحمیق و تہلیل کی گئی تھی، بہت ممکن تھا کہ جاہل مشرکین اس پر برہم ہو کر کوئی ناشائستہ حرکت کرنے یا برا لفظ زبان سے نکالتے، اس لئے ہدایت فرمادی کہ عفو و درگزر کی عادت رکھو، نصیحت کرنے سے مت روکو معقول بات کہتے رہو اور جاہلوں سے کنارہ کرو۔ یعنی ان کی جہالت آمیز حرکتوں پر رور زور اٹھانے کی ضرورت نہیں۔ جب وقت آئے گا ذرا سی دیر میں ان کا سب حساب بے باقی ہو جائیگا۔ اور اگر کسی وقت بمقتضائے بشریت ان کے کسی نالائق حرکت پر غصہ آجائے اور شیطان بعین چاہے کہ دوسرے چھپر چھاڑ کر کے آپ کو ایسے معاملہ پر آمادہ کر دے جو خلاف مصلحت ہو یا آپ کے ”خلق عظیم“ اور حلم و متانت کے نمایاں نہ ہو، تو آپ فوراً اللہ سے پناہ طلب کیجئے آپ کی عصمت و وجاہت کے سامنے اس کا کوئی گید نہیں چل سکیگا۔ کیونکہ خداوند قدیر جو ہر مستعین کی بات سننے والا اور ہر حالت کا جاننے والا ہے، اُسی نے آپ کی صیانت کا تکفل فرمایا ہے۔

(۲۳۶) متقین کی ایک خاص صفت پہلے تو تنہا حضور کو خطاب تھا گو حکم استعاذہ میں سب شامل تھے، اب عام متقین (خدا

ترس پرہیزگاروں) کا حال بیان فرماتے ہیں۔ یعنی عام متقین کے حق میں یہ مجال نہیں کہ شیطان کا گذر ان کی طرف ہو اور کوئی چکر لگا جائے البتہ متقین کی شان یہ ہوتی ہے کہ شیطان کے اغواء سے متد غفلت میں نہیں پڑتے بلکہ ذرا غفلت ہوئی اور خدا کو یاد کر کے چونک پڑے، ٹھوکر لگی اور معاً سنبھل گئے سنبھلتے ہی آنکھیں کھل گئیں، غفلت کا پردہ اٹھ گیا۔ نیکی، ہدی کا انجام سامنے نظر آنے لگا اور بہت جلد نازیبا کام سے رُک گئے۔ باقی غیر متقین (جن کے دل میں خدا کا ڈر نہ ہو اور جنہیں شیطان کی برادری کہنا چاہئے) ان کا حال یہ ہے کہ شیاطین ہمیشہ انہیں گمراہی میں کھینچتے چلے جاتے ہیں اور رگیدنے میں ذرا کمی نہیں کرتے۔ ادھر یہ لوگ ان کی اقتداء و پیروی میں کوتاہی نہیں کرتے۔ اور اس طرح ان شیاطین کے غرور و سرکشی کو اور زیادہ بڑھاتے رہتے ہیں۔ بہر حال متقی کی شان یہ ہے کہ جب شیطان دق کرے، فوراً خدا سے پناہ مانگے دیر نہ کرے۔ ورنہ غفلت میں تبادی ہو کر رجوع الی اللہ کی توفیق بھی نہ رہے گی۔

(۲۳۷) وحی کی تاخیر پر کفار کا تمسخر جب کبھی وحی کے آنے میں تاخیر ہوتی، تو کفار ازراہ تمسخر کہتے تھے کہ اب کوئی آیت کیوں گھر کر

نہیں لے آئے۔ آخر سارا قرآن تم نے بنایا ہی ہے (العیاذ باللہ) اسی طرح کبھی دق کرنے کے لئے بعض ایسے نشان (معجزات) طلب کرتے جن کے دکھلانے کو خدا کی حکمت مقتضی نہ تھی۔ جب آپ دکھلانے سے انکار کرتے تو کہتے ”لولا اجتبیہا“ یعنی اپنے خدا سے کہہ کر ہمارا مانگا ہوا نشان کیوں چھانٹ کر نہ لے آئے۔ دونوں باتوں کے جواب میں فرمایا ”قُلْ إِنَّمَا أَتَّبِعُ مَا يُوحَىٰ إِلَيَّ مِنْ رَبِّي“ یعنی ان سے کہہ دو کہ (نبی کا یہ کام نہیں کہ اپنی طرف سے خدا پر اتر کرے، یا لوگوں کے کہنے سننے پر اقدام کرے خدا سے وہ چیز مانگو جس کا دینا اُس کی حکمت کے منافی ہے یا جس کے طلب کرنے کی اجازت نہیں ہے) اُس کا وظیفہ صرف یہ ہے کہ جو کچھ خدا وحی بھیجے قبول کرے، اُس پر عمل پیرا ہو اور دوسروں کو عمل پیرا ہونے کی دعوت دے باقی آیات تنزیلیہ یا تلوینیہ جو مجھ سے طلب کرتے ہو، تو قرآن سے پڑھ کر کوئی آیات ہونگی۔ اور اس سے زیادہ عظیم الشان معجزہ کونسا ہوگا جو سارے جہان کے لئے بصیرت افروز حقائق و مواظظ کا خزانہ، اور ایمان لانے والوں کے لئے خاص قسم کی ہدایت و رحمت کا ذخیرہ اپنے اندر رکھتا ہے۔ اسی کو تم کب ماننے کے لئے تیار ہوئے ہو، جو فراموشی آیات کو تسلیم کرو گے۔

وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ ﴿۲۰۳﴾ وَادْكُرْ رَبَّكَ فِي نَفْسِكَ

اور جب قرآن پڑھا جائے تو اس کی طرف کان لگائے رہو اور چپ رہو تاکہ تم پر رحم ہو ﴿۲۰۳﴾ اور یاد کرتا رہ اپنی دل میں

تَضَرُّعًا وَخِيفَةً وَدُونَ الْجَهْرِ مِنَ الْقَوْلِ بِالْغُدُوِّ وَالْآصَالِ وَلَا تَكُنْ مِنَ الْغَافِلِينَ ﴿۲۰۴﴾

گر گڑاٹا ہوا اور ڈرتا ہوا اور ایسی آواز سے جو کہ پکار کر بولنے سے کم ہو ﴿۲۰۴﴾ صبح کے وقت اور شام کے وقت اور مت رہ بے خبر

إِنَّ الَّذِينَ عِنْدَ رَبِّكَ لَا يَسْتَكْبِرُونَ عَنْ عِبَادَتِهِ وَيُسَبِّحُونَهُ وَلَهُ يَسْجُدُونَ ﴿۲۰۵﴾

بیشک جو تیرے رب کے نزدیک ہیں وہ تکبر نہیں کرتے اُس کی بندگی سے اور یاد کرتے ہیں اُس کی پاک ذات کو اور اُس کی سجدہ کرتے ہیں ﴿۲۰۵﴾

(۲۰۳) قرآن سننے کے آداب | جب قرآن ایسی دولت ہے بہا اور علم و ہدایت کی کان ہے تو اس کی قراءت کا حق سامعین پر یہ ہے کہ پوری

فکر و توجہ سے اُدھر کان لگائیں، اُس کی ہدایات کو سمع قبول سے سنیں اور ہر قسم کی بات چیت، شور و شغب اور ذکر و فکر چھوڑ کر ادب کے ساتھ

خاموش رہیں تاکہ خدا کی رحمت اور مہربانی کے مستحق ہوں۔ اگر کافر اس طرح قرآن سنے تو کیا بعید ہے کہ خدا کی رحمت سے مشرف بایمان ہو

جائے۔ اور پہلے سے مسلمان ہے تو ولی بن جائے۔ یا کم از کم اس فعل کے اجر و ثواب سے نوازا جائے۔ اس آیت سے بہت سے علماء نے یہ

مسئلہ بھی نکالا ہے کہ نماز میں جب امام قراءت کرے تو مقتدی کو سنا اور خاموش رہنا چاہیے جیسا کہ ابو موسیٰ اور ابو ہریرہ کی حدیث میں

حضور نے فرمایا ”فَإِذَا قَرَأَ فَأَنْصِتُوا“ (جب نماز میں امام قراءت کرے تو چپ رہو) یہاں اس مسئلہ کی تفصیل کا موقع نہیں صحیح مسلم کی

شرح میں ہم نے نہایت شرح و بسط سے اس کے مالہ و ماعلیہ پر بحث کی ہے۔

(۲۰۴) ذکر اللہ کے آداب | بڑا ذکر تو قرآن کریم ہے، اس کا ادب بیان ہو چکا۔ اب عام ”ذکر اللہ“ کے کچھ آداب بیان فرماتے ہیں یعنی ”ذکر اللہ“

کی اصلی روح یہ ہے کہ جو زبان سے کہو دل سے اس کی طرف دھیان رکھے تاکہ ذکر کا پورا نفع ظاہر ہو اور زبان و دل دونوں عشق خدا کی یاد میں

مشغول ہوں۔ ذکر کرتے وقت دل میں رقت ہونی چاہئے۔ سچی رغبت و رہبت سے خدا کو پکارے۔ جیسے کوئی خوشامد کرنے والا ذرا ہوا آدمی

کسی کو پکارتا ہے۔ ذاکر کے لہجہ میں۔ آواز میں اور میثرت میں تضرع و خوف کا رنگ محسوس ہونا چاہئے۔ ذکر و مذکور کی عظمت و جلال سے

آواز کا ہست ہونا قدرتی چیز ہے وَخَشَعَتِ الْأَصْوَاتُ لِلرَّحْمَنِ فَلَا تَسْمَعُ إِلَّا هَمْسًا۔ اسی لئے زیادہ چلانے کی ممانعت

آئی ہے۔ جھیمی آواز سے سُرُابا جہر خدا کا ذکر کرے تو خدا اُس کا ذکر کریگا۔ پھر اس سے زیادہ عاشق کی خوش بختی اور کیا ہو سکتی ہے۔

(۲۰۵) یعنی رات دن خصوصاً صبح و شام کے اوقات میں اُس کی یاد سے غافل مت رہ۔ جب مقرب فرشتوں کو اُس کی بندگی سے عار

نہیں، بلکہ ہمہ وقت اسی کی یاد میں لگے رہتے ہیں، اسی کو سجدہ کرتے ہیں، تو انسان کو اور بھی زیادہ ضروری ہے کہ اس کے ذکر اور عبادت و

سجود سے غافل نہ رہے۔ چنانچہ اس آیت پر بھی سجدہ کرنا چاہئے۔

